

संक्षिप्त समाचार

दो फरार वारंटियों को पुलिस ने किया गिरफ्तार,भेजे गए जेल

रजौली। न्यायालय के आदेशों का उल्लंघन करने वाले फरार अपराधियों के खिलाफ पुलिस ने शिकंजा कसना शुरू कर दिया है।थानाध्यक्ष सह इंस्पेक्टर राजेश कुमार के नेतृत्व में पुलिस टीम ने रविवार रात छापेमारी कर दो अलग-अलग गांवों से दो वारंटियों को धर दबोचा।पकड़े गये वारंटियों की पहचान छतनी पलाकी गांव निवासी श्री यादव के पुत्र रोहित कुमार और होरिला गांव निवासी कारु यादव के पुत्र सुनील यादव के रूप में हुई है।पुलिस उन लोगों की तलाश में जुटी है,जो अदालती कार्यवाही से बचकर भाग रहे हैं।इंस्पेक्टर राजेश कुमार ने बताया कि क्राइम कंट्रोल के लिए पुलिस अपराधियों और वारंटियों की धर-पकड़ के लिए लगातार अभियान चला रही है।लगातार हो रही इन गिरफ्तारियों से क्षेत्र के अन्य फरार वारंटियों में हड़कंप मचा हुआ है।सोमवार को कागजी कार्रवाई पूरी करने के बाद दोनों को जेल की सलाखों के पीछे भेज दिया गया।

फरार वारंटियों की धर -पकड़ जारी, दो गिरफ्तार

रजौली, नवादा। न्यायालय के आदेशों की अवहेलना करने वाले फरार वारंटियों के खिलाफ नवादा पुलिस की कार्रवाई तेज हो गई है। थाना प्रभारी सह इंस्पेक्टर राजेश कुमार के नेतृत्व में रविवार रात पुलिस टीम ने दो अलग-अलग गांवों में छापेमारी कर दो फरार वारंटियों को गिरफ्तार किया। गिरफ्तार किए गए वारंटियों की पहचान छतनी पलाकी गांव निवासी रोहित कुमार (पुत्र श्री यादव) और होरिला गांव निवासी सुनील यादव (पुत्र कारु यादव) के रूप में हुई। दोनों के खिलाफ पहले से ही अदालत द्वारा वारंट जारी थे। इंस्पेक्टर राजेश कुमार ने बताया कि पुलिस लगातार फरार वारंटियों की तलाश में लगी हुई है और जो लोग अदालती कार्यवाही से बचने का प्रयास कर रहे हैं, उन्हें खोजने में सक्षम है। गिरफ्तारियों के बाद आवश्यक कागजी कार्रवाई पूरी कर दोनों वारंटियों को जेल भेज दिया गया। पुलिस की लगातार कार्रवाई से क्षेत्र के अन्य फरार वारंटियों में भी खलबली मची है। इससे पहले बीते रविवार को भी पुलिस ने दो अन्य फरार वारंटियों को पकड़कर जेल भेजा था।

इंद्रार्थ खुरद के अभिषेक को झारखंड में बॉलीवुड एक्टर राहुल रॉय ने किया सम्मानित

बिक्रमगंज /रोहतास । थाना क्षेत्र अंतर्गत इंद्रार्थ खुरद अभिषेक मिश्रा को जमशेदपुर में झारखंड नेशनल फिल्म फेस्टिवल के दौरान बॉलीवुड एक्टर राहुल रॉय द्वारा पत्रकारिता में बेहतर कार्य करने के लिए सम्मानित किया गया । ज्ञात हो कि बचपन से बिक्रमगंज के मदर्लैंड कॉन्वेंट स्कूल में पढ़ाई पूरी करने के बाद अभिषेक अपने पूरे परिवार के साथ जमशेदपुर में रहते है,जो अभी आकाशवाणी जमशेदपुर में कैप्टुअल अनाउंसर के साथ ही लोक आलोक न्यूज के निदेशक भी है । इसके साथ ही सामाजिक तौर से भी सक्रिय व्यक्ति है । बता दें कि पिछले दिनों जमशेदपुर में जेएनएफएफ का छठे संस्करण के दौरान बॉलीवुड एक्टर राहुल रॉय और नागपुरी सिंगर नितेश कच्छप शहर पहुंचे थे ।

तीन दिन से लापता नौ वर्षीय मूक-बधिर बालिका बरामद, पुलिस ने गुप्त सूचना पर की कार्रवाई

नवादा। जिले के बुंदेलखंड थाना क्षेत्र से तीन दिन पहले लापता हुई नौ वर्षीय मूक-बधिर सिद्रा नाज को सोमवार को सुशिक्षित बरामद कर लिया गया। बच्ची मानसिक रूप से कमजोर भी है और वह अपने घर मोलाखार से अचानक लापता हो गई थी। बुंदेलखंड थाना पुलिस ने बच्ची की तलाश में सक्रिय भूमिका निभाई। थाना प्रभारी धर्मवीर कुमार ने बताया कि गुप्त सूचना के आधार पर सिद्रा को ढूंढ निकाला गया। बरामद बालिका मोहम्मद तबरेज की बेटी है और उसकी गुप्तशुद्गी के संबंध में कांड संख्या 119/25 दर्ज किया गया था। पुलिस के अनुसार, सिद्रा का बयान सोमवार को माननीय न्यायालय में दर्ज कराया जाएगा। इसके लिए जिला शिक्षा पदाधिकारी के आदेश पर एक विशेष शिक्षक को भी नियुक्त किया गया है, जो प्रक्रिया में सहयोग करेगा। थाना प्रभारी ने बताया कि खोजबीन परिजनों द्वारा दिए गए आवेदन के आधार पर ही की गई।

किसानों को दिया गया प्रशिक्षण



निज संवाददाता। नारदीगंज (नवादा)

प्रखंड मुख्यालय स्थित उजला भवन में सोमवार को एक दिवसीय प्रखंड स्तरीय प्रशिक्षण कार्यक्रम हुआ। इस प्रशिक्षण में कृषि वर्ष 2025-26 में कृषि सांख्यिक से सम्बंधित विषय पर जानकारी दी गई। अध्यक्षता बीडीओ सोनिया ढनढननिया ने की। प्रखंड सांख्यिक पदाधिकारी पिय रंजन ने विस्तार पूर्वक अगहनी धान (वर्ष 2025 -26) के फसल कटनी के बारे में प्रशिक्षण दिये। उन्होंने कहा इस

फसल कटनी प्रयोग में निर्धारित प्लॉट में 10 मीटर लम्बाई और पांच मीटर चौड़ाई में क्राप कटिंग कर फसलों का उत्पादन का आकलन किया जाता है। यह फसल कटनी प्रत्येक पंचायत में पांच प्रयोग करने की बात कही। मौके पर बीएओ विवेक कुमार गौरव,नोडल कृषि समन्वयक संजय कुमार, कृषि समन्वयक अजय कुमार, प्रीति कुमारी, किसान सलाहकार मुन्ना कुमार, गौतम कुमार, छोटू प्रसाद, मिथिलेश कुमार, चंदन कुमार, इकबाल कैसर समेत अन्य रहे।

चोरी की मोटरसाइकिल और फर्जी नंबर प्लेट के साथ युवक गिरफ्तार, पुलिस ने किया न्यायालय में पेश

निज संवाददाता। नवादा

जिले के परनाडाबर थाना क्षेत्र में वाहन चेंकिंग अभियान के दौरान पुलिस को बड़ी सफलता मिली। परनाडाबर थाना में पदस्थानिपत पु०अ०नि० मो० जाहिद हुसैन के नेतृत्व में कार्रवाई करते हुए पुलिस ने चोरी की मोटरसाइकिल और फर्जी नंबर प्लेट के साथ एक युवक को गिरफ्तार किया। चेंकिंग के दौरान काले रंग की हीरो स्प्लेंडर मोटरसाइकिल को रोक़ा गया। वाहन पर लगी नंबर प्लेट BR02AC-8636 सदित्थि पाई गई। जब चालक से वाहन के कागजात मांगे गए, तो वह कोई वैध दस्तावेज नहीं दिखा सका। पुलिस ने बाइक को थाना लाकर ई-डिटैक्शन मशीन से जांच की। इसमें चेसिस नंबर MBLBXAR084HHJ53956 और इंजन नंबर HA10AGHHJF8287 सही पाए



गए, लेकिन रजिस्ट्रेशन नंबर का मिलान नहीं हुआ। गहन जांच में वास्तविक रजिस्ट्रेशन नंबर

जिला सड़क सुरक्षा समिति की समीक्षात्मक बैठक आयोजित

निज संवाददाता। नवादा

नवादा समाहरणालय सभाकक्ष में जिला पदाधिकारी रवि प्रकाश की अध्यक्षता में जिला सड़क सुरक्षा समिति की समीक्षात्मक बैठक आयोजित की गई। बैठक में सड़क दुर्घटनाओं की रोकथाम, ब्लैक स्पॉट की पहचान एवं सुधारात्मक उपयों, हिट एंड रन एवं नॉन हिट एंड रन मामलों में मुआवजा भुगतान तथा सार्वजनिक परिवहन के संचालन से संबंधित विषयों पर विस्तृत चर्चा की गई।

बैठक में आईआरएडी पोर्टल के अनुसार वर्ष 2022 से 2025 तक हिट एंड रन मामलों की कुल संख्या 300 बताई गई, जिसमें 175 मामलों में आवेदन अग्रसारित किए जा चुके हैं तथा 125 मामले लंबित हैं। वहीं नॉन हिट एंड रन मामलों में कुल 569 मामलों में से 291 आवेदन अग्रसारित किए जा चुके हैं तथा शेष 278 मामले लंबित हैं।जिला पदाधिकारी ने जिला परिवहन पदाधिकारी एवं पुलिस उपाधीक्षक (यातायात) को निर्देश दिया कि हिट एंड रन तथा नॉन हिट एंड रन के सभी लंबित मामलों की थाना-वार

हिट एंड रन मामलों में त्वरित एवं सख्त कार्रवाई के निर्देश



समीक्षा सुनिश्चित की जाए तथा प्रत्येक थानाध्यक्ष से साप्ताहिक प्रगति प्रतिवेदन प्राप्त करते हुए मामलों का शीघ्र निष्पादन कराया जाए, ताकि पात्र लाभकों को समय पर मुआवजा राशि उपलब्ध कराई जा सके।

बैठक में यह निर्णय लिया गया कि सड़क सुरक्षा को लेकर जिले में व्यापक जन-जागरूकता एवं प्रवर्तन अभियान चलाया जाएगा। जिला पदाधिकारी ने स्पष्ट निर्देश दिया कि “No Helmet, No Petrol” की व्यवस्था को जिले में सख्ती से लागू किया जाए। इसके तहत बिना हेलमेट दोपहिया वाहन चालकों को पेट्रोल

की आपूर्ति नहीं की जाएगी।उन्होंने जिला परिवहन पदाधिकारी एवं संबंधित अधिकारियों को निर्देश दिया कि इस व्यवस्था के प्रभावी क्रियान्वयन हेतु सभी पेट्रोल पंपों की नियमित एवं औचक जांच की जाए। नियमों का उल्लंघन करने वाले पेट्रोल पंप संचालकों के विरुद्ध मोटर वाहन अधिनियम के तहत कठोर कार्रवाई सुनिश्चित की जाएगी।

नवादा शहरी क्षेत्र में यातायात जाम की समस्या को देखते हुए अवैध रूप से संचालित टोटो वाहनों के विरुद्ध सघन जांच अभियान चलाने तथा बिना हेलमेट वाहन

चलाने वालों के विरुद्ध विशेष जांच अभियान चलाकर चालान की कार्रवाई सुनिश्चित करने का भी निर्देश दिया गया। जिला पदाधिकारी ने यह भी निर्देश दिया कि विद्यालयों, महाविद्यालयों एवं प्रमुख चौक-चौराहों पर सड़क सुरक्षा से संबंधित विशेष जागरूकता कार्यक्रम आयोजित किए जाएं, ताकि अधिकाधिक लोग यातायात नियमों के पालन के प्रति जागरूक हो सकें।बैठक में सड़क दुर्घटनाओं की संख्या में कमी लाने हेतु नई रणनीतियों को अपनाने तथा सभी संबंधित विभागों के बीच बेहतर समन्वय स्थापित करने पर बल दिया गया। समिति ने बैठक को जन-सुरक्षा की दृष्टि से अत्यंत महत्वपूर्ण बताते हुए विश्वास व्यक्त किया कि इसके सकारात्मक परिणाम शीघ्र ही परिलक्षित होंगे। इस अवसर पर सिविल सर्जन, जिला परिवहन पदाधिकारी, पुलिस उपाधीक्षक (यातायात), अवर परिवहन पदाधिकारी एवं अन्य संबंधित विभागों के पदाधिकारीगण उपस्थित थे।

कोलकाता पुलिस ने नवादा में पकड़ी तेल टैंकर चोरी का आरोपी



निज संवाददाता। नवादा

पकरीबरावां थाना क्षेत्र से कोलकाता पुलिस ने तेल टैंकर चोरी के आरोप में राजेश कुमार नामक एक चालक को गिरफ्तार किया। आरोपी एरूरी ग्राम पंचायत के बड़ीहा गांव का निवासी और दिनेश यादव का पुत्र है। पुलिस ने उसे आवश्यक कार्रवाई के बाद कोलकाता ले जाया। जानकारी के अनुसार यह मामला पश्चिम बंगाल के कोलकाता स्थित भवानीपुर थाना क्षेत्र से जुड़ा है। प्राप्त अगस्त 2025 को टैंकर मालिक ने भवानीपुर थाने में तेल लेटे टैंकर के

गायब होने की लिखित शिकायत दर्ज कराई थी। इस कांड में कुल 24 टन तेल था, लेकिन बरामद टैंकर में केवल 8 टन तेल ही मिला। पुलिस अनुसंधान में पता चला कि टैंकर चालक राजेश कुमार फरार चल रहा था। मोबाइल ट्रैकिंग के जरिए उसे बड़ीहा गांव में देखा गया, जिसके बाद कोलकाता पुलिस की टीम पकरीबरावां पहुंची। पकरीबरावां थानाध्यक्ष पौरुष अग्रवाल ने बताया कि पुलिस ने सहयोग करते हुए आरोपी को गिरफ्तार किया और आवश्यक कागजी कार्रवाई पूरी करने के बाद कोलकाता पुलिस को सौंप दिया।

कुहरा और शीतलहरी ने बढ़ाई लोगों की परेशानी



कुहरा में स्कूल जाते बच्चे और जाता वाहन

निज संवाददाता। नरहट (नवादा)

प्रखण्ड में लगातार चार दिनों से कुहरा और शीतलहरी के कारण जनजीवन पूरी तरह अस्त व्यस्त हो गया है। सुबह से शाम तक आसमान में कोहरा का प्रकोप बना हुआ रहता है। ठंड और शीतलहर के कारण लोगों को घरों से बाहर निकलना मुश्किल हो गया है। छोटे छोटे स्कूली बच्चों को विद्यालय जाने में फजीहत हो रही है। ठंड अधिक बढ़ जाने के कारण सड़कों बाजारों में भी पहले जैसी चहल पहल नजर नहीं आ रही है। सुबह के पहरे कोहरा इतना घना होता है कि कुछ ही मीटर की दूरी

देख पाना कठिन हो जाता है। इससे न केवल आम लोगों को परेशानी हो रही है बल्कि वाहन चालकों को भी ख़ासा दिक्कतों का सामना करना पड़ रहा है।

कुहरा के कारण वाहनों की रफ्तार धीमी हो गई है जिससे आवागमन प्रभावित हो रही है। सुबह शाम चाय की दुकानों पर लोगों की भीड़ पहले से ज्यादा दिखाई दे रही है। ठंड के कारण गर्म कपड़ों, कम्बल, अलाव की मांग बढ़ गयी है। बढ़ती ठंड को लेकर पूछे जाने पर सीओ ने बताया कि शनिवार से ही चौक चौराहे पर अलाव जलाने की व्यवस्था की गई है।

अंतराष्ट्रीय पर्वतारोही समीरा खान पहुंची नवादा

निज संवाददाता। नवादा

दुनिया के 37 देशों की साइकिल से यात्रा करने वाली साइकिलिस्ट और माउंट एवरेस्ट सहित 11 ऊंचे पहाड़ों पर चढ़ने का प्रयास करने वाली अंतर्राष्ट्रीय पर्वतारोही समीरा खान सोमवार को नवादा पहुंची। इस दौरान समीरा ने शहर के कुंती नगर स्थित मॉडर्न इंग्लिश स्कूल पहुंचकर छात्राओं को संबोधित किया। इस मौके पर विद्यालय के निदेशक डॉ अनुज सिंह की अगुवाई में समीरा खान का जोरदार स्वागत किया गया। जहां विद्यालय पहुंचने पर छात्राओं के द्वारा विधिवत तिलक चंदन लगाकर स्वागत किया गया,उसके बाद विद्यालय के निदेशक डॉ अनुज सिंह ने पुष्प गुच्छ एवं स्मृति चिन्ह प्रदान कर स्वागत किया। मौके पर उपस्थित डॉ अनुज सिंह ने कहा कि समीरा खान आज साइकिलिंग के माध्यम से बालिका सशक्तिकरण की अलख जगा रही हैं। वे महाराष्ट्र, कर्नाटक, गुजरात, मध्य प्रदेश और उत्तर प्रदेश सहित कई राज्यों की यात्रा कर चुकी हैं और वे सरकारी व निजी विद्यालयों में जाकर छात्राओं को बड़े सपने देखने, आत्मनिर्भर बनने और सामाजिक कुरीतियों के खिलाफ खड़े होने के लिए प्रेरित कर रही हैं। आज समीरा खान संघर्ष की मिसाल बन चुकी हैं। समीरा की कहानी आज हर किसी के लिए प्रेरणास्रोत है। महज 9 साल में मां के खोने और वर्ष 2015 में पिता के निधन के बाद भी समीरा ने हार नहीं



मानी।टूटने के बजाय उन्होंने ठान लिया कि वे कुछ ऐसा करेंगी, जिसे दुनिया याद रखे।मां-बाप को खोने के बाद समीरा वर्ष 2018 में साइकिल से ‘मिशन माउंट एवरेस्ट’ के संकल्प के साथ घर से निकल पड़ीं। वहीं समीरा खान ने छात्राओं को कहा कि आप खुद को एक लड़की नहीं इंसान माने तभी आप आगे कुछ भी कर सकती हैं। जब आप लड़की मानोगे तो बहुत सारे रोक लगेेंगे। यह नहीं करें, वह नहीं करें। जीवन में आगे बढ़ने के लिए हमेशा अपनी सोच ऊंची रखें।आसपास के लोग क्या बोलते हैं, इसको लेकर निराश ना हो, आगे बढ़ाने के लिए अपने माता-पिता को हमेशा विश्वास में रखें, क्योंकि, आपको आगे बढ़ाने में उनका सबसे बड़ा सहयोग मिलता है।समीरा खान ने इस मौके पर छात्राओं को अपने जीवन संघर्ष के बारे में बताते हुए कहा कि बचपन में ही उनके माता-पिता खो गए थे।इसके बावजूद भी उन्होंने

- ◆ **मॉडर्न इंग्लिश स्कूल कुंती नगर के छात्राओं को किया संबोधित**
- ◆ **साइकिल से 37 देशों की यात्रा कर, संघर्ष की मिसाल बनी समीरा - डॉ अनुज**

विपरीत परिस्थितियों में खुद को तैयार किया और सपनों को पूरा करने के लिए कड़ी मेहनत की है। उनका लक्ष्य माउंट एवरेस्ट पर चढ़ना और अपनी यात्राओं और अनुभव पर एक किताब भी लिखना है।उसने बताया कि अब तक वह 11 पहाड़ों पर चढ़ने का प्रयास कर चुकी है और इस दौरान सात चोटियों पर चढ़ने में सफलता अर्जित की है। इसमें 6859 मीटर ऊंची अमा डबलाम चोटी भी शामिल है।इसके साथ ही वह साइकिल से अब तक दुनिया के 37 देशों की यात्रा कर चुकी है। मौके पर विद्यालय के वरिष्ठ खेल शिक्षक व राष्ट्रपति पुरस्कार से सम्मानित अलखदेव प्रसाद, विद्यालय के क्रिकेट राशि प्रकेश रंजन, कल्पना कुमारी, नीतीश कुमार के साथ-साथ विद्यालय के सभी शिक्षकों की गरिमापूर्ण उपस्थिति रही।

डीएम ने की विभिन्न विभागों के अधिकारियों के साथ समीक्षा बैठक

निज संवाददाता। नवादा

जिला पदाधिकारी रवि प्रकाश की अध्यक्षता में समाहरणालय सभा कक्ष में विभिन्न विभागों के अंतर्गत संचालित योजनाओं की समीक्षात्मक बैठक आयोजित की गई। बैठक में विशेष रूप से अनाथ एवं बेसहारा बच्चों के लिए संचालित विभिन्न योजनाओं की विस्तृत समीक्षा की गई। समीक्षा के क्रम में जिला पदाधिकारी ने योजनाओं की प्रगति, लाभुकों की पहचान, आवास, शिक्षा, स्वास्थ्य एवं संरक्षण से संबंधित सुविधाओं की जानकारी संबंधित पदाधिकारियों से प्राप्त की। उन्होंने निर्देश दिया कि सभी पात्र अनाथ एवं बेसहारा बच्चों को समयबद्ध रूप से योजनाओं का लाभ सुनिश्चित किया जाए तथा किसी भी स्तर पर लापरवाही बर्दाश्त नहीं की जाएगी।जिला पदाधिकारी ने कहा कि समाज के कमजोर एवं वंचित वर्ग के बच्चों के कल्याण हेतु संचालित योजनाएं सरकारी की प्राथमिकताओं में शामिल हैं। इन योजनाओं के प्रभावी क्रियान्वयन से बच्चों का भविष्य सुरक्षित होगा। उन्होंने संबंधित विभागों को आपसी समन्वय के साथ कार्य करने एवं नियमित अनुश्रवण सुनिश्चित करने का निर्देश दिया।

बैठक में बाल विकास परियोजना पदाधिकारी, प्रखंड विकास पदाधिकारी को निर्देश दिया गया कि समाज कल्याण विभाग द्वारा संचालित बिहार शताब्दी कुष्ठ कल्याण योजना अंतर्गत कुल 471 लाभार्थियों को पात्रता के अनुसार परवर्शि योजना से



आच्छादित किया जाए। सभी प्रखंड विकास पदाधिकारियों को मुख्यमंत्री कन्या विवाह योजना अंतर्गत लंबित आवेदनों का शीघ्र निष्पादन सुनिश्चित करने का निर्देश दिया गया। आरटीपीएस के अंतर्गत आवेदन प्राप्त होने के पश्चात दस्तावेजों का सत्यापन कर विभागीय नियमानुसार आय प्रमाण पत्र निर्गत करने को कहा गया। जिनमें 14,180 आवेदन आरटीपीएस के तहत कुल 54,797 आवेदन प्राप्त हुए, जिनमें 14,180 आवेदन अस्वीकृत किए गए तथा 27,959 लाभुकों के खातों में राशि अंतरित की गई।

पर्यवेक्षण गृहों की समीक्षा के दौरान सुरक्षित आवास, भोजन, वस्त्र एवं चिकित्सा सुविधाओं पर विस्तृत चर्चा की गई। जिला पदाधिकारी ने संस्थानों के संचालन, उपलब्ध सुविधाओं, लाभार्थियों की स्थिति एवं अभिलेखों की अद्यतन स्थिति की जानकारी लेते हुए निर्देश दिया कि निर्धारित मानकों के अनुरूप बच्चों की बेहतर देखभाल, सुरक्षा एवं सुविधाएं सुनिश्चित की जाएं। बैठक में चाइल्ड हेल्लालाइन के प्रभावी संचालन, त्वरित शिकायत निवारण तथा पर्यवेक्षण

01.04.2014 से अब तक 452 बाल श्रमिकों को विमुक्त कर CLTS पोर्टल पर उनकी प्रविष्टि दर्ज की गई है। इनमें से 422 बाल श्रमिकों का भौतिक सत्यापन किया गया है तथा 167 बाल श्रमिकों को तत्काल सहायता राशि के रूप में 3,000 प्रति बाल श्रमिक एवं 25,000 प्रति बाल श्रमिक मुख्यमंत्री राहत कोष (CMRF) से प्रदान की गई है।वित्तीय वर्ष 2025-26 में गठित धावावल के माध्यम से विभिन्न प्रतिष्ठानों से 15 बाल श्रमिकों का सत्यापन कर CLTS पोर्टल पर प्रविष्टि दर्ज कराई गई है।।भौतिक सत्यापन के उपरांत प्राथमिक पुनर्वास के तहत सहायक पदाधिकारी राशि के अंतर्गत करने की प्रक्रिया सतत रूप से जारी है।

श्रम अधीक्षक द्वारा बताया गया कि बाल श्रम उन्मूलन अभियान के तहत धावादल द्वारा लगातार सघन छापेमारी की जा रही है। साथ ही जागरूकता अभियान के अंतर्गत जिला सूचना एवं जनसंपर्क विभाग द्वारा होर्डिंग, माइकिंग एवं प्रचार-प्रसार के माध्यम से आमजन को जागरूक किया जा रहा है। अंतर्राष्ट्रीय मजदूर दिवस, विश्व बाल श्रम निषेध दिवस एवं श्रम कल्याण दिवस के अवसर पर भी जागरूकता शिविरों का आयोजन किया जाता है। बैठक में सिविल सर्जन, नवादा, सहायक निदेशक दिव्यांगजन सशक्तिकरण कोषांग, कार्यपालक पदाधिकारी नवादा, हिमुआ एवं वारिसलीगंज, वार्ड परिषद अध्यक्ष, नगर परिषद अध्यक्ष सहित अन्य संबंधित पदाधिकारी उपस्थित थे।

सुपरवाइजर बीएलओ के साथ बैठ कर गैरमानव तस्वीरों का सत्यापन करेंगे, बीडीओ



बैठक के दौरान बीडीओ व बीएलओ

निज संवाददाता। रजौली

भारत निर्वाचन आयोग के द्वारा निर्वाचक सूची से निर्वाचकों की धुंधली,आयामीरहित और गैरमानव तस्वीरों के सत्यापन और अतार्किक त्रुटियों व अस्पष्ट प्रविष्टियों को हटाने संबंधी दिशा-निर्देश दिया गया है। इस संबंध में प्रखंड सभागार में सोमवार को सहायक निर्वाची पदाधिकारी सह बीडीओ संजीव झा के नेतृत्व में बीएलओ एवं सुपरवाइजर के साथ बैठक दिशा-निर्देश दिया गया।उन्होंने बताया कि निर्वाचक सूची की एक रंगीन प्रति जिला से उपलब्ध कराई गई है।सभी सुपरवाइजर अपने-अपने बीएलओ के साथ बैठकर सर्वप्रथम धुंधली,आयामीरहित और गैरमानव तस्वीरों का सत्यापन करेंगे। उसके बाद अतार्किक त्रुटियों व अस्पष्ट प्रविष्टियों को हटाने के लिए रसंगन चेक लिस्ट के अनुसार इसे नौ श्रेणियों में बांटते हुए चिन्हित किया जाएगा। इसमें वैसे मतदाता जिसकी

आयु 120 वर्ष से अधिक है,उसका सत्यापन,मतदाता के नाम के जगह अंक का होना,संबंध में पुरुष में पति का होना, संबंध के जगह पर अमान्य शब्द लिखा होना, गृह संख्या के जगह पर खाली स्थान रहना अथवा शून्य लिखा होना इत्यादि त्रुटियों को मतदान केन्द्रवार चिन्हित किया जाएगा। यह कार्य बीएलओ सुपरवाइजर के सहयोग से बीएलओ के द्वारा किया जाएगा। फिर सहायक निर्वाचक निबंधन पदाधिकारियों द्वारा इसका क्रॉस चेक किया जाएगा। बैठक में बीडीओ ने बताया कि जांचोपरांत इन सभी के लिए प्रप्रत्र 8 भरते हुए इसे डिजिटाइज किया जाएगा तथा इसका नियमानुसार निष्पादन किया जाएगा।

संक्षिप्त समाचार

काराकाट पुलिस की सख्ती: 5 लीटर शराब के साथ तस्कर गिरफ्तार, भेजा जेल

काराकाट/रोहतास। थाना पुलिस ने गुप्त सूचना के आधार पर छापेमारी कर 5 लीटर महुआ शराब के साथ एक तस्कर को गिरफ्तार किया है। आरोपी को न्यायालय में पेश कर जेल भेज दिया गया। थाना अध्यक्ष विवेक कुमार ने बताया कि फिरही मौड़ के पास हीरो स्प्लेंडर बाइक (नंबर BR24 AE 3419) पर शराब तस्करी कर रहे किरही गांव निवासी वॉरेंड सिंह के पुत्र अखिलेश यादव को गिरफ्तार किया गया। उसी कार्रवाई के दौरान थाना क्षेत्र के इटहिया गांव का एक पियक्कड़ भी पकड़ा गया, जिसे प्रक्रिया पूरी कर कोर्ट में सौंप दिया गया। थानाअध्यक्ष ने कहा कि शराब तस्करी और शराब सेवन करने वालों के खिलाफ लगातार कार्रवाई जारी रहेगी। अवैध शराब पर किसी भी सूरत में बर्दाश्त नहीं किया जाएगा, ऐसे लोगों पर सख्त कार्रवाई सुनिश्चित की जाएगी।

कोचस मे लूट मामले मे दो बदमाश गिरफ्तार

कोचस (रोहतास)। बीते हफ्ते थाना क्षेत्र के बलथरी सतसा पुल के समीप से एक किसान से हुई पांच लाख रुपए की लूट मामले में पुलिस ने दो बदमाशों को गिरफ्तार करते हुए उनके पास से 80 हजार रुपए बरामद किया है। गिरफ्तार आरोपि सुमित कुमार उर्फ सीमा यादव अभय कुमार उर्फ निशु कुमार दोनो जुराबगंज थाना कोटा जिला कटिहार के बताए गए है।इसकी पुष्टि करते हुए थाना अध्यक्ष नीतीश कुमार ने बताया नौ दिसंबर को कोचस बंक से पैसा निकाल कर घर जा रहे किसान ओमप्रकाश साह से बाइक सवार अपराधियों ने 5 लाख रुपए की लूट कर ली थी, जिसकी शिकायत पोड़ित किसान ने स्थानीय थाने में आकर अज्ञात के विरुद्ध प्राथमिकी दर्ज कराई थी। जिसमे गठित की गई बिक्रमगंज अनुमंडल पुलिस की टीम ने कोहा गांव के दो सदस्यों को गिरफ्तार किया और उसके पास से लुट की गई रुपए मे से 80 हजार रुपए को बरामद किया। पुलिस के द्वारा की गई पूछताछ में दोनों बदमाशों ने अपनी संलिप्तता स्वीकारा है। फिलहाल इस घटना में शामिल अन्य की पुलिस तलाश कर रही है।

जिला पदाधिकारी उदिता सिंह द्वारा दैनिक साक्षात्कार के क्रम में 9 आम नागरिकों से किया गया साक्षात्कार

सासाराम (रोहतास)। सोमवार को जिला पदाधिकारी उदिता सिंह के द्वारा दैनिक साक्षात्कार के क्रम में कुल 9 आम नागरिकों से साक्षात्कार किया गया। उक्त साक्षात्कार के क्रम में आवेदक मुकेश कुमार विश्वकर्मा एवं समस्त ग्रामीण जनता ग्राम चंदनपुरा, प्रखंड - तिलौथू के द्वारा स्थानीय बंदरों द्वारा जन-जीवन को परेशानी से निजात दिलाने हेतु आवेदन दिया गया। जिस अविलंब निष्पादन हेतु वन प्रमंडल पदाधिकारी, रोहतास को अग्रसारित किया गया। आवेदक शालिक दूबे उर्फ अप्पू दूबे, ग्राम- मदैनी, पोस्ट थाना - शिवसागर के द्वारा भूमि विवाद से संबंधित आवेदन दिया गया। जिसे निष्पादन हेतु भूमि सुधार उप समाहर्ता, सासाराम को अग्रसारित किया गया। आवेदक / आवेदिका अजलिका सिंहा / जनेश्वर प्रसाद, ग्राम - मिर्जापुर, पोस्ट -भदांखरा, थाना-तिलौथू के द्वारा माननीय उच्च न्यायालय बिहार पटना के CWJC (सी डब्ल्यू जे सी) NO-17137 / 2023 दिनांक- 24.09.2025 के पारित न्यायादेश के आलोक में महिला पर्यवेक्षिका के पद पर योगदान स्वीकृति के संबंध में आवेदन दिया गया जिसे अविलंब निष्पादन हेतु जिला प्रोग्राम पदाधिकारी, आई.सी.डी.ए.स को निर्देशित किया गया। इसी प्रकार शेष सभी आवेदन पत्रों को संबंधित कार्यालयों / संबंधित पदाधिकारियों को शीघ्र निष्पादन कराने हेतु निर्देशित किया गया।

सर्वसमाज की सेवा करना ही पुरोहित सेवा संघ का ध्येय :जगदीश नारायण दुबे

दावथ (रोहतास)। श्री राम जानकी मंदिर के प्रांगण में पुरोहित सेवा संघ शाहाबाद की बैठक आयोजित की गई। बैठक में सर्वसम्मति से निर्णय लिया गया कि प्रत्येक साल की भांति इस वर्ष भी 28 दिसंबर को श्री रामजानकी ठाकुरबड़ी मालियाबाग में गरीबों एवं असहायों के बीच कंबल का वितरण किया जाएगा । पुरोहित सेवा संघ शाहाबाद के अध्यक्ष जगदीश नारायण दुबे ने कहा कि सर्व समाज की सेवा करना ही पुरोहित सेवा संघ का उद्देश्य रहा है। वित्त 10 वर्षों से पुरोहित सेवा संघ गरीबों के बीच कंबल का वितरण कर रहा है। ब्राह्मण के छह काम बताए गए हैं यज्ञ करना, यज्ञ करना, दान देना, दान लेना, विद्या देना और विद्या ग्रहण करना ये सभी कार्य आज पुरोहित सेवा संघ शाहाबाद कर रहा है। और आगे भी करेगा। इस मौके पर रामजी तिवारी, राजेश पाण्डेय, मिथिलेश दुबे, अरुण पाण्डेय, निष्क पाण्डेय, संतोष तिवारी, राजेश पाण्डेय, समनो तिवारी, दिनेश पाण्डेय ,रमाकान्त तिवारी, मनोज पाण्डेय, मनोज्ञन तिवारी, अमन पांडेय, गुड्डू तिवारी, चारोंधाम मिश्रा, सहित कई लोग उपस्थित रहे।

रंगमंच के क्षेत्र में काफी समृद्ध रहा है डेहरी शहर

- ◆ **मॉडल स्कूल में आयोजित होता है, ऑल इंडिया नाटक प्रतियोगिता**
- ◆ **जिले ही नहीं देश भर में है अभिनव कला संगम की धूम**
- ◆ **89 की दशक से जारी है, ऑल इंडिया नाट्य प्रतियोगिता**

निज संवाददाता। डेहरी। रोहतास रंगमंच के क्षेत्र में डेहरी शहर का इतिहास काफी समृद्ध रहा है। इसके पर्याप्त साक्ष्य भी जिले के कलाकारों ने संजो कर रखे हैं। बात 89 के दशक की करें तो वह दौर ऐसा था जब देश के कई नामचीन कलाकार यहां आकर अपनी प्रस्तुति देते थे। उस काल से अबतक अभिनव कला संगम का रंगमंच के विकास में बड़ा योगदान रहा है। विश्व रंगमंच दिवस 27 मार्च 1989 में नाट्य कला-संस्कृति को सम्पत्ति संस्था कला संगम की स्थापना की। बाद में चलकर कला संगम का नाम अभिनव कला संगम हो गया। अब तक इस संस्था ने 25 से ज्यादा नुकड़ नाटक तथा 50 से अधिक मंचीय नाटकों की प्रस्तुति कर नाट्य आन्दोलन में महती भूमिका अदा की है। अभिनव कला संगम के संयोजक आशुतोष श्रीवास्तव कहते हैं, कि आज भी राज्य ही नहीं देश में रंगमंच की दुनिया में अभिनव कला संगम की स्थिति बहुत अच्छी है। युवाओं में नाटक के प्रति क्रेज तेजी से बढ़े, इसके लिए प्रयास लगातार जारी है। नए-नए लड़के, लड़कियां बेखौफ नाट्य संस्थाओं से जुड़ रहे हैं। शहर में नाटक के दर्शक भी बहुत बढ़े हैं। डिजिटल चकाचौंध से लोग अब उलट रहे जा रहे हैं, और मैनुअल आर्ट परफॉर्मेंस से जुड़ रहे हैं। वर्तमान में सरकार और शिक्षा विभाग का रूझान नाट्य कला की ओर नहीं बढ़ रहा है, जो चिंता का विषय है। रंगमंच को बढ़ावा देने में शहर के कई अन्य नाट्य संस्थाओं का भी योगदान रहा है। जिसमे जय शिव कला मंदिर, जैसी संस्थाएं शामिल है। इन संस्थाओं द्वारा कला-संस्कृति

गलत तरीके से भवन का हो रहे निर्माण को लेकर उठी मांग

निज संवाददाता। कोचस (रोहतास)

कोचस मे बन रहे नगर पंचायत भवन के प्रस्तावित निर्माण कार्य पर रोक लगाने को लेकर स्थानीय लोगो ने गुहार लगाई है। समाजसेवी पासवान ने कहा कि नगर पंचायत भवन का निर्माण प्रधानमंत्री उच्च विद्यालय कोचस के बिल्कुल बगल में प्रस्तावित किया जा रहा है, यदि ऐसा किया गया तो विद्यालय की शैक्षणिक गतिविधियां गंभीर रूप से प्रभावित होगी, कोचस नगर पंचायत का कार्यालय जहां पूर्व से स्थित है उसके सीमावर्ती भूमि का विधिवत चयन कुछ समय पूर्व किया गया था, उक्त चर्चानित भूमि नगर पंचायत कार्यालय निर्माण हेतु पूर्णतः उपयुक्त एवं बाधा रहित है। जैसे में विद्यालय के मुख्य मार्ग का उपयोग प्रतिदिन सैकड़ो छात्र-छात्राएं करते हैं, इस मार्ग पर



नगर पंचायत कार्यालय हेतु वाहनों का आवागमन बढ़ने से बच्चों के लिए अत्यधिक जोखिम साबित हो सकती है, विद्यालय परिसर एवं कक्षाओं में अनुशासन शांति और शिक्षण का वातावरण निरंतर भारी शोर गुल एवं भीड़ के कारण

भवन निर्माण से छात्राओं के आने-जाने में बाधा सुरक्षा संबंधी जोखिम तथा शिक्षण गतिविधियों में व्यवधान निश्चित रूप से उत्पन्न हो जाएगा। इन परिस्थितियों में प्रस्तावित निर्माण स्थल शिक्षा हित में पूर्णतः प्रतिकूल है, जबकि पहले से चर्चनित भूमि नगर पंचायत कार्यालय निर्माण हेतु अधिक उपयुक्त और सुरक्षित है।

वही उन्होंने ने यह भी कहा कि रोहतास जिला पदाधिकारी उदिता सिंह से मेरा निवेदन है कि प्रधानमंत्री उच्च विद्यालय कोचस के बगल में नगर पंचायत भवन का चल रहे निर्माण कार्य को तत्काल प्रभाव से रोका जाए और नगर पंचायत का निर्माण पूर्व में चर्चनित भूमि पर ही कराए जाने की आवश्यक दिशा निर्देश प्रदान किया जाए ताकि क्षेत्र के बच्चों की शिक्षा सुरक्षा और विद्यालय का शैक्षणिक वातावरण सुरक्षित हो सके।

डीएम की अध्यक्षता में एनएच- 119 ए एव एनएच-319 बी राष्ट्रीय राजमार्ग परियोजनाओं की प्रगति हेतु समीक्षात्मक बैठक आयोजित

निज संवाददाता। सासाराम (रोहतास)

रोहतास जिला पदाधिकारी उदिता सिंह की अध्यक्षता में सोमवार को आरा-सासाराम-पटना एनएच-119ए तथा कोलकाता-वाराणसी एनएच-319बी राष्ट्रीय राजमार्ग परियोजनाओं की प्रगति की समीक्षा हेतु एक विस्तृत बैठक आयोजित की गई। बैठक में भूमि अर्जन, मुआवजा भुगतान, लंबित दावों तथा कार्य-प्रगति से जुड़े सभी महत्वपूर्ण बिंदुओं पर विस्तार से चर्चा की गई। जिला पदाधिकारी ने दोनों राष्ट्रीय राजमार्ग परियोजनाओं के अंतर्गत प्रभावित रैयतों (भूमि स्वामियों) को शीघ्र एवं पारदर्शी मुआवजा भुगतान सुनिश्चित करने के उद्देश्य से विशेष शिबिर (कैंप) आयोजित करने का निर्देश दिया। उन्होंने स्पष्ट



- ◆ **सभी सीएचसी में भर्ती कराया गया**
- ◆ **टेंपो करगहर से सासाराम जा रहा था**

एस जावेद और रामसेवक सिंह की गंभीर स्थिति देखते हुए सदर अस्पताल सासाराम रेफर किया गया।



किया कि शिविरों के माध्यम से लंबित भुगतान से संबंधित मामलों का त्वरित निपटारा किया जाए, ताकि परियोजनाओं के क्रियान्वयन में अनावश्यक विलंब न हो। इसके साथ ही जिला

पदाधिकारी ने निर्देश दिया कि दोनों परियोजनाओं से संबंधित मध्यस्थता (Arbitration) समुचित रूप से संग्रह किया जाए, जिससे विवादित प्रकरणों का समयबद्ध समाधान संभव हो सके। उन्होंने संबंधित

काराकाट के नाद गांव में सरकारी भूमि पर अवैध मकान ढहाया, ग्रामीणों ने लगाई न्याय की गुहार

निज संवाददाता। काराकाट/रोहतास

काराकाट नगर पंचायत अंतर्गत काराकाट अंचल के नाद गांव में अतिक्रमण मुक्त अभियान चलाया गया। अंचलाधिकारी डॉ. रितेश कुमार ने बताया कि अतिक्रमण वाद संख्या 05/2021-22 के तहत मौजा नाथ (थाना नंबर 656, खाता संख्या 267, खेसरा 616, रकबा 39 हिसमिल) पर नाद गांव निवासी शव. जियुत साह के पुत्र विश्वनाथ शाह द्वारा बिहार सरकार की भूमि (किस्म करार) पर किया गया अतिक्रमण हटा दिया गया। न्यायालय के CWJC और MJC के आदेश के आलोक में यह कार्रवाई की गई।

डॉ. रितेश कुमार ने आगे बताया कि 25 अगस्त 2025 को भी आंशिक रूप से अतिक्रमण हटाय़ा गया था। अतिक्रमण हटाने के दौरान अंचल अमीन, पुलिस पदाधिकारी एसआई वरुण कुमार यादव, योगेश



कुमार, राकेश कुमार सहित अन्य पुलिस बल मौजूद रहे। कार्रवाई के समय ग्रामीणों की भारी भीड़ जुटी रही।

विश्वनाथ शाह ने अतिक्रमण हटाने पर निराश जताते हुए कहा, "हमारे गांव में आधे से अधिक लोग अतिक्रमण कर रहे हैं, लेकिन सिर्फ हमारा ही मकान तोड़ा गया। अब रहने का कोई ठिकाना नहीं बचा।

डंड का मौसम है, हम कहां जाएं? परिवार में दो लड़के बाहर रहते हैं, एक की शादी हो चुकी है और उसकी पत्नी यहीं नाद गांव में रहती है। अब कुछ समझ नहीं आ रहा।"

उनकी पत्नी मीना देवी ने शिकायत की, "सरकार हमारे साथ गलत कर रही है। बिना किसी नोटिस के घर तोड़ने आ गए। डंड में हम जाएं तो कहां जाएं?"

डीडीयू जंक्शन पर अनारक्षित टिकट पर विशेष जागरूकता अभियान

निज संवाददाता। सासाराम (रोहतास)

मंडल रेल प्रबंधक श्री उदय सिंह मीना के दिशा-निर्देश पर पंडित दीन दयाल उपाध्याय (डीडीयू) मंडल के वाणिज्य विभाग द्वारा यात्रियों की सुविधा एवं जागरूकता को प्राथमिकता देते हुए अनारक्षित टिकटों की प्रामाणिकता से संबंधित विशेष अभियान निरंतर चलाया जा रहा है। इसी क्रम में वरीय मंडल वाणिज्य प्रबंधक श्री राजीव रंजन के निर्देश पर आज दिनांक 22 दिसंबर 2025 को पंडित दीन दयाल उपाध्याय जंक्शन (डीडीयू) के मुख्य भवन के पैसैंजर क्षेत्र में मंडल के वाणिज्य विभाग तथा स्काउट एवं गाइड सदस्यों द्वारा एक नुकड़ नाटक का आयोजन किया गया। इस प्रस्तुति के माध्यम से यात्रियों को अनारक्षित टिकटों की विशिष्ट सुरक्षा विशेषताओं, अधिकृत माध्यमों से टिकट प्राप्त करने की प्रक्रिया, तथा डिजिटल सत्यापन की सरलता के बारे में जानकारी दी गई। नाटक संवादात्मक एवं रोचक शैली में प्रस्तुत किया गया, जिससे यात्रियों को सहज रूप से यह समझाया जा सके कि वैध टिकट से यात्रा करना न केवल

- ◆ **नुकड़ नाटक एवं प्रत्यक्ष संवाद के माध्यम से यात्रियों को दी गई जानकारी**
- ◆ **अनारक्षित टिकट की बताई प्रमुख सुरक्षा विशेषताएं**
- ◆ **सदैव अधिकृत माध्यम से वैध टिकट लेकर करें यात्रा**



स्वर (A, E, I, O, U) विशेष फ्रॉन्ट में मुद्रित रहते हैं। टिकट के ऊपरी बाएँ कोने पर इंजन का चिन्ह मुद्रित होता है। स्टॉक नंबर एवं यादृच्छिक संख्या अंकित रहती है। स्टेशनरी पर भारतीय रेल का वॉटरमार्क होता है। थर्मल प्रिंटर से जारी टिकटों पर क्यूआर कोड उपलब्ध होता है। इस संबंध में यात्रियों से सहयोग अपेक्षित है : टिकट केवल अधिकृत काउंटर्स, एटीवीएम मशीनों या मोबाइल यूटीएस ऐप से ही प्राप्त करें। मोबाइल फोन में टिकट यूटीएस ऐप से ही दिखाएँ, अन्य फ़ोल्डर या स्क्रीनशॉट से नहीं। टिकट किसी अजनबी या दलाल से न लें और न उनको दें। टिकट दलाल या ऐसे व्यक्ति यात्रियों को गुमराह कर फर्जी या पुराना टिकट थमा सकते हैं, जिससे यात्री को परेशानी और कानूनी कार्रवाई का सामना करना पड़ सकता है। टिकट जांच कर्मचारी (टीटीई) के पास उपलब्ध टीटीई ऐप के माध्यम से टिकटों का ऑनलाइन सत्यापन आसानी से किया जा सकता है। क्यूआर कोड स्कैन करने या यूटीएस नंबर दर्ज करने से टिकट की प्रामाणिकता की पुष्टि होती है। फर्जी टिकट का उपयोग दंडनीय है। यात्रियों से अनुरोध है कि वे केवल वैध टिकट लेकर यात्रा करें और किसी भी संदिग्ध गतिविधि की सूचना रेलवे अधिकारियों अथवा आरपीएफ को दें। डीडीयू मंडल द्वारा यह अभियान यात्रियों को जागरूक करने और सुरक्षित यात्रा सुनिश्चित करने की दिशा में एक महत्वपूर्ण कदम है।



संक्षिप्त समाचार

सड़क हादसे में छात्र की मौत

भागलपुर। भागलपुर में सड़क हादसे में इंटर के छात्र की मौत हो गई। अज्ञात वाहन ने बाइक में पीछे से टक्कर मार दी। भांजे के जन्मदिन समारोह में शामिल होने के लिए जा रहा था। मृतक की पहचान दिशारथ गांव निवासी मिताराम मंडल के पुत्र गौतम कुमार (17) के तौर पर हुई है। घटना सन्हीला थाना क्षेत्र के श्रीचक्र इलाके की है। परजिन के अनुसार टक्कर इतनी जोरदार थी कि गौतम की बाइक अनियंत्रित होकर सड़क पर गिर गई। वह गंभीर रूप से घायल हो गया। स्थानीय ग्रामीणों और पुलिस की मदद से उसे तुरंत अस्पताल लाया गया। जहां से प्राथमिक उपचार के बाद डॉक्टरों ने मायागंज रेफर कर दिया। जहां इलाज के दौरान उसने दम तोड़ दिया।

जांच में जुटी पुलिस: मामले की सूचना पर बरारी पुलिस मायागंज अस्पताल पहुंची। कागजी प्रक्रिया के बाद शव को पोस्टमार्टम के लिए भेजा। परिजनों के बयान के आधार पर छानबीन की जा रही है।

बेहतर सामाजिक कार्य करनेवाले सम्मानित

पीरपैती। शिक्षा, कानून और कृषि के क्षेत्र में बेहतर काम करनेवाले समाजसेवियों को स्वयंसेवी संस्था संजीवनी गंगा की ओर से सम्मानित किया गया। सम्मानित होने वालों में पीरपैती बाजार निवासी मो. इसराइल, वरिष्ठ अधिवक्ता राजेश कुमार, स्टार्टअप योजना के माध्यम से कृषि क्षेत्र में बेहतर कार्य कर रहे दुबौली के रमन दुबे, प्रिया पांडेय और रोशन दुबे शामिल हैं।

कोचिंग संचालक से पहले ली 80 हजार रंगदारी, फिर 5 लाख डिमांड की, धराया

भागलपुर। कोचिंग संचालक से रंगदारी मांगने के आरोप में एक शातिर को गिरफ्तार किया गया है। उसके पास से दो कड़ा और एक कारतूस बरामद हुआ है। गिरफ्तार आरोपी विक्की राजपाल ततारपुर के उर्दू बाजार का रहने वाला है। रविवार को एसपी सिटी शुभांक मिश्रा ने प्रेस कॉन्फ्रेंस कर इसकी जानकारी दी। उन्होंने बताया कि आरोपी पहले से कोचिंग संचालक अरुण कुमार से रंगदारी मांग रहा था। इसी क्रम में बीते 24 नवंबर को कोचिंग पर जाकर आरोपी अपने सहयोगी सोनू मंडल के साथ कोचिंग पर पहुंच गया। अरुण को कड़ा का थप दिवाकर गल्ला से 50 हजार निकाल लिया। फिर अगले दिन 25 नवंबर को अरुण से यूपीआई से 30 हजार रुपए ट्रॉंसफर करा लिया। लेकिन फिर से पांच लाख डिमांड किया। इसके बाद उन्होंने ततारपुर थाना में आरोपी के खिलाफ लिखित शिकायत की थी। इसके बाद ततारपुर थानेदार इम्पेक्टर रविशंकर कुमार के नेतृत्व में टीम ने आरोपी को सबौर से गिरफ्तार किया गया। रविवार को आरोपी को न्यायिक हिरासत में भेज दिया गया है। छापेमारी टीम में ततारपुर थानेदार रविशंकर कुमार और एसआई नईम अहमद व प्रदीप सिंह, तिलकामाझी थानेदार शंभू पासवान, कोलवाली थानेदार अरुण कुमार, सबौर थानेदार सुबेदार पासवानस बरारी थानेदार बिट्टू कुमार कमल और डीआईयू से एसआई चंदन और राजेश कुमार शामिल थे।

शेयर बाजार में मुनाफा का झांसा दे 5 लाख ठगे

भागलपुर। शेयर बाजार में मुनाफा कमाने का झांसा देकर एक शख्स से पांच लाख तीन हजार की ठगी हो गयी। मामले में पीड़ित ने साइबर थाना में लिखित शिकायत की है। पीड़ित शैलेश कुमार सिंह मूल रूप से गोपालगंज के सियारमपुर, बिर्दावन के रहने वाले हैं। उन्होंने पुलिस को बताया कि करीब एक माह तक वह ठग के चंगुल में रहे। पहले उनको एक अनजान नंबर से कॉल आया। उसने शेयर बाजार में निवेश कर मोटी कमाई का ऑफर दिया, जिस पर विश्वास कर उन्होंने पहले 1.50 लाख रुपए भेज दिया। लेकिन शंका होने पर शैलेश ठग को पैसा नहीं देने लगे। इसके बाद वह कॉल कर धमकी देने लगा। डर से शैलेश कुमार ने अलग-अलग किस्म में बाकी का पैसा ठग को भेज दिया। डिमांड नहीं रुकने पर उन्होंने साइबर थाना में केस कराया। पुलिस मामले की जांच कर रही है।

169 विद्यालयों में ट्विनिंग ऑफ स्कूल योजना लागू

भागलपुर। जिले के सरकारी माध्यमिक व उच्च माध्यमिक विद्यालयों में ‘ट्विनिंग ऑफ स्कूल’ गतिविधि लागू की गई है। इस योजना के तहत जिले के 169 माध्यमिक और उच्च माध्यमिक विद्यालयों को निकटवर्ती सरकारी, निजी, नवोदय, केन्द्रीय विद्यालय या उच्च शिक्षा संस्थानों से जोड़ा जाएगा, ताकि पीयर-टू-पीयर लर्निंग के माध्यम से शैक्षणिक एवं सह-पाठ्यक्रम गतिविधियों का आदान-प्रदान हो सके। डीपीओ एसएसए बबीता कुमारी ने कहा कि प्रत्येक चर्चनित विद्यालय को इस गतिविधि के संचालन हेतु 10 हजार रुपये की दर से ड्राइंग लिमिट स्वीकृत की गई है। सभी प्रबंध शिक्षा पदाधिकारियों को निर्देश दिया है कि योजना का समयबद्ध व सफल क्रियान्वयन सुनिश्चित करें। उसका फोटो-वीडियो सहित प्रतिवेदन 12 जनवरी तक जमा करने का निर्देश दिया है। क्या है योजना.... ट्विनिंग ऑफ स्कूल एक शैक्षिक पहल है जिसमें दो या दो से अधिक स्कूलों (जैद ग्रामीण-शहरी, सरकारी-निजी या अलग-अलग देशों के स्कूल) को आपस में जोड़ा जाता है ताकि वे संसाधनों, शिक्षण विधियों, और सांस्कृतिक अनुभवों का आदान-प्रदान कर सकें, जिससे सीखने की प्रक्रिया समृद्ध हो, नवाचार को बढ़ावा मिले और छात्रों में आपसी समझ बढ़े। इस योजना का उद्देश्य बेहतर शिक्षा, साझा ज्ञान व सकारात्मक प्रतिस्पर्धा को बढ़ावा देना है।

बिलिंग सॉफ्टवेयर ठगी का आरोपी अरेस्ट

बांका। बांका पुलिस ने बिलिंग सॉफ्टवेयर के नाम पर व्यवसायियों से ठगी करने वाले एक युवक को गिरफ्तार किया है। आरोपी की पहचान बैौसी थाना क्षेत्र के दलिया गांव निवासी विक्रम कुमार के रूप में हुई है। पुलिस ने उसे झारखंड के गोड्डा से हिरासत में लिया, जिसके बाद उसे बांका लाकर न्यायिक हिरासत में भेज दिया गया।

दो सालों में कई व्यवसायियों को अपना शिकार: पुलिस के अनुसार विक्रम पिछले दो वर्षों से बांका के कई व्यवसायियों को अपना शिकार बना रहा था। इस मामले का खुलासा तब हुआ जब बांका के कई व्यवसायियों ने सामूहिक रूप से टाउन थाना में शिकायत दर्ज कराई। शिकायत के आधार पर टाउन थाना पुलिस ने एक विशेष टीम का गठन कर गोड्डा भेजा, जहां से आरोपी को गिरफ्तार किया गया। पीछताछ में विक्रम ने अपना जुर्म कबूल कर लिया है। टाउन थानाध्यक्ष ने बताया कि आरोपी ने शहर के डोकानियां मार्केट स्थित भागत इलेक्ट्रोनिय्स् के प्रोप्राइटर राजेश कुमार, कल्याण ज्वेलर्स के प्रदीप भागत, शंकर इंटरप्राइजेज के कमलेश, गांधी श्री स्थित शिखम टेलेकॉम के प्रोप्राइटर मयंक भिंकू और विनय वीडियो के संचालक विनय सहित कई व्यवसायियों को ठगा है। पैसे वापस करने के नाम पर आरोपी ने कुछ पीड़ितों को अपनी पत्नी के खाते के कुछ दिए थे, जो बाद में बाउंस हो गए। पीड़ित व्यवसायी मयंक भिंकू ने जानकारी दी कि आरोपी द्वारा दिया गया बिलिंग सॉफ्टवेयर हर महीने अपने आप बंद हो जाता था। सॉफ्टवेयर को दोबारा चालू करने और अपडेट के बहाने विक्रम हर बार पैसे की मांग करता था।

फोन पर सॉफ्टवेयर ठीक करने के नाम पर वसूली: वह फोन पर सॉफ्टवेयर ठीक करने का आश्वासन देता और फिर रकम वसूल लेता था। इसी तरह वह लगातार व्यवसायियों से पैसे ऐंठता रहा। पुलिस के मुताबिक, आरोपी ने अकेले बांका जिले में करीब 25 लाख रुपये की ठगी की है। इसके अलावा, देवघर और गोड्डा जिलों में भी कई व्यवसायी उसके जाल में फंसे हैं। तीनों जिलों को मिलाकर ठगी की कुल रकम लगभग तीन करोड़ रुपये आंकी जा रही है।

मध्य विद्यालय खड़ीहारा में चुनी गई नई शिक्षा समिति

बांका। प्रोत्रत मध्य विद्यालय खड़ीहारा उर्दू (बालक) प्रखंड बाराहाट जिला बांका में विद्यालय शिक्षा समिति के पुनर्गठन को लेकर आमसभा का आयोजन किया गया। जिसमें विद्यालय के नामांकित छात्र/छात्राओं की माताओं ने भाग लिया। आमसभा की अध्यक्षता वार्ड 10 के वार्ड सदस्य रेहान ने किया। सीआरसीसी श्री गांधी उच्च विद्यालय सबलपुर राववेंद्र कुमार झा पर्यवेक्षक के रूप में उपस्थित थे। विद्यालय के प्रधानाध्यापक उमाकांत कुमार ने कहा कि विद्यालय शिक्षा समिति की सक्रियता ही विद्यालय की जीवंत रूप देती है। आमसभा में पर्यवेक्षक के द्वारा विद्यालय शिक्षा समिति गठन के सभी नियमों की विस्तार से जानकारी दी गई। तत्पश्चात चयन की प्रक्रिया प्रारंभ की गई। आम सभा में सर्वसम्मति से विभिन्न कोटि में सदस्यों का चयन किया गया।

स्टूडेंस का हंगामा, एजाम कंट्रोलर का घेराव

निज संवाददाता। भागलपुर

तिलकामाझी भागलपुर विश्वविद्यालय के अंतर्गत सेमेस्टर-4 हिंदी विषय की परीक्षा सोमवार को विवादों में घिर गई। प्रथम पाली में अव्योजित परीक्षा में प्रश्नपत्र पाठ्यक्रम से बाहर आने का आरोप लगाते हुए छात्रों ने जमकर विरोध किया। तेज नारायण बनैली कॉलेज, मारवाड़ी कॉलेज और बी.एन. महाविद्यालय के परीक्षा केंद्रों पर परीक्षा शुरू होते ही छात्र आक्रोशित हो गए और हंगामा करने लगे। आखि्रकार छात्रों, छात्र नेताओं और यूनिवर्सिटी प्रशासन की लंबी बातचीत के बाद सेमेस्टर-4 हिंदी विषय की परीक्षा को रद्द करने की घोषणा की गई। छात्रों का कहना था कि प्रश्नपत्र सेमेस्टर-3 के पाठ्यक्रम से संबंधित है, जबकि परीक्षा सेमेस्टर-4 की थी। प्रश्नपत्र देखकर छात्रों ने परीक्षा देने से इनकार कर दिया और इसे छात्रों के भविष्य के साथ खिलवाड़ बताया। कॉलेज प्रशासन द्वारा यह कहे जाने पर कि परीक्षा विश्वविद्यालय के निर्देश पर ली जा रही है, छात्रों का आक्रोश और बढ़ गया।



छात्रों ने कहा- हम लोगों की मेहनत, भविष्य से खिलवाड़: छात्रा कोमल ने बताया के यह गलती उनकी मेहनत और भविष्य के साथ खिलवाड़ है। अगर पाठ्यक्रम से बाहर के सवाल पूछे जाएंगे, तो कैसे सही तरीके से परीक्षा दे पाएंगी। कुंदन ने कहा कि जब तक उनकी मांगों पर ठोस निर्णय नहीं लिया जाता, तब तक किसी भी तरह का समझौता नहीं करेंगे। सेमेस्टर प्रणाली पहले ही कई तकनीकी खामियों से जूझ रही है, ऐसे में इस तरह की गंभीर चूक से छात्रों का भरोसा टूट रहा है।

छात्रों, छात्र नेताओं ने एजाम कंट्रोलर ऑफिस का घेराव किया: मामले की जानकारी मिलते ही अखिल भारतीय विद्यार्थी परिषद

टाउन थाना को मिला नया थानाध्यक्ष

निज संवाददाता। बांका

बांका टाउन थाना को नया थानाध्यक्ष मिल गया है। सोमवार को अरविंद राय ने बांका टाउन थानाध्यक्ष का चार्ज संभाल लिया है।

उनके पदभार संभालने के साथ ही थाना क्षेत्र में नई ऊर्जा और सुदृढ़ कानून-व्यवस्था की उम्मीद जताई जा रही है। उल्लेखनीय है कि भागलपुर के आईजी विवेक कुमार ने विभागीय कार्रवाई करते हुए पूर्व टाउन थानाध्यक्ष रakesh कुमार को न्यायिक हिरासत में भेज दिया था। यह कार्रवाई एक गंभीर त्रुटि पाए जाने के बाद की गई थी, जिसमें सक्रिल इस्पेक्टर देवानंद पासवान और दरोगा ब्रजेश कुमार भी निर्लंबित हुए थे।

अनुभवी और कर्तव्यनिष्ठ पुलिस पदाधिकारी की पहचान: अरविंद राय एक अनुभवी और कर्तव्यनिष्ठ पुलिस पदाधिकारी के रूप में जाने जाते हैं। इससे पहले उन्होंने अमरपुर, बैौसी, कटोरिया और शंभूगंज थाना में थानाध्यक्ष के रूप में अपनी सेवाएं दी हैं। पूर्व थानाध्यक्ष के निलंबन के बाद कुछ



दिनों तक दरोगा जिबू कुमार प्रभारी थानाध्यक्ष के रूप में कार्यभार संभाल रहे थे। अब अरविंद राय की विधिवत नियुक्ति से टाउन थाना को स्थायी नेतृत्व प्राप्त हो गया है, जिससे पुलिस कार्यों का सुचारु संचालन सुनिश्चित होगा। पदभार ग्रहण करने के अवसर पर टाउन थाना क्षेत्र के जनप्रतिनिधि, सामाजिक कार्यकर्ता और गणमान्य लोग थाना पहुंचे। उन्होंने नए थानाध्यक्ष अरविंद राय का बुके देकर स्वागत किया, जिससे थाना परिसर में सौहार्दपूर्ण माहौल देखने को मिला। उन्होंने संभालने के बाद अरविंद राय ने अपनी प्राथमिकताएं बताईं। उन्होंने कहा कि आम जनता की सुरक्षा उनकी सर्वोच्च प्राथमिकता होगी।

किसान की 4 बीघा धान फसल जली

निज संवाददाता। बांका

बांका के रजौन प्रखंड क्षेत्र के महागामा गांव में रविवार रात एक किसान की चार बीघा में तैयार धान की फसल और पुआल में आग लग गई। इस अग्निकांड में किसान को लाखों रुपए के नुकसान का अनुमान है। घटना के बाद पीड़ित किसान का परिवार सदमे में है। जानकारी के अनुसार, महागामा गांव निवासी लगन देव शर्मा ने अपने खेत में धान की कटाई कर फसल को पुआल के रूप में पास ही जमा कर रखा था। अज्ञात कारणों से धान के पुआल में आग लग गई। अंधेरा होने के कारण शुरुआत में किसी को घटना की जानकारी नहीं हो सकी। किसान और उसके परिजन उस समय अपने घर पर मौजूद थे।

दर्जनों ग्रामीण और किसान मौके पर पहुंचे: कुछ देर बाद जग खेत की ओर से आग की तेज लपटें उठती दिखाई दीं, तो गांव में आग लगने की खबर फैल गई। सूचना मिलते ही दर्जनों ग्रामीण और किसान मौके पर पहुंचे। वहां पहुंचने पर देखा गया कि लगन देव शर्मा के धान के पुआल में भीषण आग लगी

◆ **लाखों का नुकसान, प्रशासन से मदद की गुहार, मौके पर पहुंचे किसान**

हुई थी।

आग बुझाने के लिए पानी की कोई व्यवस्था नहीं: दुर्भाग्यवश, घटनास्थल के पास आग बुझाने के लिए पानी की कोई व्यवस्था नहीं थी। ग्रामीणों और किसानों ने अपने स्तर से आग पर काबू पाने का प्रयास किया, लेकिन तब तक चार बीघा धान का पूरा पुआल जलकर राख हो चुका था। पीड़ित किसान ने बताया कि वह बेहद गरीब है और इस बार अच्छी फसल होने से मुनाफे की उम्मीद थी, लेकिन आग ने सारी मेहनत पर पानी फेर दिया। आग लगने के कारणों का अब तक पता नहीं चल सका है।

किसान का पूरा परिवार गहरे सदमे में: फसल जलने से किसान का पूरा परिवार गहरे सदमे में है। पीड़ित किसान ने प्रशासन से सरकारी सहायता राशि की मांग की है। वहीं, उप प्रमुख गुड्डू राजा ने आगजनी की घटना की सूचना अंचलाधिकारी को देकर उचित कार्रवाई की मांग की है।

आईसीपी में एलपीआईआई और एसएसबी का दो दिवसीय मानव तस्करी पर प्रशिक्षण

निज संवाददाता। अररिया

जोगबनी स्थित एकीकृत जांच चौकी अर्थात आईसीपी में मानव तस्करी विषय को लेकर एसएसबी और लैंड पोर्ट्स ऑथोरिटी ऑफ इंडिया एवं एसएसबी की ओर से दो दिवसीय प्रशिक्षण कार्यक्रम का शुभारंभ सोमवार को हुआ। प्रशिक्षण कार्यक्रम में मुख्य अतिथि के तौर पर एसएसबी 56 वाहिनी के द्वितीय सेनानायक संजीव कुमार मौजूद थे।वहीं कार्यक्रम का संचालन आईसीपी के प्रबंधक रत्नाकर यादव के द्वारा किया गया। इस अवसर पर विशिष्ट अतिथि के रूप में एलपीआईआई अवर सचिव(वित्त) विकास कुम्राण,एवं जिला प्रशासन की ओर से बाल संरक्षण इकाई के सहायक निदेशक शम्भू रजक मौजूद रहे। कार्यक्रम के शुरुआत में स्वागत नई दिल्ली से आई आईसीपी की चेयरमैन एवं एलपीआईआई मुख्यालय डॉ रेखा रायकर कुमार द्वारा दिया गया।

भक्ति गीतों, झांकियों-जयकारों से गुंजायमान रहा क्षेत्र

◆ **बांका में भव्य कलश शोभा यात्रा निकली, श्रीमद्भागवत कथा का शुभारंभ**

निज संवाददाता। बांका

बांका के रजौन प्रखंड के पिपराहडीह गांव स्थित शिव मंदिर प्रांगण में सोमवार दोपहर सात दिवसीय संगीतमय श्रीमद् भागवत कथा का शुभारंभ हुआ। इस अवसर पर भव्य कलश शोभा यात्रा निकाली गई, जिससे पूरे गांव और आसपास के क्षेत्र में भक्तिमय वातावरण बन गया। कार्यक्रम की शुरुआत घोड़े, डीजे और बैड-बाजे के साथ हुई कलश शोभा यात्रा से हुई। श्रीधाम वृंदावन से आए कलाकारों ने डमरू वादन किया। इस यात्रा में 551 महिलाएं और कुंवारी कन्याएं सिर पर कलश लेकर शामिल हुईं। विभिन्न देवी-देवताओं, भूत-पिशाच और अन्य पौराणिक पात्रों की झांकियां भी आकर्षण का केंद्र रहीं। मार्ग में जगह-जगह श्रद्धालुओं ने पुष्प वर्षा कर शोभा यात्रा का स्वागत किया। कलश शोभा यात्रा शिव मंदिर प्रांगण स्थित कथा स्थल से शुरू होकर भागलपुर-हंसडीहा सड़क मार्ग के धौनी बाजार होते हुए रजौन कुटिया परिसर स्थित बन्दी नारायण धाम पहुंची। रथ पर

11 वें श्याम वार्षिकोत्सव में श्याम

रत्न से अमित चौखानी हुए सम्मानित

अररिया । में 11वें श्याम वार्षिकत्व कार्यक्रम में अमित चौखानी को श्याम रत्न से सम्मानित किया गया।उन्हें यह सम्मान 11 वर्षों तक उत्कृष्ट एवं समर्पित सेवा प्रदान को लेकर श्री श्याम परिवार के अध्यक्ष श्याम माहेश्वरी द्वारा मोमेंटो और अंग वस्त्र प्रदान कर सम्मानित किया गया।

पूर्व रेलवे
<div><div><div><div><div><div></div></div></div><div><div><div></div></div></div></div></div></div> <div>सूचना सं. एसआईजी_डब्ल्यू_5_पॉलिसी, दिनांक 18.12.2025, वरिष्ठ मंडल सिगनल एवं दूरसंचार इंजीनियर, पूर्व रेलवे, मालदा टाउन, ऑफिस बिल्डिंग, डाकघर झलझलिया, जिला-मालदा, पिन-732102 (पश्चिम बंगाल) द्वारा निम्नलिखित कार्यों के लिए खुली ई-निविदा आमंत्रित की जाती है: ई-निविदा सं.: एमएलडीटी_एसएनटी_25-26_33_ओटी, दिनांक 18.12.2025, कार्य का नाम: (ग) निम्नलिखित के संबंध में एस एंड टी कार्य (क) भागलपुर स्टेशन पर पूर्ण रूप में प्रस्तुत नए आरपीएफ 80 बेड वाले बैरिक का रिप्लेसमेंट ग्राउंड कंसट्रक्शन। (ख) मालदा में 30 एंड टी कार्य (क) भागलपुर स्टेशन पर पूर्ण रूप में प्रस्तुत नए आरपीएफ 80 बेड वाले बैरिक का रिप्लेसमेंट ग्राउंड कंसट्रक्शन। (ख) मालदा में 30 बेड वाले आरपीएफ बैरिक का निर्माण। (ग) साहबगंज स्टेशन पर हेरिटेज संरचनाओं के संबंध में साहबगंज संस्थान में सुधार और नवीनीकरण कार्य। (घ) कुर्माहाट (केन्यूएमटी) और हंसडीहा (एसएसडीए) रेलवे स्टेशनों के बीच बढ़ते में एक हार्ल्ट स्टेशन खोलना। (ङ) गोड्डा (जीओडीए) और पौडैयाहाट (पीयूएचटी) रेलवे स्टेशनों के बीच भाटौया में एक हार्ल्ट स्टेशन खोलना। निविदा मूल्य: ₹.1,29,85,907.94, बयाना राशि: ₹.2,14,900/-, ई-निविदा जमा देने की तिथि और समय : दिनांक 29.12.2025 से 12.01.2026 को 11.00 बजे तक। वेबसाइट का विवरण एवं सूचना पट: www.ireps.gov.in और वरिष्ठ डीईएनई कार्यालय, डीआरएस बिल्डिंग, मालदा में।</div>
<div><div><div><div><div><div></div></div></div><div><div><div></div></div></div></div></div></div> <div>निविदा सूचना वेबसाइट www.er.indianrailways.gov.in/www.ireps.gov.in पर भी उपलब्ध है</div>
<div><div><div><div><div><div></div></div></div><div><div><div></div></div></div></div></div></div> <div>हमें यहाँ देखें : ✉@EasternRailway f@easternrailwayheadquarter</div>

जनवरी माह 2026 के लिए ई-नीलामी कार्यक्रम					
सं.: एस. 4/एस/डीए/2025-26, दिनांक 18.12.2025, मुख्य सामग्री प्रबंधक/सेल्स, पूर्व रेलवे, दूसरी मंजिल, फेयरली प्लेस, 17, नेताजी सुभाष रोड , कोलकाता-700001 द्वारा निम्नलिखित विवरण के अनुसार ई-नीलामी आमंत्रित की जाती है:	क्र.सं.	डिपो/मंडल	कार्यक्षेत्र	तिथि	
हमें यहाँ देखें : ✉@EasternRailway f@easternrailwayheadquarter	1.	बीईएसवाई डिपो	बीईएसवाई डिपो, लिलुआ वर्कशॉप, हावड़ा और आसनसोल मंडल	14.01.2026	19.01.2026 27.01.2026 30.01.2026
	2.	हालिशहर डिपो	हालिशहर डिपो, कान्चरापाड़ा वर्कशॉप और सियालदह मंडल	06.01.2026	13.01.2026 20.01.2026 27.01.2026
	3.	जमालपुर डिपो	जमालपुर डिपो, जमालपुर वर्कशॉप और मालदा टाउन मंडल	02.01.2026	12.01.2026 21.01.2026 30.01.2026
	4.	हावड़ा मंडल	हावड़ा मंडल	06.01.2026	13.01.2026 21.01.2026 28.01.2026
	5.	आसनसोल मंडल	आसनसोल मंडल	07.01.2026	15.01.2026 22.01.2026 30.01.2026
	6.	सियालदह मंडल	सियालदह मंडल	05.01.2026	12.01.2026 19.01.2026 29.01.2026
	7.	मालदा टाउन मंडल	मालदा टाउन मंडल	09.01.2026	15.01.2026 22.01.2026 29.01.2026
निविदा सूचना वेबसाइट www.er.indianrailways.gov.in/www.ireps.gov.in पर भी उपलब्ध है					
हमें यहाँ देखें : ✉@EasternRailway f@easternrailwayheadquarter					

पूर्व रेलवे
<div><div><div><div><div><div></div></div></div><div><div><div></div></div></div></div></div></div> <div>सं. ओ-एस्सी-टी-126 से 129-25-26 (खुली), दिनांक 19.12.2025, मंडल रेल प्रबंधक, पूर्व रेलवे, आसनसोल मंडल, स्टेशन रोड, आसनसोल, पिन-713301 द्वारा निम्नलिखित कार्य के लिए ई-निविदाएं (खुली) आमंत्रित की जाती हैं: क्रम सं. 1, केस सं. ओ-एस्सी-टी-126-25-26, कार्य का नाम: आसनसोल मंडल के तहत एंटी वेड/संशोधित बोली जमा कर पाएंगे। इस विभिन्न स्थानों में 40 आसीसी बफर के निर्माण के लिए खुली निविदा। निविदा मूल्य : ₹. 1,49,53,744.92, बयाना राशि : ₹. 2,24,800/-, कार्य की समापन अवधि: 06 माह। क्रम सं.2, केस सं. ओ-एस्सी-टी-127-25-26, कार्य का नाम: एसएसई/ सिग./मधुपुर, एसएसई/ सिग./जसीडीह, एसएसई/सिग./1/आसनसोल और एसएसई/सिग./आरआरआई/आसनसोल की शाखा में स्टेशनों पर एस एंड टी मेन्टेनर के रूप एवं स्टोर रूम के प्रावधान के लिए खुली निविदा। निविदा मूल्य : ₹. 9,38,49,399.61, बयाना राशि : ₹. 6,19,200/-, क्रम सं.3, केस सं. ओ-एस्सी-टी-128-25-26, कार्य का नाम: एसएसई/ सिग1/अंडाल, एसएसई/ सिग/2/अंडाल की शाखा में स्टेशनों पर एस एंड टी मेन्टेनर के रूप एवं स्टोर रूम के प्रावधान और अंडाल में एस एंड टी सुपरवाइजर के कार्यालय तथा आसनसोल मंडल में नए ओएफसी रूम के प्रावधान के लिए खुली निविदा। निविदा मूल्य : ₹. 8,41,33,090.93, बयाना राशि : ₹. 5,70,700/-, क्रम सं.4, केस सं. ओ-एस्सी-टी-129-25-26, क्रम्य का नाम: वरिष्ठ डीईएन/3/आसनसोल के अधीन आसनसोल मंडल के तहत एटी बेडिंग पोशं की आपूर्ति एवं एटी बेड के निष्पादन के लिए खुली निविदा। निविदा मूल्य : ₹. 1,49,70,859.30, बयाना राशि : ₹. 2,24,900/-, कार्य की समापन अवधि: 12 माह (क्रम सं. 2, 3 एवं 4 प्रत्येक हेतु)। बंद होने की तिथि और समय: दिनांक 14.01.2026 को 12.00 बजे। संपूर्ण विवरण रेलवे की वेबसाइट www.ireps.gov.in में देखा जा सकता है। ASN-283/2025-26</div>
<div><div><div><div><div><div></div></div></div><div><div><div></div></div></div></div></div></div> <div>निविदा सूचना वेबसाइट www.er.indianrailways.gov.in/www.ireps.gov.in पर भी उपलब्ध है</div>
<div><div><div><div><div><div></div></div></div><div><div><div></div></div></div></div></div></div> <div>हमें यहाँ देखें : ✉@EasternRailway f@easternrailwayheadquarter</div>

पूर्व रेलवे
<div><div><div><div><div><div></div></div></div><div><div><div></div></div></div></div></div></div> <div>ई-निविदा सूचना सं. जेएमपी-इलेक्ट-76-2025, दिनांक: 19.12.2025, उप मुख्य विद्युत इंजीनियर, पूर्व रेलवे, जमालपुर, जिला-मुंगेर, बिहार-811214 द्वारा निम्नलिखित कार्य के लिए निविदा सं. जेएमपी-इलेक्ट-76-2025, अंतिम तिथि/समय: दिनांक 12.01.2026 को 15.00 बजे के प्रतिपक्ष ई-निविदा आमंत्रित की जाती है। बोलीदाता केवल अंतिम तिथि और समय तक अपनी मूल/संशोधित बोली जमा कर पाएंगे। इस निविदा के लिए मैनुअल प्रस्ताव की अनुमति नहीं दी जाती है एवं कोई मैनुअल प्रस्ताव प्राप्त होने पर ध्यान नहीं दिया जाएगा। कार्य का नाम: एसएसई/डब्ल्यू/डब्ल्यूएस/जेएमपी के तहत वर्कशॉप के अंदर सेवा भवन/स्टफ रेस्ट रूम/शौचालयों के निर्माण/नवीनीकरण और अंतःसाध्यक कार्यों के लिए प्रस्ताव के संबंध में बिजली आपूर्ति की व्यवस्था और बिजली की वायरिंग। विज्ञापित निविदा मूल्य: ₹. 1,00,91,826.70, बयाना राशि: ₹. 2,00,500/-, निविदा कागजात का मूल्य (₹.): शून्य, बोली प्राप्त होने की तिथि: 29.12.2025, बोलीदाताओं को सलाह दी जाती है कि विस्तृत नियम और शर्तों के लिए एवं ऑनलाइन बोली की विधि के लिए वेबसाइट www.ireps.gov.in देखें।</div>
<div><div><div><div><div><div></div></div></div><div><div><div></div></div></div></div></div></div> <div>निविदा सूचना वेबसाइट www.er.indianrailways.gov.in/www.ireps.gov.in पर भी उपलब्ध है</div>
<div><div><div><div><div><div></div></div></div><div><div><div></div></div></div></div></div></div> <div>हमें यहाँ देखें : ✉@EasternRailway f@easternrailwayheadquarter</div>

पूर्व रेलवे
<div><div><div><div><div><div></div></div></div><div><div><div></div></div></div></div></div></div> <div>ई-निविदा सं. 232_2025-26, दिनांक 19.12.2025, वरिष्ठ मंडल अभियंता/2, पूर्व रेलवे, हावड़ा, नया मंडल रेल प्रबंधक कार्यालय, रेलवे जंक्शन के पास, हावड़ा रेलवे स्टेशन, हावड़ा-711101 द्वारा निम्नलिखित कार्यों के लिए सिंचाई/सीपीडब्ल्यूडी/एसईपी/एसईएस या किसी सार्वजनिक क्षेत्र के उपक्रम से पंजीकृत समेत समप्रकृति के कार्य के अनुभवी एवं अपेक्षित विनोद संपन्न निविदाकारों से निम्नलिखित ई-निविदा ऑनलाइन आमंत्रित की जाती है: वरिष्ठ डीईएन/2/ हावड़ा। ई-निविदा सं. 232_2025-26, कार्य का विवरण : पीडब्ल्यूआई/वेस्ट बीडब्ल्यूएन सेक्शन में 2 (यूनिट-5 और यूनिट-1) तथा पीडब्ल्यूआई/ ईस्ट बीडब्ल्यूएन सेक्शन में 3 (यूनिट-2, यूनिट-5 और यूनिट-6) के गैंग हट का प्रावधान। अनुमानित मूल्य : ₹. 97,74,162.38, बयाना राशि: ₹. 1,95,500/-, निविदा प्रपत्र का मूल्य (₹.) : शून्य। समापन अवधि : 12 माह । यदि निविदा आमंत्रण सूचना में उल्लिखित अंतिम तिथि को किसी भी कारण से अवकाश/ बंद/हड़ताल घोषित किया जाता है, तो ऑनलाइन निविदा की अंतिम तिथि नहीं बदली जाएगी क्योंकि आईआईटीएपीए की वेबसाइट में किया गया आवेदन, निविदा की अंतिम तिथि और समय के बाद किसी भी प्रस्ताव को जमा करने की अनुमति नहीं देता है। तथापि निविदाओं का ऑनलाइन खोला जाना अगले कार्यदिवस में किया जाएगा। निविदा की अंतिम तिथि और समय : दिनांक 12.01.2026 को </div>

संक्षिप्त समाचार

आज सभी फीडर में 4 घंटे बिजली रहेगी बंद

गड़हनी। स्थानीय विधुत पावर सब स्टेशन गड़हनी मे आज ग्रिड में मटेनेंस कार्य को लेकर गड़हनी पावर सब स्टेशन के सभी फीडर में सुबह 11 बजे से दोपहर 3 बजे तक बिजली आपूर्ति बंद रहेगी। उक्त जानकारी कनीय अभियंता निर्मल कुमार ने दिया।वही उसने कहा कि सभी उपभोक्ताओं से अपील है कि जरूरी काम अपना सुबह 11 बजे तक निपटा ले क्योंकि आज दोपहर 3 बजे तक बिजली आपूर्ति बंद रहेगी। ग्रिड में आये दिन कुछ न कुछ गड़बड़ी आ रही थी, जिसको लेकर मटेनेंस किया जा रहा है जिससे आगे खराब न हो। साथ ही कहा कि यदि 3 बजे के पहले भी मटेनेंस कार्य समाप्त हो जाएगा तो बिजली सप्लाई कर दी जाएगी,उक्त सभी फीडर से संबंधित उपभोक्ताओं से आग्रह है फीडर बंद होने से पूर्व आवश्यक कार्यों को निपटा लें।

नवाचार को बढ़ावा देने के लिए आज संभावना स्कूल में विज्ञान प्रदर्शनी

आरा। स्थानीय शांति स्मृति संभावना आवासीय उच्च विद्यालय, मझौवा में आगामी 22 दिसंबर को विज्ञान प्रदर्शनी का आयोजन विद्यालय परिसर में किया जाएगा। इस प्रदर्शनी का उद्देश्य विद्यार्थियों में वैज्ञानिक सोच, नवाचार एवं रचनात्मकता को बढ़ावा देना है। प्राचार्य डॉ. अर्चना सिंह ने जानकारी देते हुए बताया कि विज्ञान प्रदर्शनी के माध्यम से छात्र-छात्राओं को अपनी कल्पनाशीलता, नवाचार और वैज्ञानिक दृष्टिकोण को प्रस्तुत करने का अवसर मिलेगा। विद्यार्थी वैश्विक समस्याओं, विज्ञान एवं तकनीक से जुड़े विषयों पर आधारित पोस्टर, प्रोजेक्ट, मॉडल एवं विभिन्न वैज्ञानिक उपकरणों के माध्यम से अपनी प्रतिभा का प्रदर्शन करेंगे। निदेशक डॉ. कुमार द्विजेन्द्र ने बताया कि इस विज्ञान प्रदर्शनी का उद्घाटन बिहार विधान परिषद के सभापति अवधेश नारायण सिंह करेंगे। कार्यक्रम में बक्सर सदर विधायक एवं पूर्व आईपीएस अधिकारी आनंद मिश्र मुख्य अतिथि के रूप में उपस्थित रहेंगे। भाई, आचार्य धर्मेन्द्र तिवारी (पूर्व कुलपति, वीर कुंवर सिंह विश्वविद्यालय) एवं भाई ब्रह्मेश्वर (पूर्व महासचिव, बिहार राज्य नागरिक परिषद) विशिष्ट अतिथि के रूप में शामिल होंगे। कार्यक्रम की अध्यक्षता प्रो. कन्हैया बहादुर सिन्हा (अध्यक्ष, बिहार राज्य विश्वविद्यालय शिक्षक महासंघ) करेंगे। उप-प्राचार्य ऋषिकेश ओझा ने बताया कि विज्ञान प्रदर्शनी का उद्घाटन पूर्वाह्न 11:30 बजे अतिथियों द्वारा किया जाएगा। उद्घाटन के बाद यह प्रदर्शनी अपराह्न 4 बजे तक छात्र-छात्राओं, अभिभावकों एवं आम नागरिकों के अवलोकन के लिए खुली रहेगी। विज्ञान प्रदर्शनी के लिए 800 छात्र-छात्राओं ने अपने-अपने प्रोजेक्ट, पोस्टर, मॉडल एवं विज्ञान एवं तकनीक से संबंधित उपकरण तैयार कर जमा किए हैं।

मारपीट में शामिल एक आरोपी गिरफ्तार

आरा। गजरगजंग थाना की पुलिस ने 27 नवंबर को हुई मारपीट की घटना में शामिल नामजद आरोपी गजरगजंग थाना क्षेत्र के नवानगर गांव के निवासी शशि सिंह के पुत्र बमबम सिंह को गिरफ्तार कर लिया। गजरगजंग थाना के थानाध्यक्ष ने बताया कि विगत 27 नवंबर को थाना क्षेत्र के नवानगर और कारीसाथ गांव के कुछ युवकों के बीच किसी बात को लेकर मारपीट हुई थी। मारपीट की घटना में कारीसाथ गांव के निवासी आर्यन कुमार और आजाद कुमार गंभीर रूप से घायल हो गए थे। घायल आजाद कुमार के बयान पर पांच नामजद और अज्ञात लोगों पर एफआईअर दर्ज कराया गया था। जिसके आधार पर पुलिस ने नवानगर गांव से बमबम सिंह को गिरफ्तार कर जेल भेज दिया। वहीं शराब के कांड में फरार चल रहे दो वार्षित आरोपी को गिरफ्तार किया गया है। गिरफ्तार आरोपी टाउन थाना क्षेत्र के बड़हरा मोहल्ला निवासी रंजीत गुप्ता और आसानी गांव के निवासी कृष्णा केशरी शामिल है। पुलिस ने गिरफ्तार सभी आरोपियों को जेल भेज दिया गया।

अलाव की व्यवस्था नहीं होने से लोगों में नाराजगी

ब्रह्मपुर। ब्रह्मपुर नगर पंचायत में अलाव की व्यवस्था नहीं किए जाने से गरीब असहाय और मजदूर वर्ग के लोग काफी परेशान है। विगत तार दिनों से कड़कडाती ठंड से लोगों का जीवन बेहाल हो गया है। पूरे दिन घने कोहरे की वजह से लोग घरों से बाहर नहीं निकल रहे है। सार्वजनिक स्थानों पर अलाव की व्यवस्था नहीं की गई है, जिससे लोग परेशान हैं और खुद ही लकड़ी और कचरा जलाकर अलाव जलाने को मजबूर हैं। लोगों ने नगर पंचायत प्रशासन से जगह-जगह अलाव जलवाने की मांग की है । कुछ क्षेत्रों में, ठंड से बचाव के पर्याप्त इंतजाम न होने के कारण लोगों को भारी दिक्कतों का सामना करना पड़ रहा है ।जबकि ठंड के दिनों में अलाव जलाने के लिए बिहार सरकार की तरफ से हर जिले में पैसे आती है। फिर भी प्रमुख चौराहों, बस स्टैंडों पर अलाव का कोई इंतजाम नहीं है।

2 युवकों ने छात्र को गोली मारी

आरा। भोजपुर में 2 युवकों ने एक छात्र को गोली मार दी। बुलेट प्राइवेट पाट के पास लगी है। हालत गंभीर है। इलाज के लिए अस्पताल में भर्ती कराया गया है। घायल की पहचान पटौली गांव निवासी नंद किशोर यादव के पुत्र हिमांशु कुमार (17) के तौर पर हुई है। सर्जन डॉ. विकास सिंह ने बताया कि जख्मी किशोर को गोली बाएं जांघ में लगी है। जो जांघ को छेदते हुए प्राइवेट पाट को पूरी तरह क्षतिास्त कर दिया। बुलेट निकाल दिया गया है। अभी मरीज की स्थिति ठीक है। हालांकि उसे ऑब्जर्वेशन में रखा जाएगा। घटना जगदीशपुर थाना क्षेत्र की है।

पुलिस छानबीन कर रही है: घायल हिमांशु ने बताया रविवार की शाम अपने गांव से इसाढ़ी बाजार ट्यूशन पढ़ने गया था। ट्यूशन खत्म होने के बाद गांव लौट रहा था। गांव के पास जैसे पहुंचा, 2 लड़कों ने गोली मार दी। हालांकि उसे गोली किसने और क्यों मारी। इसका कारण स्पष्ट नहीं हो सका है। पुलिस अपने स्तर से मामले की छानबीन कर रही है।

बाबू राजमोहन सिंह मेमोरियल फुटबॉल टूर्नामेंट के दूसरे दिन बंगाल टीम की हार

ब्रह्मपुर। प्रखंड के धरौली गांव स्थित जोगीबीर बाबा खेल मैदान में आयोजित बाबू राजमोहन सिंह मेमोरियल फुटबॉल टूर्नामेंट के दूसरे दिन रविवार को भी रोमांच अपने चरम पर रहा। अतिथियों ने खिलाड़ियों से परियय प्राप्त कर गेंद को किक मारते हुए मैच का विविधता शुभारंभ किया। दूसरे दिन का मुकाबला उत्तर प्रदेश की गाजीपुर इलेवन और कोलकाता के कृष्णपुर बांकुरा की टीम के बीच खेला गया। मैच में गाजीपुर इलेवन ने शानदार प्रदर्शन करते हुए कोलकाता की टीम को 5-0 से करारी शिकस्त दी। खिलाड़ियों के बेहतरीन खेल और लगातार किए गए गोलों पर दर्शकों ने जमकर तालियां बजाई और खिलाड़ियों का उत्साह बढ़ाया। उद्घाटनकर्ता सदन सिंह एवं कांग्रेस नेता अमिरुद्द सिंह ने कहा कि प्रत्येक व्यक्ति में कोई न कोई प्रतिभा होती है, चाहे वह शिक्षा के क्षेत्र में हो या खेल के मैदान में। जरूरत है उस प्रतिभा को पहचानने और आगे बढ़ाने की। वहीं टूर्नामेंट को व्यवस्थापक रंजीत सिंह उर्फ फुडू सिंह ने बताया कि दर्शकों में टूर्नामेंट को लेकर काफी उत्साह है। उन्होंने कहा कि खिलाड़ियों, अतिथियों एवं दर्शकों के लिए चाय, नाश्ता और पेयजल की बेहतर व्यवस्था की गई है। उन्होंने जानकारी दी कि सोमवार को तीसरे दिन सिरहा (नेपाल) और दुर्गापुर (पश्चिम बंगाल) के बीच मुकाबला खेला जाएगा।मुख्य आयोजनकर्ता एवं सुप्रीम कोर्ट के वरिष्ठ अधिकारता बाबू मनोज सिंह ने बताया कि प्रत्येक वर्ष की भांति इस वर्ष भी बाबू राजमोहन सिंह की जयंती के अवसर पर इस फुटबॉल टूर्नामेंट का आयोजन किया गया है।

रेलवे स्टेशन पर युवक का शव मिला

आरा। रेलवे स्टेशन के प्लेटफार्म संख्या-4 पर 18 वर्षीय एक अज्ञात युवा का शव मिला। शव मिलने के घटनास्थल यात्रियों ने जीआरपी को दिया। सूचना मिलने के बाद जीआरपी ने घटनास्थल पर पहुंचकर शव को पोस्टमार्टम के लिए सदर अस्पताल भेज दिया। जीआरपी के थाना के थानाध्यक्ष रंभीर कुमार ने बताया कि यात्रियों के द्वारा सूचना मिली कि आरा रेलवे स्टेशन के प्लेटफार्म संख्या चार पर एक युवक का शव पड़ा है। सूचना मिलने के बाद पुलिस ने घटना स्थल पर पहुंच शव पोस्टमार्टम कराने के लिए सदर अस्पताल भेज दिया। जहां शव का पोस्टमार्टम करा कर सदर अस्पताल में पहचान के लिए रख दिया गया है। मृतक अधिक दुबला पतला था किसी बीमारी के कारण मृत्यु होना प्रतीत होता है।

नाथ मंदिर से बेशकीमती चंदन के 2 पेड़ चोरी

निज संवाददाता। बक्सर

बक्सर के नाथ मंदिर परिसर से दो बेशकीमती चंदन के पेड़ चोरी हो गए हैं। यह मंदिर अनुमंडल पदाधिकारी (SDO) के सरकारी आवास से सटा हुआ है। लगभग 50 साल पुराने मलयागिरी प्रजाति के इन पेड़ों की चोरी ने प्रशासनिक सुरक्षा व्यवस्था पर गंभीर सवाल खड़े कर दिए हैं। नाथ मंदिर का संबंध उसी नाथ संप्रदाय से है जिससे उत्तर प्रदेश के मुख्यमंत्री योगी आदित्यनाथ जुड़े हैं। मुख्यमंत्री योगी आदित्यनाथ कई बार इस मंदिर में दर्शन के लिए आ चुके हैं, जिससे इसकी धार्मिक, ऐतिहासिक और सांस्कृतिक महत्ता और बढ़ जाती है।

एसडीओ के अवकाश पर बाहर रहने का फायदा उठाया: प्रारंभिक जांच में सामने आया है कि चोरों ने एसडीओ के अवकाश पर बाहर रहने का फायदा उठाया। एसडीओ आवास की पिछली बाउंड्री वॉल पर चोरों के घुसने के स्पष्ट निशान मिले हैं। पुलिस को आशंका है कि चोरों ने वारदात से पहले इलाके की रेकी की थी।

युवा संगीत सम्मेलन में कथक नृत्य एवं संगीत की रही धूम, मोहा मन

निज संवाददाता। आरा

डॉ. जया जैन शैक्षणिक एवं सामाजिक कल्याण ट्रस्ट के तत्वावधान में स्व. सनमत कुमार जैन की स्मृति में एक संगीत सम्मेलन मैना सुंदर धर्मशाला में हुआ। उदघाटन अभय जैन, धीरेंद्र कुमार जैन, डॉ. कमल सिंह, डॉ. जया जैन एवं प्रो. डॉ. दिवाकर पांडेय ने किया। ट्रस्ट की अध्यक्ष डॉ. जया जैन ने कहा कि स्व. सनमत कुमार जैन ने शास्त्रीय संगीत के संरक्षण व संवर्धन के उद्देश्य से युवा संगीत सम्मेलन किया जा रहा है, ताकि शास्त्रीय संगीत की साधना कर रहे युवाओं को मंच और प्रोत्साहन मिल सके। डॉ. लाल बाबू निराला ने उठाव, खंड जाती का कायदा-चयन, रेला एवं बांट प्रस्तुत कर बनारस घघने की संगीत परंपरा का प्रदर्शन किया। युवा शहनाई वादक

मो. पंजतन ने राग मधुवंती, खमाज धुन और कजरी प्रस्तुत कर उस्ताद बिरिमल्लाह खां की स्मृतियों को जीवंत कर दिया। युवा शास्त्रीय गायक वैभव देव ने राग पूरिया धनाश्री में झपताल की बंदिश गुरु के चरण परस तब गुण आवे, तीनताल मध्य लय में सुमिरन करो मन राम नाम को तथा भजन जगत में झूठी देखी प्रीत प्रस्तुत किया। कथक नृत्यांगना आदित्या श्रीवास्तव, खुशी कुमारी गुप्ता एवं कथक नर्तक अमित कुमार ने श्रीराम स्तुति व तीनताल में पारंपरिक कथक नृत्य की प्रस्तुति दीं। आदित्या व अमित द्वारा प्रस्तुत सीता हरण का कथानक प्रस्तुत किया।

ट्रेनों के ठहराव,आरक्षण व्यवस्था की मांग

निज संवाददाता। बक्सर

बक्सर के चौसा रेलवे स्टेशन की वर्षों से हो रही उपेक्षा के खिलाफ स्थानीय लोगों का धैर्य अब जवाब दे रहा है। ट्रेनों के ठहराव, बुनियादी यात्री सुविधाओं और आरक्षण व्यवस्था जैसी पुरानी मांगों को लेकर चौसा रेलवे यात्री संघर्ष समिति ने आंदोलन की घोषणा की है। समिति के आह्वान पर मंगलवार, 23 दिसंबर 2025 को चौसा रेलवे स्टेशन परिसर में अनशन और प्रदर्शन किया जाएगा। यह आंदोलन सुबह 10 बजे से शुरू होगा और मांगें पूरी होने तक जारी रखने की चेतावनी दी गई है।

आवागमन के लिए ग्रामीण और शहरी क्षेत्र की आबादी निर्भर: संघर्ष समिति का कहना है कि चौसा स्टेशन पर चौसा सहित आसपास के ग्रामीण और शहरी इलाकों की लाखों की आबादी निर्भर है। इसके बावजूद रेलवे प्रशासन लगातार स्टेशन की अनदेखी कर रहा है। कई महत्वपूर्ण ट्रेनों का ठहराव न होने से यात्रियों को बक्सर या अन्य स्टेशनों का सहारा लेना पड़ता है, जिससे समय, पैसा और सुविधा तीनों का नुकसान होता है। समिति ने आरोप लगाया कि इस मुद्दे को लेकर कई बार ज्ञापन सौंपे गए और जनप्रतिनिधियों से गुहार लगाई गई, लेकिन अब तक कोई ठोस कार्रवाई नहीं हुई है।

श्रमजीवी

एक्सप्रेस

और

निज संवाददाता। आरा

भोजपुर के भगवतपुर गांव में झारखंड पुलिस के हवलदार पशुपति नाथ तिवारी की हत्या मामले में प्राथमिकी दर्ज कर ली गई है। मृतक की पत्नी मणी देवी के आवेदन पर चांदी थाना में अज्ञात अपराधियों के खिलाफ केस दर्ज किया गया है। पुलिस इस सनसनीखेज वारदात के हर पहलू की गहनता से जांच में जुट गई है। कांड की गंभीरता को देखते हुए पुलिस अधीक्षक राज के निर्देश पर एफएसएल के साथ-साथ डीआईयू टीम को भी जांच में लगाया गया है।

10 दिन पहले छुट्टी लेकर घर आए थे: प्राथमिकी के अनुसार, पशुपति नाथ तिवारी झारखंड के हजारीबाग पीसीआर में हवलदार के पद पर कार्यरत थे। पत्नी ने बताया कि कुछ दिन पहले घर में चोरी की सूचना मिली थी। इसके अलावा बहनोई उमानंद तिवारी के माध्यम से नारायणपुर थाना क्षेत्र के मड़नपुर गांव में दो बीघा चार कड़वा जमीन का एग्रीमेंट कराना था। इसी सिलसिले में वे

निज संवाददाता। बक्सर

भागीरथी सहयोग सेवा संस्थान के तहत संचालित भोजन बैंक द्वारा रविवार को 37वें सप्ताह के क्रम में गरीबों और जरूरतमंदों को प्रसाद रूपी निःशुल्क भोजन कराया गया। सेवा और समर्पण के भाव से आयोजित इस कार्यक्रम में बड़ी संख्या में लोगों की सहभागिता रही।कार्यक्रम का संयुक्त संचालन शिक्षक बालाजी, अधिवक्ता चंद्र मोहन चौबे और दीपक कुमार सिंह ने किया। इस मौके पर राहुल वर्मा, शिक्षक आदित्य विद्यार्थी और संतोष राय ने कहा कि भागीरथी सहयोग सेवा संस्थान द्वारा लगातार किया जा रहा सेवा कार्य काबिले-तारीफ है। उन्होंने आम जनमानस से ऐसे कार्यक्रमों में तन-मन-धन से सहयोग करने की अपील की। वक्ताओं ने कहा कि नर सेवा ही नारायण सेवा है और जरूरतमंदों को भोजन कराना सच्ची सेवा का प्रतीक है।संस्थान को आर्थिक सहयोग देने वालों में सुरज वर्मा, राहुल वर्मा, रमेश वर्मा, रौशन वर्मा, शिवानंद उपाध्याय, अजय गुप्ता, रामेश्वर प्रसाद सिंह और शुभम कुमार गुप्ता शामिल हैं। संस्थान की पूरी टीम ने सभी सहयोगकर्ताओं के प्रति आभार व्यक्त किया।कार्यक्रम के दौरान अक्षत,

चौसा स्टेशन की उपेक्षा पर कल से अनशन, यात्री संघर्ष समिति ने दी आंदोलन की चेतावनी

बुनियादी यात्री सुविधाओं की बद्दहाल स्थिति पर भी नाराजगी व्यक्त की है। उनकी मांगों में शुद्ध पेयजल के लिए वाटर कूलर लगाना, प्लेटफॉर्म पर साफ-सफाई सुनिश्चित करना, बैठने की समुचित व्यवस्था करना, शौचालयों की मरम्मत करना और कम्प्यूटीकृत आरक्षण प्रणाली शुरू करना शामिल है। समिति का कहना है कि आधुनिक दौर में भी चौसा स्टेशन पर यात्री सुविधाओं की स्थिति चिंताजनक बनी हुई है। संघर्ष समिति ने स्पष्ट चेतावनी दी है कि यदि रेलवे प्रशासन ने उनकी मांगों पर जल्द सकारात्मक और ठोस निर्णय नहीं लिया, तो आंदोलन को और उग्र किया जाएगा। इसकी पूरी जिम्मेदारी रेलवे प्रशासन की होगी। समिति का दावा है कि यह आंदोलन किसी एक व्यक्ति या संगठन का नहीं, बल्कि चौसा और आसपास के क्षेत्र के लाखों यात्रियों के अधिकार, सम्मान और सुविधा की लड़ाई है, जिसे वे हर हाल में अंजाम तक पहुंचाएंगे।

निज संवाददाता। आरा

पटना-मुगलसराय रेलखंड पर जमीरा हॉल्ट के पास शराब तस्करों ने सीमांचल एक्सप्रेस में सवार आरपीएफ की एस्कॉर्ट पार्टी पर फायरिंग कर दी। हालांकि, इस सनसनीखेज घटना में सभी आरपीएफ जवान बाल-बाल बच गए। अचानक हुई गोलीबारी से ट्रेन में सवार यात्रियों और रेलकर्मियों में कुछ डर के लिए दहशत का माहौल कायम हो गया। इस संबंध में दानापुर आरपीएफ पोस्ट में तैनात जवान संजीव कुमार ने आरा के मुफस्सिल थाना में अज्ञात दस अपराधियों के खिलाफ प्राथमिकी दर्ज कराई है। प्राथमिकी में करीब पांच से छह राउंड फायरिंग किए जाने की बात कही गई है। रेलवे ट्रैक के पास से तीन खोखे बरामद हुए हैं। घटना शनिवार रात करीब 11 बजकर 53 मिनट के आसपास की बताई जा रही है। जिसका खुलासा रविवार को हुआ।

हथियारबंद बदमाशों ने की फायरिंग: जानकारी के अनुसार सीमांचल एक्सप्रेस ट्रेन आनंद विहार से जोरबानी की ओर जा रही थी। ट्रेन की एक बोगी में शराब की खेप लेकर तस्कर यूपी से बिहार आ रहे थे। दानापुर पुलिस के करीब 10 पटी दिल्दार नगर से ट्रेन को एस्कॉर्ट करते हुए आगे बढ़ रही थी। जैसे ही ट्रेन जमीरा हॉल्ट के पास पहुंची, बोगी में सवार तस्करों ने अचानक चैन पुलिंग कर दिया। ट्रेन रुकते ही एस्कॉर्ट पार्टी के जवान संबंधित बोगी में पहुंचे। जवानों ने गेट खोलकर टांच की रोशनी में

पीडीएस दुकानदार को मारी गोली

निज संवाददाता। आरा

भोजपुर में पूर्व के विवाद में हथियारबंद अपराधियों ने पीडीएस दुकानदार को गोली मार दी। बुलेट बाएं पैर के पास लगी है। इलाज के लिए प्राइवेट अस्पताल में एडमिट कराया गया है। घायल आफताब अली(40) शिवपुर गांव के रहने वाले है। शिवपुरी चईयाचक में पीडीएस दुकान चलाते हैं। इलाज कर रहे सर्जन डॉ. विकास सिंह ने बताया कि ऑपरेशन करके बुलेट निकाल दिया गया है। मरीज की स्थिति अभी स्टेबल है। घटना गड़हनी थाना क्षेत्र की है।

5 लाख रंगदारी मांगी थी:

घायल ने बताया कि उनकी भाभी आमना खातून पूर्व में मुखिया थी। वर्ष 2019 में पंचायत चुनाव के दौरान आरोपी विकास यादव ने उनसे उनसे पांच लाख रुपए की रंगदारी मांगी थी। जिसको लेकर उनके थाने में रंगदारी मांगने को लेकर में नामजद प्राथमिकी भी दर्ज कराई थी। उसी समय से विवाद चल रहा है। एक दिन पूर्व भी उन्होंने उसे देखा था और इसकी सूचना स्थानीय थाना को दी थी। जिसके बाद पुलिस आरोपी के घर पर भी गई थी। हालांकि वह

वहां पर नहीं था। रविवार की देर शाम बंधार में खेत पर काम करवा रहा था। इस दौरान बाइक से विकास यादव अपने 2 साथियों के साथ वहां पहुंचा। ताबड़तोड़ चार राउंड फायरिंग कर दी। एक गोली मेरे पैर के पास लग गई।

गिरफ्तारी के लिए छापेमारी:

इस संबंध में गड़हनी थानाध्यक्ष कमलजीत ने बताया कि विकास यादव ने पूर्व में जख्मी से रंगदारी मांगी थी। जिसको लेकर उनके प्राथमिकी दर्ज कराई गई थी। उसी केस को सुलह करने के लिए गोली मारने की बात सामने आई है। विकास का पूर्व से क्रिमिनल रिकॉर्ड रहा है। उसके खिलाफ सीसीए एकट भी लगाया जा चुका है। गिरफ्तारी के लिए छापेमारी कर रही है।

भोजन बैंक ने जरूरतमंदों में बांटा निःशुल्क प्रसाद

आर्या, मानवी, अजय गुप्ता, अजित वर्मा (चुरामनपुर), हाफी इमरान शामसी, संजय सिंह, संतोष राय, रवि जी, गुडू जी, प्रमोद केशरी, गायक विश्वास वर्मा, सोनू वर्मा, रौशन पाण्डेय, चंदू सिंह, प्रीतम कुमार सहित समस्त मित्रगण और अभिभावकगण उपस्थित रहे। कार्यक्रम के अंत में अधिवक्ता अकरम, ललन राम और चंदन उपाध्याय ने भोजन बैंक को निरंतर संचालित रखने, आर्थिक सहयोग देने वालों और उपस्थित सभी गणमान्य लोगों के प्रति आभार प्रकट किया। इस अवसर

निज संवाददाता। आरा

पटना-मुगलसराय रेलखंड पर जमीरा हॉल्ट के पास शराब तस्करों ने सीमांचल एक्सप्रेस में सवार आरपीएफ की एस्कॉर्ट पार्टी पर फायरिंग कर दी। हालांकि, इस सनसनीखेज घटना में सभी आरपीएफ जवान बाल-बाल बच गए। अचानक हुई गोलीबारी से ट्रेन में सवार यात्रियों और रेलकर्मियों में कुछ डर के लिए दहशत का माहौल कायम हो गया। इस संबंध में दानापुर आरपीएफ पोस्ट में तैनात जवान संजीव कुमार ने आरा के मुफस्सिल थाना में अज्ञात दस अपराधियों के खिलाफ प्राथमिकी दर्ज कराई है। प्राथमिकी में करीब पांच से छह राउंड फायरिंग किए जाने की बात कही गई है। रेलवे ट्रैक के पास से तीन खोखे बरामद हुए हैं। घटना शनिवार रात करीब 11 बजकर 53 मिनट के आसपास की बताई जा रही है। जिसका खुलासा रविवार को हुआ।

निज संवाददाता। आरा

पटना-मुगलसराय रेलखंड पर जमीरा हॉल्ट के पास शराब तस्करों ने सीमांचल एक्सप्रेस में सवार आरपीएफ की एस्कॉर्ट पार्टी पर फायरिंग कर दी। हालांकि, इस सनसनीखेज घटना में सभी आरपीएफ जवान बाल-बाल बच गए। अचानक हुई गोलीबारी से ट्रेन में सवार यात्रियों और रेलकर्मियों में कुछ डर के लिए दहशत का माहौल कायम हो गया। इस संबंध में दानापुर आरपीएफ पोस्ट में तैनात जवान संजीव कुमार ने आरा के मुफस्सिल थाना में अज्ञात दस अपराधियों के खिलाफ प्राथमिकी दर्ज कराई है। प्राथमिकी में करीब पांच से छह राउंड फायरिंग किए जाने की बात कही गई है। रेलवे ट्रैक के पास से तीन खोखे बरामद हुए हैं। घटना शनिवार रात करीब 11 बजकर 53 मिनट के आसपास की बताई जा रही है। जिसका खुलासा रविवार को हुआ।

हथियारबंद बदमाशों ने की फायरिंग: जानकारी के अनुसार सीमांचल एक्सप्रेस ट्रेन आनंद विहार से जोरबानी की ओर जा रही थी। ट्रेन की एक बोगी में शराब की खेप लेकर तस्कर यूपी से बिहार आ रहे थे। दानापुर पुलिस के करीब 10 पटी दिल्दार नगर से ट्रेन को एस्कॉर्ट करते हुए आगे बढ़ रही थी। जैसे ही ट्रेन जमीरा हॉल्ट के पास पहुंची, बोगी में सवार तस्करों ने अचानक चैन पुलिंग कर दिया। ट्रेन रुकते ही एस्कॉर्ट पार्टी के जवान संबंधित बोगी में पहुंचे। जवानों ने गेट खोलकर टांच की रोशनी में

गिरफ्तारी के लिए छापेमारी की जा रही है: आरा सदर एसडीपीओ-थान राजकुमार साह, मुफस्सिल थानाध्यक्ष दीपक कुमार, दानापुर रेल डीएसपी कंचन राज और जीआरपी थानाध्यक्ष जगरानी कुमारी ने घटनास्थल पर पहुंचकर मामले की जांच की। पुलिस और रेलवे सुरक्षा बल की टीमों संयुक्त रूप से छापेमारी कर रही है। भोजपुर पुलिस के वरिय अधिकारियों से भी समन्वय स्थापित किया गया है। फिलहाल आरोपियों की पहचान और गिरफ्तारी के लिए जांच तेज कर दी गई है।

संक्षिप्तसमाचार

तारेगना जीआरपी थाने का एसपी रेलवे ने किया औचक निरीक्षण, सुरक्षा व्यवस्था को लेकर दिए सख्त निर्देश

मसौदो। पटना रेल एसपी ने सोमवार को तारेगना जीआरपी थाना का औचक निरीक्षण किया। निरीक्षण के दौरान उन्होंने अपराध रजिस्टर, मालखाना, अपराधी कक्ष सहित थाना परिसर की व्यवस्थाओं का बारीकी से जायजा लिया। इसके साथ ही स्टेशन परिसर और प्लेटफार्मों का भी गहन निरीक्षण कर सुरक्षा व्यवस्था को और मजबूत करने के निर्देश दिए। निरीक्षण के बाद एसपी रेलवे ने थाना स्टाफ के साथ बैठक कर ड्यूटी के दौरान पूरी तरह सतर्क और सजग रहने का निर्देश दिया। उन्होंने ट्रेनों में बढ़ती भीड़ को ध्यान में रखते हुए नशाखुरानी गिरोह के सदस्यों पर विशेष नजर रखने का आदेश दिया, ताकि यात्रियों के साथ किसी भी तरह की वारदात को रोका जा सके। एसपी रेलवे ने महिलाओं की सुरक्षा और सहायता को प्राथमिकता बताते हुए इस दिशा में आवश्यक दिशा-निर्देश जारी किए। उन्होंने कहा कि महिला यात्रियों से जुड़ी किसी भी शिकायत पर त्वरित कार्रवाई सुनिश्चित की जाए। इस मौके पर जीआरपी थानाध्यक्ष राजू कुमार दुबे, अपर थानाध्यक्ष सोनू कुमार, मनीष कुमार सहित अन्य पुलिसकर्मी मौजूद रहे।

140 लीटर देशी शराब के साथ दो तस्कर गिरफ्तार, जेल भेजा गया

मसौदो। मद्य निषेध निगम भवानगंज थाना क्षेत्र के इस्लामपुर गांव से छापेमारी कर 140 लीटर देशी शराब और प्रयुक्त बाइक के साथ दो तस्करों को गिरफ्तार किया है। गिरफ्तार किए गए तस्करों की पहचान तिनेरी गांव निवासी विकास कुमार (कैलाश मांडी के पुत्र) और अल्लाउद्दीनचक गांव निवासी पिंटू कुमार (महेश मांडी के पुत्र) के रूप में हुई है। पुलिस ने दोनों के खिलाफ नाकजद प्राथमिकी दर्ज कर आवश्यक कानूनी कार्रवाई करते हुए उन्हें जेल भेज दिया है।

शराब के नशे में दो बदमाशों ने किया पिटाई, जातिसूचक गालियां देकर फरार, पुलिस जांच में जुटी

मसौदो। लहसुना थाना क्षेत्र के घोरहुआ गांव में रविवार को दो शराब के नशे में धुत युवक ने गांव के ही संतोष पासवान और उनके पिता शिव बरत पासवान पर हमला किया। आरोप है कि दोनों बदमाशों ने संतोष पासवान के घर के पास नशे की हालत में उल्हात मचाया। पीड़ित ने बताया कि उन्होंने बदमाशों को रोकने की कोशिश की, तो आरोपियों ने जातिसूचक गालियां दी और ईंट-पत्थर से हमला कर दिया। इस हमले में संतोष पासवान और उनके पिता मामूली रूप से घायल हुए। घटना के दौरान महिलाओं को भी गालियां दी गईं और घर के अंदर ईंट-पत्थर फेंके गए। पीड़ित ने लहसुना थाना में शिकायत दर्ज कराई है। पुलिस मामले में जाटली के गंभीरता को देखते हुए आरोपियों की तलाश और छानबीन में जुटी है।

दो बाइक की टक्कर में एक मौत दूसरा जख्मी जख्मी

मसौदो। पटना गया एनएच 22 स्थित धनरूआ थाना क्षेत्र के चंदापर व राजा बिगहा गांव के समीप दो बाइक की टक्कर में एक व्यक्ति की मौत हो गई। वहीं इस घटना में एक व्यक्ति गंभीर रूप से जख्मी हो गया है।जख्मी व्यक्ति को इलाज के लिए अस्पताल में भर्ती कराया गया है।घटना की सूचना पाकर मौके पर पहुंची धनरूआ पुलिस ने शव को कब्जे में ले लिया है।

कोशी प्रमंडल: राजस्व संग्रहण में तेजी और थानों की डिजिटल निगरानी पर आयुवत का जोर

सहरसा। प्रमंडलीय आयुक्त राजेश कुमार ने कोशी प्रमंडल के तीनों जिलों के अधिकारियों के साथ महत्वपूर्ण समीक्षा बैठक की। बैठक का मुख्य केंद्र वित्तीय वर्ष 2025-26 का भू-राजस्व संग्रहण और थानों की सुरक्षा व्यवस्था रही। आयुक्त ने स्पष्ट निर्देश दिया कि राजस्व संग्रहण के लक्ष्यों को हर हाल में समय पर पूरा किया जाए। वहीं, सुरक्षा के मोर्चे पर उन्होंने सुप्रिम के केंद्रों के आदेशों का हवाला देते हुए कहा कि सभी पुलिस थानों और ओपी में सीसीटीवी कैमरे पूरी तरह कार्यशील होने चाहिए। किसी भी तकनीकी गड़बड़ी को तुरंत ठीक कराया जाए। साथ ही, उन्होंने 31 मार्च 2026 तक की संभावित रिक्तियों के लिए रोस्टर क्लियरेंस की प्रक्रिया को तेज करने का निर्देश दिया।

खनन माफिया पर शिकंजा: अवैध उत्खनन और परिवहन पर प्रभावी रोक के आदेश

मधेपुरा। जिलाधिकारी अभिषेक रंजन ने खनन विभाग की मासिक समीक्षा बैठक के दौरान अवैध खनन को लेकर शून्य सहिष्णुता (Zero Tolerance) की नीति दोहराई। उन्होंने सख्त लहजे में कहा कि अवैध खनन न केवल पर्यावरण के लिए खतरा है बल्कि राजस्व की भी बड़ी क्षति है। बैटक में राजस्व प्राप्ति के लक्ष्यों की समीक्षा करते हुए डीएम ने विभागीय अधिकारियों को निर्देश दिया कि वे नियमित छापेमारी करें और नियमों का उल्लंघन करने वालों पर कड़ी कार्रवाई करें। उन्होंने लंबित मामलों के शीघ्र निष्पादन और अवैध परिवहन पर विशेष नजर रखने पर बल दिया ताकि सरकारी खजाने को पहुंचने वाली चपत को रोका जा सके।

सनसनीखेज: नाली विवाद में खूनी संघर्ष, दुकानदार के पूरे परिवार को बेरहमी से पीटा

सहरसा। सहरसा। सिमरी बख्तियारपुर अनुमंडल के बलवाहाट थाना क्षेत्र के भोटिया गांव में नाली के पानी को लेकर छिड़ा मामूली विवाद खूनी संघर्ष में बदल गया। रविवार रात पड़ोसियों ने एक किराना दुकानदार के परिवार पर जानलेवा हमला कर दिया। पीड़ित विजय कुमार सिंह ने बताया कि जब वह दुकान बंद कर लौट रहे थे, तभी पड़ोसी अशोक कुमार सिंह और उनके सहयोगियों ने लोहे की रॉड और लाठियों से उन पर हमला कर दिया। बीच-बचाव करने आए उनके परिजनों को भी नहीं बख्खा गया। इस हमले में 60 वर्षीय गायत्री देवी की आंख में गंभीर चोट आई है। पीड़ित परिवार ने मारपीट के दौरान 40 हजार रुपये की लूट का भी आरोप लगाया है। सभी घायलों का इलाज सदर अस्पताल में चल रहा है और पुलिस मामले की तफ्तीश कर रही है।

“सड़कें नहीं बनेंगी मौत का जाल”—सड़क सुरक्षा मानकों के कड़ाई से अनुपालन का निर्देश

मधेपुरा। जिले में बढ़ती सड़क दुर्घटनाओं और बेलगाम यातायात पर अंकुश लगाने के लिए डीएम अभिषेक रंजन ने सोमवार को जिला सड़क सुरक्षा समिति की उच्चस्तरीय बैठक की। जिलाधिकारी कार्यालय वेशम में आयोजित इस बैठक में दुर्घटना संभावित स्थलों (Black Spots) की गहन समीक्षा की गई। डीएम ने कड़े निर्देश देते हुए कहा कि केवल जुमाना वसूलना उद्देश्य नहीं है, बल्कि हेल्मेट और सीट बेल्ट के उपयोग को अनिवार्य बनाकर लोगों की जान बचाना प्राथमिकता है। उन्होंने संबंधित विभागों को निर्देश दिया कि वे आपस में समन्वय स्थापित करें और चिन्हित खतरनाक मोड़ों पर सुधारात्मक कार्रवाई सुनिश्चित करें। उन्होंने आमजनों को जागरूक करने के लिए जिले में निरंतर सघन अभियान चलाने का भी आह्वान किया।

नशे के खिलाफ ‘महापंचायत’—नशा बेचने वालों का होगा सामाजिक और आर्थिक बहिष्कार

सुपौल। पिपरा थाना क्षेत्र के निर्मली पंचायत में रविवार को युवाओं के बीच बढ़ते नशे के प्रकोप को लेकर ग्रामीणों का गुस्सा फूट पड़ा। भागीरथ उच्च माध्यमिक विद्यालय के प्रांगण में आयोजित एक विशाल सामूहिक बैठक में हजारों लोग जुटे। बैठक की अध्यक्षता मुखिया हरिन्दन मंडेल ने की। ग्रामीणों ने एक स्वर में कहा कि “सूखे नशे” (ड्रग्स) ने मासुमों की जिंदगी बर्बाद कर दी है। पंचायत ने ध्वनिमत से निर्णय लिया कि यदि गांव या मोहल्ले में कोई भी व्यक्ति नशा बेचते पकड़ा गया, तो उसे न केवल कानूनी सजा दिलाई जाएगी, बल्कि उस पर भारी सामाजिक और आर्थिक दंड भी लगाया जाएगा। नशा कारोबारियों की सूचना देने वालों को इनाम और सम्मान देने की भी घोषणा की गई। पूर्व मुखिया वीरेंद्र मंडल ने चेतावनी दी कि यदि समय रहते इसे नहीं रोका गया, तो आने वाली पीढ़ी पूरी तरह तबाह हो जाएगी।

भाकपा माले ने गरीबों के खिलाफ सरकार के कानून पर विरोध जताते हुए किया प्रदर्शन

निज संवाददाता। अरवल

अरवल में सोमवार को भाकपा माले और खेत मजदूर ग्रामीण सभा के बैनर तले गरीब विरोधी कानूनों के खिलाफ जोरदार प्रतिरोध मार्च निकाला गया। मार्च का नेतृत्व भाकपा माले के जिला सचिव जितेंद्र यादव, राज्य कमेट्री सदस्य सह अरवल के पूर्व विधायक महानंद सिंह, सीपीआई नेता दीनानाथ सिंह, खेत मजदूर ग्रामीण सभा के उंपेंद्र पासवान, सुरेंद्र प्रसाद विजय पासवान, एप्पा नेत्री लीला वर्मा और इंकलाबी नौजवान सभा के रामकुमार ने किया। मार्च में बड़ी संख्या में मजदूर, किसान और ग्रामीण शामिल हुए।

प्रतिरोध मार्च के दौरान नेताओं ने केंद्र और राज्य सरकार पर मजदूर विरोधी नीतियां लागू करने का आरोप लगाया। वक्ताओं ने नए भ्रम कानूनों का कड़ा विरोध करते हुए कहा कि सरकार 125

दिन काम देने का दावा कर रही है, जबकि मनरेगा के तहत 100 दिन काम की कानूनी गारंटी भी मजदूरों को नहीं मिल पा रही है। नेताओं ने कहा कि कृषि सीजन में भी मजदूरों को काम से वंचित किया जा रहा है, जिससे ग्रामीण इलाकों में बेरोजगारी तेजी से बढ़ रही है।

भाकपा माले नेताओं ने मनरेगा

मोकामा में ब्यूटीशियन पर एसिड अटैक से सनसनी, पार्लर से लौटते वक़्त नकाबपोशों ने फेंका तेजाब

निज संवाददाता। मोकामा

पटना जिले के मोकामा में रविवार देर रात एक दिल दहला देने वाली घटना सामने आई, जहां पार्लर बंद कर घर लौट रही एक ब्यूटीशियन पर तेजाब से हमला कर दिया गया। यह वारदात मोकामा थाना क्षेत्र में महिला के घर से महज 200 मीटर की दूरी पर और थाने से करीब एक किलोमीटर दूर हुई, जिससे इलाके में दहशत का माहौल बन गया है।

जानकारी के अनुसार, महिला रोज की तरह अपना पार्लर बंद कर पैदल घर लौट रही थी। इसी दौरान बाइक पर सवार दो नकाबपोश युवक अचानक उसके पास पहुंचे और बिना कुछ कहे उस पर तेजाब फेंक दिया। हमले के बाद दोनों अपराधी अंधेरे का फायदा उठाकर फरार हो गए। घटना के बाद महिला दर्द से चीखती हुई

थावे भवानी के गर्भगृह में भक्त्य श्रृंगार: जदयू विधायक अमरेंद्र पांडेय ने मां दुर्गा को 2.64 करोड़ के स्वर्ण-रजत आभूषण किए अर्पित

निज संवाददाता। गोपालगंज

गोपालगंज जिले के प्रसिद्ध सिद्धपीठ थावे भवानी मंदिर में सोमवार को भक्ति और आस्था का भव्य दृश्य देखने को मिला। कुचायकोट से जदयू विधायक अमरेंद्र कुमार पांडेय ने मां दुर्गा को करीब 2 करोड़ 64 लाख रुपये मूल्य के सोने-चांदी के आभूषण अर्पित कर उनका श्रृंगार किया। विधायक ने बिंदी, मुकुट, हार, गले का चोकर और कान की बाली से मां भवानी का विशेष श्रृंगार किया और अपने भाई संतोष पांडे के साथ विविध पूजा-अर्चना की। विधायक अमरेंद्र पांडेय ने कहा कि यह आभूषण उन्होंने अपनी श्रद्धा और आस्था के अनुसार मां को समर्पित किए हैं। उन्होंने कहा कि परिवार के सभी सदस्यों ने मिलकर जो भी स्वर्ण-रजत आभूषण मां के श्रृंगार में चढ़ते

हैं, उन्हें अर्पित किया है। इस दौरान कुछ अन्य श्रद्धालुओं ने भी मां भवानी को हार और अंगूठी चढ़ाई। गौरतलब है कि 17 दिसंबर को थावे भवानी मंदिर में बड़ी चोरी की घटना सामने आई थी। चोरों ने गर्भगृह में घुसकर मां दुर्गा की प्रतिमा

39वां वर्धमान महावीर स्मृति अन्तर्जालीय संस्कृत शिक्षण एवं सम्भाषण शिविर सम्पन्न

निज संवाददाता। पटना

जैन धर्म के मूल सिद्धांत अहिंसा परमो धर्म: और सत्यं धर्मस्य मूलम् आज के समय में विश्व शांति और पर्यावरण संरक्षण के लिए अत्यंत प्रासंगिक हैं। जीव हत्या निषिद्ध है और शाकाहारी भोजन पर्यावरण संतुलन के लिए आवश्यक है। भगवान महावीर ने अपने सिद्धांतों में समन्वयवादी दर्शन को अपनाया, जिसका उल्लेख योगशास्त्र और गीता में भी मिलता है। यह विचार सनातन संस्कृति के मूल भाव को भी मजबूत करता है। यह बातें आधुनिको भव संस्कृतं वद अभियान के प्रधान संरक्षक एवं लोक सेवा न्यायाधिकरण, उत्तर प्रदेश सरकार के सदस्य (प्रशासकीय) डॉ अनिल कुमार सिंह ने वर्धमान महावीर स्मृति अन्तर्जालीय अंतरराष्ट्रीय दशदिवसीय संस्कृत शिक्षण एवं सम्भाषण शिविर के निरंतर 39वें सम्पापन समारोह के उद्घाटन अवसर पर कही। अध्यक्षीय संबोधन में बिहार संस्कृत और संजीवन समाज के महासचिव एवं आधुनिको भव संस्कृतं वद अभियान के राष्ट्रीय अध्यक्ष डॉ मुकेश कुमार ओझा ने कहा कि भारतीय संस्कृति, सभ्यता और संस्कार को समझने के लिए संस्कृत भाषा का ज्ञान अनिवार्य है। संस्कृत भारत की आत्मा, प्राण, प्रज्ञा और जीवन-दर्शन

है। संस्कृत के बिना भारत की कल्पना भी संभव नहीं है। मुख्य अतिथि एवं उत्तर प्रदेश सरकार के पूर्व संयुक्त निदेशक (पेंशन) धर्मेन्द्रपति त्रिपाठी ने कहा कि संस्कृत भाषा के प्रचार-प्रसार में संस्कृतानुरागियों की सक्रिय भागीदारी आवश्यक है। इस अवसर पर अभियान की संयोजिका प्रो रागिनी वर्मा, उपाध्यक्ष उग्र नारायण झा और डॉ लीना चौहान, मुख्य वक्ता शैलेन्द्र कुमार सिन्हा, विशिष्ट अतिथि डॉ अनिल कुमार चौबे, प्रो एच. के. सिंह, डॉ बिभु बाला, डॉ नीरा कुमारी और डॉ सुशील कुमार सहित अन्य विद्वानों ने भी अपने विचार व्यक्त किए। कार्यक्रम में वैदिक मंगलारचण उग्र नारायण झा ने प्रस्तुत किया, धन्यवाद ज्ञापन डॉ लीना चौहान ने दिया तथा ऐश्वय मंत्र का पाठ डॉ नीरा कुमारी ने किया। राष्ट्रीय संयोजिका प्रो रागिनी वर्मा ने जानकारी दी कि 11 जनवरी से 40वां शिविर महासंस्कृती स्मृति संस्कृत सम्भाषण शिविर के रूप में प्रारंभ होगा।

जनहित के कार्यों में शिथिलता बरतने वाले अधिकारियों की अब छैर नहीं

निज संवाददाता। मधेपुरा

जिलाधिकारी अभिषेक रंजन ने सोमवार को जिला मुख्यालय स्थित झल्लू बाबू सभागार में आयोजित साप्ताहिक समन्वय-सह-समीक्षात्मक बैठक में कड़ा रख अख्तियार किया। उन्होंने विभिन्न विभागों के वरीय और कार्यकारी पदाधिकारियों को स्पष्ट संदेश दिया कि शासन की मंशा आम जनता को त्वरित और पारदर्शी न्याय दिलाना है, इसमें किसी भी स्तर पर कोताही बर्दाश्त नहीं की जाएगी।

डीएम ने विशेष रूप से नीला

पालीगंज थाना में सिटी एसपी वेस्ट ने सुनी जनता की फरियाद, त्वरित समाधान के लिए निर्देश

निज संवाददाता। दुहिन्ह बाजार, पटना

पटना जिले के पालीगंज अनुमंडल में सोमवार को पुलिस और आम जनता के बीच सीधा संवाद देखने को मिला, जब पालीगंज थाना परिसर में जनता दरबार का आयोजन किया गया। इस जनता दरबार में पटना सिटी एसपी वेस्ट भानु प्रताप सिंह खुद मौजूद रहे और एक-एक कर लोगों की समस्याएं सुनीं। कार्यक्रम का उद्देश्य पुलिस और नागरिकों के बीच भरोसे को मजबूत करना और लंबित शिकायतों का त्वरित निष्पादन करना रहा। जनता दरबार के दौरान पालीगंज एसडीपीओ-1 राजीव चंद्र सिंह और थाना प्रभारी सुमन कुमार भी उपस्थित थे। बड़ी संख्या में स्थानीय लोग अपनी शिकायतें लेकर पहुंचे। लोगों ने भूमि विवाद, पारिवारिक झगड़े, मारपीट, रास्ते के विचारार्थ हाथ लगे हैं और जल्द ही पूरे मामले का खुलासा किया जाएगा।

निकालने का प्रयास किया गया। एसपी वेस्ट भानु प्रताप सिंह ने फरियाद सुनने के बाद संबंधित पुलिस अधिकारियों को आवश्यक दिशा-निर्देश दिए और कुछ मामलों में तुरंत कार्रवाई के आदेश भी जारी किए। उन्होंने कहा कि जनता दरबार का मकसद पुलिस को आम लोगों के और करीब लाना है, ताकि छोटी-छोटी समस्याएं समय रहते सुलझ सकें और विवाद बड़े रूप न लें। उन्होंने साफ शब्दों में कहा कि पुलिस की पहली जिम्मेदारी जनता

हाजीपुर में मुख्यमंत्री का आभूषण

निज संवाददाता। हाजीपुर

पूर्व मध्य रेल मुख्यालय, हाजीपुर में आज मुख्य राजभाषा अधिकारी सह प्रधान मुख्य सामग्री प्रबंधक, श्री विजय कुमार की अध्यक्षता में हिंदी कार्यशाला का आयोजन किया गया। इस कार्यशाला का विषय “कार्यालयी पत्राचार के विविध आयाम” था। कार्यक्रम की अध्यक्षता करते हुए श्री विजय कुमार ने कहा कि यह संतोष का विषय है कि राजभाषा विभाग द्वारा समय-समय पर हिंदी कार्यशालाओं का आयोजन किया जाता है। इनके आयोजन से कर्मचारियों में सरकारी कार्य को सुगमता से करने में सहयोग प्राप्त होता है एवं उन्हें सेवाकालीन नई-नई चीजें सीखने को मिलती है तथा उन्हें अद्यतन जानकारी प्राप्त होती है। श्री कुमार ने उम्मीद व्यक्त की कि इस प्रकार के कार्यक्रमों से एक सकारात्मक माहौल का निर्माण तो होगा ही रेलकर्मिकों को हिंदी में कार्य करने की प्रेरणा भी प्राप्त होगी। इस आयोजन में आमंत्रित मुख्य

रुपये आंकी गई थी। विधायक ने पहले ही 19 दिसंबर को सोशल मीडिया के माध्यम से घोषणा की थी कि चोरी की गई राशि से अधिक मूल्य के आभूषण वे मां भवानी को अर्पित करेंगे। अपने वादे के अनुसार सोमवार को वे थावे मंदिर पहुंचे और

रेल मुख्यालय हाजीपुर में हिंदी कार्यशाला का आयोजन

निज संवाददाता। हाजीपुर

वक्ता डा. के.की कृष्ण, वरिष्ठ साहित्यकार ने कहा कि पत्राचार का क्षेत्र अत्यंत व्यापक है और कार्यालयी पत्राचार में विशेष तकनीकी दक्षता की आवश्यकता होती है। पत्राचार का विषय यूँ तो सुनने में सहज प्रतीत होता है, परंतु जानकारी नहीं होने से वह हमें असहज कर देता है। मौके पर उन्होंने विभिन्न प्रकार के पत्राचार एवं उनकी विशेषताओं के बारे में अपने विचारों को साझा किया। कार्यक्रम का संचालन करते हुए उप महाप्रबंधक (राजभाषा) श्री केशव त्रिपाठी ने कार्यालयी पत्राचार एवं उसके दैनिक प्रयोग के संबंध में महत्वपूर्ण जानकारी साझा की एवं उम्मीद व्यक्त किया कि मुख्य राजभाषा अधिकारी के मार्गदर्शन में पूर्व मध्य रेल, राजभाषा के क्षेत्र में एक अलग मानदंड स्थापित करेगा। इस कार्यशाला में मुख्यालय, हाजीपुर के सदस्य कार्यालयों के प्रतिनिधि भी भारी संख्या में उपस्थित थे. इस सफल कार्यशाला का समापन राजभाषा अधिकारी श्री अनिल कुमार शर्मा के धन्यवाद ज्ञापन के साथ हुआ।

हैं। इन पांचों आभूषणों का कुल वजन 203.25 ग्राम बताया गया है, जिसकी कुल कीमत करीब 2 करोड़ 64 लाख 364 हजार रुपये आंकी गई है। पूजा और आरती के बाद विधायक अमरेंद्र पांडेय ने कहा कि जिसने भी मां के आभूषणों पर हाथ डाला है, वह ईसान नहीं बल्कि दानवी प्रवृत्ति का है। ऐसे लोगों का अंत तय है और मां भवानी स्वयं उन्हें दंड देंगी। उन्होंने कहा कि थावे भवानी शक्ति, न्याय और धर्म की प्रतीक हैं और दोषियों को उनके कर्मों का फल अवश्य मिलेगा। विधायक के मंदिर पहुंचने की सूचना पर बड़ी संख्या में श्रद्धालु दर्शन के लिए उमड़ पड़े। करीब पांच हजार भक्त मंदिर परिसर और बाहर कतार में खड़े होकर मां भवानी के दर्शन करते नज्र आए। पूरे क्षेत्र में ‘जय मां थावे भवानी’ के जयघोष से वातावरण पूरी तरह भक्तिमय हो गया।

संक्षिप्त समाचार

टाटा स्टील 25 किमी कोलकाता मैराथन में शंकर साबू ने रचा इतिहास

खूंटी। टाटा स्टील की ओर से कोलकाता में रविवार को आयोजित प्रतिष्ठित 25 किलोमीटर मैराथन में देश भर से करीब 23 हजार धावकों ने भाग लिया। इस मैराथन में मुरहू निवासी शंकर साबू ने शानदार प्रदर्शन करते हुए 25 किलोमीटर की दौड़ सफलतापूर्वक पूरी कर न सिर्फ अपने क्षेत्र, बल्कि पूरे खूंटी जिले का नाम रोशन किया। इस उपलब्धि में उनके साथ बेंगलुरु निवासी समीर गुप्ता और उनकी पत्नी पल्लवी भी शामिल रहीं, जिन्होंने मैराथन पूरी कर प्रेरणादायी उदाहरण प्रस्तुत किया। उल्लेखनीय है कि शंकर साबू, मुरहू निवासी स्व संवार मल साबू के सुपुत्र हैं। समीर गुप्ता उनके बचपन के मित्र हैं। दोनों मित्र अब तक भारत के विभिन्न शहरों में आयोजित कई मैराथनों में भाग ले चुके हैं। इससे पूर्व हैदराबाद में दोनों ने 45 किलोमीटर की मैराथन भी पूरी की थी। कोलकाता की इस मैराथन के साथ ही दोनों दोस्तों ने अपने जीवन की 50वीं मैराथन सफलतापूर्वक पूरी कर एक नया कीर्तिमान स्थापित किया। शंकर साबू खेल और फिटनेस के प्रति समर्पण के लिए जाने जाते हैं। शंकर साबू सोमवार को रांची से साइकिल चलाकर लगभग 60 किलोमीटर दूर अपने पैतृक गांव मुरहू पहुंचे। इस सफलता पर स्थानीय नागरिकों और खेल प्रेमियों ने धावकों को हार्दिक बधाई दी है। शंकर साबू के बड़े भाई अरुण कुमार साबू ने भी दोनों मित्रों को बधाई देते हुए कहा कि उन्होंने जिले का नाम रोशन किया है।

छेड़खानी का विरोध करने पर महिला पर खौलता तेल उड़ेला, एक आरोपित गिरफ्तार

रांची। झारखंड की राजधानी रांची में एक महिला के ऊपर मनचलों द्वारा खौलता तेल उड़ेल दिए जाने की सनसनीखेज घटना सामने आई है। यह मामला छेड़खानी से भी जुड़ा हुआ है। पुलिस ने त्वरित कार्रवाई करते हुए एक आरोपित युवक को गिरफ्तार कर लिया है, जबकि दूसरे की तलाश जारी है। घटना मुफर्रिसल थाना क्षेत्र की बताई जा रही है। रांची पुलिस ने रविवार देर शाम हुई इस घटना को गंभीरता से लिया है। इस संबंध में सोमवार को मुफर्रिसल थाना प्रभारी श्याम किशोर महतो ने बताया कि पीड़िता के बयान के आधार पर प्राथमिकी दर्ज कर ली गई है। मामले में आरोपी उदय चौधरी को गिरफ्तार कर लिया गया है, जबकि उसका साथी मनीष चौधरी फरार है, जिसकी तलाश की जा रही है। इधर, घटना में गंभीर रूप से झुलसी महिला का इलाज सदर अस्पताल में चल रहा है। पीड़िता ने बताया कि उसका पति दिव्यांग है और उसके दो छोटे-छोटे बच्चे हैं। परिवार की जीविका चलाने के लिए वह गांव में ही समोसा-पकौड़ी की दुकान चलाती है। रविवार की देर शाम वह दुकान पर पकौड़ी बना रही थी, तभी बगल गांव के रहने वाले उदय चौधरी और मनीष चौधरी वहां पहुंचे और उसके साथ छेड़खानी करने लगे। जब महिला ने इसका विरोध किया, तो आरोपितों ने कहाई में रखा खौलता तेल उसके ऊपर उड़ेल दिया, जिससे वह बुरी तरह झुलस गई। घटना के बाद मौके पर मौजूद ग्रामीणों ने तत्काल पीड़िता को सदर अस्पताल पहुंचाया। इस घटना से पूरे इलाके में आक्रोश का माहौल है। मामले को लेकर पंचायत के पूर्व मुखिया राजेश वर्मा ने कहा कि दोनों युवक बदतमीज और दबंग प्रवृत्ति के हैं। उन्होंने आरोप लगाया कि इससे पहले भी दोनों कई तरह की आपत्तिजनक हरकतों में शामिल रहे हैं, लेकिन दबंग परिवार से होने के कारण लोग उनसे उलझने से बचते थे। उन्होंने प्रशासन से मांग की कि ऐसे अपराधियों के खिलाफ सख्त से सख्त कार्रवाई की जाए, ताकि भविष्य में इस तरह की घटनाओं की पुनरावृत्ति न हो।

महिला से बैग छिनतई का आरोपित गिरफ्तार

पश्चिमी सिंहभूम। पश्चिमी सिंहभूम जिला स्थित सदर थाना क्षेत्र के टुंगरी इलाके में महिला से बैग छिनतई की घटना का पुलिस ने खुलासा करते हुए आरोपित को गिरफ्तार कर लिया है। पुलिस की त्वरित कार्रवाई से पीड़िता को राहत मिली है और छीना गया सामान भी बरामद कर लिया गया है। सोमवार को अनुमंडल पुलिस पदाधिकारी, सदर चाईबासा ब्रह्मान टूट्टी ने अपने कार्यालय में प्रेस वार्ता के माध्यम से पत्रकारों को दी। उन्होंने बताया कि यह घटना 20 दिसंबर 2025 की है। टुंगरी इलाके में रहने वाली महिला माधुरी आलडा से एक अपराधकमी ने बैग छीन लिया था। बैग में ओम्पो कंपनी का मोबाइल फोन, 3000 नकद, आधार कार्ड की छायाप्रति, जरूरी दस्तावेज और अन्य सामान मौजूद थे। घटना के बाद पीड़िता ने सदर थाना में आवेदन देकर शिकायत दर्ज कराई थी। पीड़िता के आवेदन के आधार पर सदर थाना कांड संख्या (08/2025) 20 दिसंबर 2024 बीएनएनएस के तहत मामला दर्ज किया गया। मामले की गंभीरता को देखते हुए पुलिस अधीक्षक के निर्देश पर सदर अनुमंडल पुलिस पदाधिकारी के नेतृत्व में एक विशेष छापेमारी दल का गठन किया गया। पुलिस टीम ने छापेमारी कर इस कांड में शामिल आरोपित रवि कुमार साव (32) को गिरफ्तार किया। आरोपित के पास से पीड़िता का छीना गया मोबाइल फोन 3000 नकद, आधार कार्ड की छायाप्रति, किताब, दस्तावेज और घटना में उपयोग की गई ग्लैमर मोटरसाइकिल (जेएच 06जी-3700) बरामद की गई है।पुलिस के अनुसार, गिरफ्तार आरोपित का आपराधिक इतिहास रहा है और वह पहले भी लूट के मामले में जेल जा चुका है। गिरफ्तारी के बाद आरोपित को न्यायिक हिरासत में भेज दिया गया है।

पैनम कोल माईंस मामले में झारखंड हाई कोर्ट ने पंजाब पावर ग्रिड कॉर्पोरेशन से संपत्तियों का मांगा ब्यौरा

रांची। झारखंड के पाकुड़ जिले में स्थित पैनम कोल माईंस की ओर से कथित रूप से किए गए अवैध कोयला खनन, उसकी सीबीआई जांच तथा खनन से प्रभावित विस्थापितों के पुनर्वास की मांग को लेकर दायर जनहित याचिका पर झारखंड उच्च न्यायालय में सुनवाई हुई। सुनवाई के दौरान अदालत ने पंजाब पावर ग्रिड कॉर्पोरेशन की ओर से अब तक जवाब दायिल नहीं किए जाने पर कड़ी नाराजगी व्यक्त की। उच्च न्यायालय ने अपने आदेश में पंजाब पावर ग्रिड कॉर्पोरेशन से यह स्पष्ट करने को कहा कि कंपनी की कुल कितनी चल-अचल संपत्तियां हैं। साथ ही अदालत ने यह भी सवाल उठाया कि यदि आरोप सही पाए जाते हैं, तो क्यों न कंपनी की संपत्तियों को सीज कर उनकी बिक्री के माध्यम से राजस्व क्षति की भरपाई की जाए। अदालत ने यह दिष्णणी भी की कि पंजाब पावर ग्रिड कॉर्पोरेशन पैनम कोल माईंस के साथ मिलकर खनन कार्य में सहभागी रही है, इसलिए उसकी जिम्मेदारी से इनकार नहीं किया जा सकता। इस जनहित याचिका पर झारखंड उच्च न्यायालय के मुख्य न्यायाधीश तरलोक सिंह चौहान और न्यायमूर्ति सुजीत नारायण प्रसाद की खंडपीठ ने सोमवार को सुनवाई की। अदालत ने मामले को गंभीर मानते हुए अगली सुनवाई की तिथि 6 जनवरी निर्धारित की है और तब तक संबंधित पक्षों से आवश्यक जवाब दायिल करने को कहा है। गौरतलब है कि पैनम माईंस नामक कंपनी को वर्ष 2015 में राज्य सरकार द्वारा पाकुड़ और दुमका जिलों में कोयला खनन के लिए लीज प्रदान की गई थी। आरोप है कि कंपनी ने स्वीकृत लीज क्षेत्र और निर्धारित मात्रा से अधिक कोयले का खनन किया, जिससे राज्य सरकार को करोड़ों रुपये के राजस्व का नुकसान हुआ। इसके अलावा, खनन गतिविधियों के कारण स्थानीय ग्रामीणों का बड़े पैमाने पर विस्थापन हुआ, लेकिन उनके पुनर्वास की उचित व्यवस्था नहीं की गई। इस पूरे मामले को लेकर झारखंड उच्च न्यायालय के अधिवक्ता राम सुभाष सिंह ने जनहित याचिका दायिल की है, जिसमें सीबीआई से निष्पक्ष जांच कराने, अवैध खनन में शामिल कंपनियों पर कार्रवाई करने और प्रभावित विस्थापित परिवारों के पुनर्वास की मांग की गई है।

स्वास्थ्य मंत्री के बयान असंवैधानिक, झारखंड की स्वास्थ्य व्यवस्था बढहाल: राफिया नाज़

एजेंसी। रांची

झारखंड की स्वास्थ्य व्यवस्था को लेकर राजनीतिक बयानबाजी तेज हो गई है। प्रदेश भारतीय जनता पार्टी (भाजपा) की प्रवक्ता राफिया नाज ने राज्य की स्वास्थ्य व्यवस्था को बढहाल बताते हुए स्वास्थ्य मंत्री इरफान अंसारी पर गंभीर आरोप लगाए हैं। सोमवार को प्रदेश कार्यालय में आयोजित प्रेस वार्ता को संबोधित करते हुए राफिया नाज ने कहा कि स्वास्थ्य मंत्री के हालिया बयान न केवल जनता को भ्रमित कर रहे हैं, बल्कि संविधान, सेवा नियमों और कानून को संबोधित करते हुए राफिया नाज ने यह भी मांग की कि स्वास्थ्य मंत्री द्वारा अपने वेतन से एक लाख रुपये मुआवजा देने की घोषणा यदि वास्तव में लागू की गई है, तो उसका सार्वजनिक विवरण सामने आना चाहिए। रूबिका पहाड़िया की हत्या का जिक्र करते हुए उन्होंने कहा कि इस नौकरी दिला सकते हैं या मनचाही पोस्टिंग करा सकते हैं, पूरी तरह असंवैधानिक है। कानून में किसी मंत्री को सीधे नौकरी देने या पैसे अथवा प्रभाव के आधार पर

नियुक्ति कराने का कोई प्रावधान नहीं है। राफिया नाज ने कहा कि यदि कोई मंत्री इस तरह संविधान और सेवा नियमों का उल्लंघन करता है, तो वह भारतीय न्याय संहिता (बीएनएस) की धारा 13(1) (ए) के तहत पद के दुरुपयोग का दोषी माना जाता है। साथ ही धारा 13(2) के अंतर्गत चार से दस वर्ष तक की सजा और जुर्माने का प्रावधान है, जो मंत्री, विधायक और अधिकारियों सभी पर समान रूप से लागू होता है। उन्होंने सवाल उठाया कि यदि नौकरी देने की इतनी व्यवस्था उपलब्ध है, तो सड़क दुर्घटनाओं में मारे गए बच्चों के परिजनों को नौकरी क्यों नहीं दी गई? राफिया नाज ने यह भी मांग की कि स्वास्थ्य मंत्री द्वारा अपने वेतन से एक लाख रुपये मुआवजा देने की घोषणा यदि वास्तव में लागू की गई है, तो उसका सार्वजनिक विवरण सामने आना चाहिए। रूबिका पहाड़िया की हत्या का जिक्र करते हुए उन्होंने कहा कि इस नौकरी दिला सकते हैं या मनचाही पोस्टिंग चिंताजनक है। उन्होंने सवाल किया कि पीड़ित परिवार को किना मुआवजा दिया गया और सरकार या मंत्री की ओर से



इस पर कोई सार्वजनिक बयान क्यों नहीं दिया गया? राफिया नाज ने आरोप लगाया कि स्वास्थ्य मंत्री रील और बयानबाजी में अधिक व्यस्त हैं, जबकि जमीनी सच्चाई यह है कि झारखंड में एंबुलेंस जैसी बुनियादी स्वास्थ्य सुविधा भी आम लोगों को समय पर उपलब्ध नहीं हो पा रही है। उन्होंने चाईबासा में चार महीने की बच्ची की मौत का हवाला देते हुए कहा कि बच्ची की मौत केवल एंबुलेंस न मिलने के कारण हुई, लेकिन मंत्री उसकी उम्र को लेकर बहस करते रहे। उन्होंने कहा कि बच्चा चार दिन का हो, चार महीने का या चार साल का—इस तरह की संवेदनहीन

बयानबाजी शर्मनाक है। उन्होंने आरोप लगाया कि वर्तमान सरकार जमीनी अवैध कफ सिरप के ठिकानों पर छापेमारी संवेदनाओं से दूर होती जा रही है। ग्रामीण और आदिवासी इलाकों में हालात बेहद भयावह हैं। लोग इलाज के लिए अपनी सीमित आय खर्च करने को मजबूर हैं। मुख्यमंत्री ग्राम बस योजना जमीन पर कहीं नजर नहीं आती। आदिवासी क्षेत्रों में गर्भवती महिलाओं को कंधे पर उठाकर अस्पताल ले जाने की घटनाएं सामने आ रही हैं। गुमला, सिमडेगा, चाईबासा, रांची स्थित कई जिलों में समय पर एंबुलेंस न मिलने से लोगों की जान जा रही है। कई स्थानों पर टेंटों की रेशमी में ऑपरेशन किए जाने और समय पर इलाज न मिलने से मरीजों की मौत की घटनाएं भी सामने आई हैं। राफिया नाज ने कहा कि जेलों में बंद महिला कैदियों के लिए नर्स तक उपलब्ध नहीं है और कई मौतें केवल एंबुलेंस न मिलने की वजह से हो गईं। उन्होंने इसे राज्य की स्वास्थ्य व्यवस्था की घोर विफलता करार दिया। थैलेसीमिया पीड़ित बच्चों को एचआईवी पीछड़ित रक्त चढ़ाए जाने की घटनाओं पर चिंता जताते

हुए उन्होंने कहा कि यह स्वास्थ्य सुरक्षा में गंभीर लापरवाही को दर्शाता है। साथ ही अवैध कफ सिरप के ठिकानों पर छापेमारी में बड़ी संख्या में बोलतों की बरामदगी और गिरफ्तारियां यह संकेत देती हैं कि स्वास्थ्य विभाग के अंतर्गत अवैध गतिविधियां बेखोफ चल रही हैं। स्वास्थ्य बजट पर सवाल उठाते हुए राफिया नाज ने कहा कि राज्य का कुल स्वास्थ्य बजट लगभग 7,427.50 करोड़ रुपये है और इसके अलावा 729 करोड़ रुपये का सप्लीमेंट्री बजट भी है, लेकिन उनके आकलन के अनुसार जमीनी स्तर पर दस प्रतिशत से अधिक राशि का प्रभावी उपयोग नहीं हो पा रहा है। अंत में उन्होंने आरोप लगाया कि एक ओर मंत्री मुस्लिम आयुष डॉक्टर को नौकरी देने की बात करते हैं, तो दूसरी ओर मुस्लिम बेटी के योग करने को अंग-प्रदर्शन बताया जाता है। यह दोहरा रवैया न केवल सामाजिक सोहार्द के लिए खतरा है, बल्कि संवैधानिक मूल्यों के भी खिलाफ है। उन्होंने कहा कि झारखंड की जनता को रील, बयान और खोखले वादों की नहीं, बल्कि एक जवाबदेह, संवेदनशील और मजबूत स्वास्थ्य व्यवस्था की जरूरत है।

ट्रक—कार की टक्कर में दो की मौत

एजेंसी। पश्चिमी सिंहभूम

सरायकेला जिले के पांडाशाली ओपी क्षेत्र अंतर्गत सरायकेला—चाईबासा मुख्य मार्ग पर सोमवार सुबह एक दर्दनाक सड़क हादसे में दो लोगों की मौत हो गई। जबकि एक व्यक्ति गंभीर रूप से घायल हो गया। यह हादसा बड़ा थलको (थोलको) गांव के समीप उस समय हुआ, जब पश्चिमी सिंहभूम (चाईबासा) की ओर से आ रहे तेज रफ्तार ट्रक की सरायकेला की ओर जा रही स्विफ्ट डिजायर कार से आमने-सामने टक्कर हो गई। टक्कर इतनी जबरदस्त थी कि स्विफ्ट डिजायर कार के परखच्चे उड़ गए। हादसे में कार चालक की मौके पर ही मौत हो गई, जबकि कार में सवार एक अन्य व्यक्ति ने सदर अस्पताल ले जाने के दौरान दम तोड़ दिया। दुर्घटना में एक व्यक्ति गंभीर रूप से घायल हो गया, जिसे स्थानीय लोगों की मदद से तत्काल सदर अस्पताल चाईबासा पहुंचाया गया। प्राथमिक उपचार के बाद घायल को बेहतर इलाज के



लिए रेफर कर दिया गया है। हादसे के बाद घटनास्थल पर अफरा-तफरी मच गई और कुछ समय के लिए सरायकेला—चाईबासा मुख्य मार्ग पर यातायात भी बाधित रहा। सूचना मिलते ही पांडाशाली ओपी पुलिस मौके पर पहुंची, दुर्घटनाग्रस्त वाहनों को जब्त किया और शव को पोस्टमार्टम की प्रक्रिया शुरू की। ओपी प्रभारी ने बताया कि फिलहाल मृतक और घायल की पहचान नहीं हो सकी है। पुलिस पूरे मामले की जांच में जुटी हुई है।

फायरिंग में गोली लगने से युवक घायल

एजेंसी। पूर्वी सिंहभूम

गोविंदपुर थाना क्षेत्र के कृष्णानगर मंदिर के समीप रविवार देर रात अचानक हुई फायरिंग से इलाके में अफरा-तफरी मच गई। शांत माने जाने वाले क्षेत्र में गोली चलने की आवाज से लोग दहशत में आ गए। इस घटना में स्थानीय निवासी वीरेंद्र कुमार महतो घायल हो गए। गनीमत यह रही कि गोली उनके पैर को छूते हुए निकल गई, जिससे उनकी जान बच गई। प्रत्यक्षदर्शियों के अनुसार, घटना के समय वीरेंद्र कुमार महतो मंदिर के पास अपनी बाइक खड़ी कर खड़े थे। तभी अचानक तेज आवाज सुनाई दी। शुरुआत में कुछ लोगों ने इसे पटाखे की आवाज समझा, लेकिन जब वीरेंद्र के पैर से खून बहता दिखा तो फायरिंग की पुष्टि हुई। घायल वीरेंद्र दर्द से कराहने लगे, जिसके बाद आसपास मौजूद लोगों ने तत्काल उनकी मदद की और स्थिति को संभाला। स्थानीय लोगों की सहायता से कार पर लाद कर वीरेंद्र को इलाज के लिए टाटा मोटर्स अस्पताल ले जाया

गया, जहां डॉक्टरों ने प्राथमिक उपचार किया। जांच के बाद डॉक्टरों ने बताया कि गोली पैर को छूते हुए निकल गई है और कोई गंभीर चोट नहीं आई है। प्राथमिक उपचार के बाद उन्हें अस्पताल से छुट्टी दे दी गई। बताया जा रहा है कि वीरेंद्र सीसीटीवी कैमरा लगाने का काम करते हैं और घटना के समय किसी काम के सिलसिले में ही मंदिर के पास मौजूद थे।

घटना की सूचना मिलते ही गोविंदपुर थाना पुलिस मौके पर पहुंची और पूरे इलाके का निरीक्षण किया। थाना प्रभारी पवन कुमार ने बताया कि घायल के अनुसार वह बाइक के पास खड़ा था, तभी अचानक गोली चलने की आवाज आई और उसे पैर में गोली लगने का अहसास हुआ। फिलहाल यह स्पष्ट नहीं हो सका है कि गोली किसने और किन परिस्थितियों में चलाई। पुलिस ने मामले की जांच शुरू कर दी है और घटनास्थल के आसपास लगे सीसीटीवी कैमरों की फुटेज खंगाली जा रही है, ताकि फायरिंग करने वाले की पहचान की जा सके।

पुलिस अधीक्षक का कार्यालय, गढ़वा।

आवश्यक सूचना। (अज्ञात मृत पुरुष के शव का फोटो, उम्र—करीब 50 वर्ष)



दिनांक—15.12.2025 को समय करीब—07:00 बजे संध्या को मझिआंव थाना अन्तर्गत ग्राम—चवैरिया स्थित रेलवे ट्रैक के पास पॉल संख्या—46 / 29 के बीच एक अज्ञात पुरुष के भाव को बरामद किया गया है। प्रथम दृष्टया मृतक का मृत्यु ट्रेन के चपेट में आने से होना प्रतीत होता है। मृतक का फोटोग्राफी किया गया तथा दिनांक—16.12.25 को अज्ञात भाव का मृत्यु समीक्षा रिपोर्ट तैयार कर अग्रिम कार्रवाई किया गया है। तथा इस संबंध नगर उंटारी थाना सनहा सं0 — 13 / 25 दिनांक—15.12.25 अंकित किया गया है। उक्त अज्ञात भाव का पहचान करने का काफी प्रयास किया गया है। परन्तु उक्त अज्ञात भाव का पहचान अबतक नहीं हो पाया है। अतः आम जनता से अनुरोध है कि उक्त अज्ञात मृत पुरुष के शव का पहचान या इनके परिजन के बारे में किसी भी प्रकार कि लाभप्रद सूचना किसी व्यक्ति को प्राप्त हो तो कृपया पुलिस उपाधीक्षक (मुख्यालय), गढ़वा के मो0नं0— 9431706284 या पुलिस अधीक्षक, गढ़वा के मो0नं0— 9431706281 पर सूचित करने की कृपा करें।
हुलिया— उम्र करीब—50 वर्ष, रंग—गोरा, बाल—सफेद एवं काला रंग एवं आंख— काला, पहनावा—कश्या रंग का शर्ट एवं इनर ब्लू रंग का एवं सफेद रंग का चेकदार लुंगी एवं आसमान रंग का जाधिया पहना हुआ है।
निवेदक,
पुलिस अधीक्षक, गढ़वा।
PR.NO.369132 Police(25-26):D

पूर्वी सिंहभूम में मनरेगा का नाम बदलने के प्रस्ताव के खिलाफ कांग्रेस का जोरदार प्रदर्शन

एजेंसी। पूर्वी सिंहभूम

पूर्वी सिंहभूम जिला कांग्रेस कमिटी की ओर से सोमवार को महात्मा गांधी राष्ट्रीय ग्रामीण रोजगार गारंटी अधिनियम (मनरेगा) का नाम बदलने के प्रस्ताव के खिलाफ उपयुक्त कार्यालय के समक्ष जोरदार प्रदर्शन किया गया। इस दौरान कांग्रेस कार्यकर्ताओं ने केंद्र की भारतीय जनता पार्टी (भाजपा) सरकार की नीतियों पर तीखा हमला बोलते हुए इसे गरीब विरोधी कदम बताया और प्रस्ताव को तत्काल वापस लेने की मांग की। प्रदर्शन का नेतृत्व जिला कांग्रेस कमिटी के अध्यक्ष परचिंदर सिंह ने किया। आक्रोशित कांग्रेस कार्यकर्ताओं ने पहले उपायुक्त कार्यालय का मुख्य द्वार बंद किया और केंद्र सरकार के खिलाफ जमकर नारेबाजी की। प्रदर्शन के दौरान



कार्यकर्ताओं ने कहा कि मनरेगा केवल एक सरकारी योजना नहीं, बल्कि गरीबों को रोजगार की कानूनी गारंटी देने वाला अधिनियम है, जिसे महात्मा गांधी के नाम से जोड़कर देशभर में पहचान मिली है। परचिंदर सिंह ने आरोप लगाया कि वर्तमान

केंद्र सरकार मनरेगा अधिनियम का नाम बदलने का प्रस्ताव लाकर न सिर्फ महात्मा गांधी की विचारधारा को कमजोर करना चाहती है, बल्कि गरीबों के संवैधानिक अधिकारों पर भी हमला कर रही है। उन्होंने कहा कि मनरेगा ने ग्रामीण क्षेत्रों में करोड़ों

जरूरतमंद परिवारों को सम्मान के साथ रोजगार उपलब्ध कराया है और इसके नाम से छेड़छाड़ करना सीधे तौर पर गरीबों के हितों के साथ खिलवाड़ है। प्रदर्शन के बाद कांग्रेस प्रतिनिधिमंडल ने राष्ट्रपति के नाम एक ज्ञापन उपयुक्त कर्ण सत्यार्थी को सौंपा। ज्ञापन के माध्यम से केंद्र सरकार से मनरेगा का नाम बदलने के प्रस्ताव को तत्काल वापस लेने की मांग की गई। परचिंदर सिंह ने चेतावनी दी कि यदि केंद्र सरकार ने मनरेगा के साथ किसी भी तरह की छेड़छाड़ जारी रखी, तो कांग्रेस सड़क से लेकर संसद तक आंदोलन को और तेज करेगी।

कार्यालय:-असैनिक शल्य चिकित्सक-सह-मुख्य चिकित्सा पदाधिकारी,गढ़वा (जिला स्वास्थ्य समिति, गढ़वा)

पत्रांक :-

दिनांक:-

--: विज्ञापन संख्या--02 / 2025--2026 में संशोधन की सूचना --:

विज्ञापन संख्या--02 / 2025--2026 के द्वारा जिला स्वास्थ्य समिति, गढ़वा के अधीन जिला स्तरीय संविदा / अनुबंध आधारित नियुक्ति हेतु प्रकाशित विज्ञापन में निम्नांकित संशोधन किया जाता है :-

1. आवेदन शुल्क में खाता संख्या Bank Name – PUNJAB NATIONAL BANK, GARHWA, ACCOUNT NUMBER – 4051000400091310 (IFSC Code- PUNB405100) के स्थान पर Bank Name – PUNJAB NATIONAL BANK, GARHWA, ACCOUNT NUMBER – 4051000400091310 (IFSC Code- PUNB0405100) किया जाता है।

2. संविदा आधारित पद के अनुसार योग्यता एवं अहर्ता के Post Code- 20 में निम्नवत् संशोधन किया जाता है।

Post Code	Post & Programme	Qualification	Salary (Rs.) per month
20	Staff Nurse- SNCU	<div>a) 10+2 or Intermediate or equivalent with 3 years of General Nursing and Midwifery Training from Govt. recognized Institution.</div> <div>(b) Registered under Jharkhand Nursing Council.</div>	15766/-

उक्त प्रकाशित विज्ञापन संख्या--02 / 2025--26 की अन्य शर्तें यथावत रहेंगी। जिन अभ्यर्थियों ने पूर्व के आवेदन में Diploma in Lab Technician का Certificate Post Code-20 Staff Nurse-SNCU के लिए जमा किया है वे पुनः GNM Certificate के साथ बगैर शुल्क (पूर्व में जमा शुल्क की छायाप्रति के साथ) आवेदन जमा करना सुनिश्चित करेंगे।

असैनिक शल्य चिकित्सक-सह-

मुख्य चिकित्सा पदाधिकारी, गढ़वा

PR 369194 Health Med Edu and Family Welfare(25-26).D

उक्त प्रकाशित विज्ञापन संख्या--02 / 2025--26 की अन्य शर्तें यथावत रहेंगी। निम्न अर्थधियों ने पूर्व के आवेदन में Diploma in Lab Technician का Certificate Post Code-20 Staff Nurse-SNCU के लिए जमा किया है वे पुनः GNM Certificate के साथ बगैर शुल्क (पूर्व में जमा शुल्क की छायाप्रति के साथ) आवेदन जमा करना सुनिश्चित करेंगे।

असैनिक शल्य चिकित्सक-सह- मुख्य चिकित्सा पदाधिकारी,गढ़वा

पुलिस अधीक्षक का कार्यालय, गढ़वा

आवश्यक सूचना

(चोरी की गई हिरो स्पलेण्डर प्लस मोटरसाईकिल)

गढ़वा थाना कांड सं0—463 / 2025 दिनांक—10.10.2025 धारा—303(2) बी0 एन0 एस0 में चोरी की गयी हिरो स्पलेण्डर प्लस मोटरसाईकिल जिसका रजि0 नं0— JHO3AK3091, चैचिस न0—MBLHAW221PHDA2666, इंजन नं0— HA11E7PHD71748 का अज्ञात चोर के द्वारा दिनांक—08.10.2025 को चिनियाँ रोड स्थित विधा मॉल के नजदीक उज्जीवन बैंक के पास से चोरी कर लिया गया है। जिसकी बरामदगी अबतक नहीं हो पाई है। अतः आम जनता से अनुरोध है कि उक्त चोरी की गयी वाहन के बारे में किसी प्रकार की लाभप्रद सूचना किसी व्यक्ति को प्राप्त हो तो पुलिस उपाधीक्षक (मुख्यालय), गढ़वा के मो0नं0—9431706284, या पुलिस अधीक्षक, गढ़वा के मो0नं0—9431706281 पर सूचित करने की कृपा करें।

निवेदक,
पुलिस अधीक्षक,
गढ़वा

PR 369187 Police (25-26)_D

कार्यालय, कृषि प्रौद्योगिकी प्रबंधन अभिकरण (आत्मा), पलामू

आवश्यक सूचना

Revised Annual Action Plan Under Mission for Aatmanirbharta in Pulses (Erstwhile NFSNM-Pulses) (KY) योजना अंतर्गत दलहन **Post Harvest Infrastructur (Processing Pachaging Unit)** मशीन का अधिखरापन किया जाना है। जिसके लिए योजना के तहत अधिकतम 33 प्रतिशत या 25,00,000 /— (पच्चीस लाख) ₹0 का अनुदान निर्धारित है।
2. Eligible Entities
The Scheme would provide support to the following entities –
(i) Farmer Producer Organizations (FPOs)
(ii) Cluster Level Federation (CLFs)
(iii) Primary Agricultural Credit Societies (PACS)
(iv) Individuals
(v) Any other registered undertaking under any Act
3. Eligibility Criteria
3.1 Group Category
(i)FPOs/CLFs/PACs should be registered and operational since last 2 years.
(ii) The entity should possess sufficient internal resources to meet at least 15% of the project cost and margin money for working capital
3.2 Individual Category
(i)The applicant should be above 21 years of age.
(ii)Only one person from a single family is eligible to receive financial assistance. For this purpose, the “family” would include self, spouse and unmarried children.
(iii)Individual should possess sufficient internal resources to meet at least 15% of the project cost and margin money for working capital.
पलामू जिला के वैसे इच्छुक अर्हताधारी जो इस योजना का लाभ लेना चाहते हैं, वे दिनांक 27.12.2025 तक आत्मा, पलामू के कार्यालय में कार्यावधि में अपना आवेदन एवं Project Report जमा कर सकते हैं।
परियोजना निदेशक
आत्मा, पलामू
PR 369190 (District)25-26*D

गुरुग्राम में ठंड ने 14 साल का रिकॉर्ड तोड़ा, शिमला और मनाली से भी ज्यादा सर्द रही मिलेनियम सिटी



गुरुग्राम , एजेंसी। मिलेनियम सिटी गुरुग्राम का तापमान रविवार को उत्तर भारत के मशहूर हिल स्टेशन कुल्लू-मनाली और शिमला जैसे पहाड़ी पर्यटन स्थलों से भी काफी नीचे दर्ज किया गया। रविवार का दिन पिछले 14 वर्ष में सबसे सर्द रहा। बर्फाली हवा और घने कोहरे के कारण गुरुग्राम का अधिकतम तापमान सामान्य से 10.3 डिग्री सेल्सियस कम रहा, जिससे पूरा शहर ‘कोल्ड डे’ की चपेट में आ गया। जहां पहाड़ों पर खिली धूप ने राहत दी, वहीं, गुरुग्राम शीतलहर की चपेट में रहा। रविवार को गुरुग्राम का अधिकतम तापमान 13.5 डिग्री सेल्सियस दर्ज किया गया, जबकि कुल्लू में अधिकतम 17.6 डिग्री सेल्सियस, शिमला का 17.0 डिग्री सेल्सियस, धर्मशाला का 16.0 डिग्री सेल्सियस, मनाली का 15.0 डिग्री सेल्सियस और धनोल्दी का अधिकतम तापमान 18.0 डिग्री सेल्सियस रहा। मौसम विभाग के अनुसार, रविवार को गुरुग्राम का अधिकतम तापमान 13.5 डिग्री सेल्सियस दर्ज किया गया, जिसने पिछले 14 वर्षों के रिकॉर्ड तोड़ दिए। दिसम्बर 7 से 12 किलोमीटर प्रति घंटे की रफ्तार से हवा चलती रही। हालांकि, दोपहर में धूप निकली, लेकिन ठंडी हवा के आगे वह बेअसर साबित हुई। जिले में रविवार को वायु गुणवत्ता सूचकांक (एक्यूआई) 328 दर्ज किया गया, जो बेहद खराब श्रेणी में बना हुआ है। हालांकि, शनिवार (362) की तुलना में मामूली सुधार दिखा है, लेकिन शहर के कुछ हिस्सों में स्थिति अब अति गंभीर स्तर पर पहुंच गई है। ग्वाल पहाड़ी क्षेत्र में हवा सबसे ज्यादा जहरीली रही, जहां एक्यूआई 410 के खतरनाक स्तर पर दर्ज किया गया। शहर के अन्य हॉटस्पॉट्स का हाल भी बेहाल रहा। इसमें सेक्टर-51 का एक्यूआई 342 (बेहद खराब), टैरीग्राम का एक्यूआई 322 (बेहद खराब), मानेसर का एक्यूआई 199 (मध्यम - यहां शनिवार के 328 के मुकाबले बड़ा सुधार देखा गया। कड़ुके की ठंड और कोहरे का सीधा असर परिवहन सेवाओं पर पड़ा है। दृश्यता कम होने के कारण रेल और सड़क यातायात बुरी तरह प्रभावित हुआ। गुड़गांव रेलवे स्टेशन पर पहुंचने वाली ट्रेनें अपने निर्धारित समय से तीन घंटे तक की देरी से चलीं। यही हाल रोडवेज बसों का भी रहा। मौसम विभाग ने आने वाले 24 घंटों के लिए येलो अलर्ट जारी किया है। विभाग का अनुमान है कि सोमवार को सुबह के समय घना कोहरा छाया रहेगा और शीतलहर का प्रकोप जारी रहेगा। प्रशासन ने लोगों को सलाह दी है कि वे कोहरे के दौरान वाहन चलाते समय विशेष सावधानी बरतें।

फर्जी पुलिस कमिश्नर बनकर एक करोड़ की ठगी, 4 के खिलाफ मामला दर्ज

मुंबई, एजेंसी। मुंबई में एक गैस डीलर से फर्जी वरिष्ठ पुलिस अधिकारी बनकर 1 करोड़ रुपए की ठगी का सनसनीखेज मामला सामने आया है। इस मामले में शिकायत के आधार पर दिंडोशी पुलिस ने बीएनएस की धारा 308(4), 308(5), 308(6) और 3(5) के तहत मामला दर्ज कर जांच शुरू कर दी है। यह पूरा मामला तब सामने आया जब पीड़ित गैस डीलर को सुरक्षित बरामद कर लिया गया। जानकारी के अनुसार, मालाड पूर्व निवासी राहुल गुप्ता (39) भारत पेट्रोलियम गैस के बड़े डीलर है। 15 दिसंबर को वह बिना किसी सूचना के घर से अचानक लापता हो गए थे। उनकी पत्नी ने दिंडोशी पुलिस स्टेशन में गुमशुदगी की शिकायत दर्ज कराई। मामले की जांच में जुटी पुलिस ने 19 दिसंबर को राहुल को पालघर के दहानू रेलवे स्टेशन से सुरक्षित ढूंढ निकाला। पुलिस पुछताछ के दौरान राहुल ने जो आपबीती सुनाई, उसने सभी को हैरान कर दिया। राहुल ने बताया कि मलाड अप्पा पाड़ा इलाके में उनका गैस गोदाम है, जहां पिछले तीन-चार वर्षों से गणपति मंडल के लिए प्रवीण खेडेकर नाम का व्यक्ति चंदा मांगने आता था। सितंबर में उसने खुद को मुश्किल में बताते हुए राहुल से 2,100 रुपए ट्रांसफर करवाए। इसके बाद सितंबर-अक्टूबर के बीच चार बार में कुल 10,600 रुपए ले लिए। कुछ दिन बाद राहुल को एक अज्ञात नंबर से फोन आया।कॉलर ने खुद को मुंबई पुलिस का जॉइंट सीपी बताया और आरोप लगाया कि प्रवीण खेडेकर ने हत्या की है और राहुल ने उसे सुपारी देकर भुगतान किया है। कॉलर ने गैस डीलर को गिरफ्तारी की धमकी दी और इससे बचने के लिए धनरत 50 हजार रुपए भेजने को कहा। डर और दबाव में राहुल ने नरनजेवाड़ी बीएमसी गार्डन के पास उस शख्स को यह रुपए कदद दे दिए जिसे कथित रूप से जॉइंट सीपी का आदमी बताया गया था। इसके बाद कभी हत्या की कहानी, तो कभी पुलिस कमिश्नर से सेंटिंग कराने का झंझा देकर ठगी का खेल और तैज होता गया।

मुख्यमंत्री सुवर्खू का ऐलान- मनरेगा पर हिमाचल में होगा बड़ा आंदोलन

शिमला, एजेंसी। मनरेगा को लेकर देश की सियासत एक बार फिर गरमा गई है। केंद्र सरकार द्वारा महात्मा गांधी राष्ट्रीय ग्रामीण रोजगार गारंटी योजना में किए गए बदलावों और कथित कटौती के खिलाफ कांग्रेस ने संसद से लेकर सड़क तक मोर्चा खोलने का फैसला किया है। इसी कड़ी में हिमाचल प्रदेश के मुख्यमंत्री सुखविंदर सिंह सुक्खू ने केंद्र सरकार पर तीखा हमला बोलते हुए प्रदेश में बड़े आंदोलन का ऐलान किया है। मुख्यमंत्री ने साफ कहा है कि मनरेगा को कमजोर करने की किसी भी कोशिश का कांग्रेस डटकर विरोध करेगी। शिमला में मीडिया से बातचीत करते हुए मुख्यमंत्री सुखविंदर सिंह सुक्खू ने कहा कि मनरेगा कांग्रेस सरकार की ऐतिहासिक और जनहितकारी योजना है। उन्होंने बताया कि इस योजना की नींव पूर्व प्रधानमंत्री डॉ. मनमोहन सिंह और कांग्रेस नेता सोनिया गांधी की दूरदर्शी सोच से रखी गई थी ताकि गांवों में गरीब और मजदूर परिवारों को सम्मानजनक रोजगार मिल सके।

भाजपा की जीत बढ़ सकती है एकनाथ शिंदे की टेंशन, विपक्ष और साथी दोनों पर होगा असर

मुंबई, एजेंसी। महाराष्ट्र में स्थानिक निकाय चुनाव में भारतीय जनता पार्टी, शिवसेना और राष्ट्रवादी कांग्रेस पार्टी गठबंधन ‘महायुति’ ने 75 प्रतिशत सीटों पर जीत दर्ज की है। महायुति ने कुल 288 में से 215 निकायों में अध्यक्ष पद पर जीत हासिल की। विधानसभा चुनाव के बाद भारतीय जनता पार्टी इस चुनाव में भी सबसे बड़े दल के तौर पर उभरकर सामने आई है। पार्टी ने 129 अध्यक्ष की कुर्सी हासिल की हैं। अब कहा जा रहा है कि इस जीत का असर विपक्ष के साथ-साथ राज्य में भाजपा के सहयोगियों पर भी पड़ सकता है।

महाराष्ट्र में 286 नगर पंचायतों और नगर परिषदों के लिए दो चरणों में दो दिसंबर और 20 दिसंबर को मतदान हुआ था। इनमें 246 नगर परिषद और 42 नगर पंचायत शामिल हैं। पहले चरण में 263 निकायों के लिए 67 प्रतिशत, जबकि दूसरे चरण में 23 निकायों के लिए 47 प्रतिशत मतदाताओं ने मतदान किया था। रविवार सुबह से सभी निकायों के लिए मतगणना आरंभ हुई।

देर शाम तक जारी नतीजों में भाजपा, शिवसेना और एनसीपी (अंजित पवार) की महायुति 215 निकाय अध्यक्ष पदों पर जीत दर्ज कर चुकी थी। इनमें भारतीय जनता पार्टी ने 129, शिवसेना ने 51 और एनसीपी (अंजित पवार) ने 35 अध्यक्ष पद जीते हैं।

महायुति प्रत्याशियों में कई जगह रही ‘फ्रेंडली फाइट’: महायुति के तीनों घटक दलों भाजपा, शिवसेना और एनसीपी के बीच कई निकायों में फ्रेंडली फाइट भी रही। इन स्थानों पर इन दलों



ने अपने-अपने अलग प्रत्याशी मैदान में उतारे थे। ऐसे मुकाबलों में कणकवली, दहानू, पालघर में शिवसेना ने भाजपा को हराया। वहीं, लोहा में अंजित पवार की एनसीपी ने भाजपा के अध्यक्ष प्रत्याशी गजानन सूर्यवंशी और उनके पांच परिजनों को शिकस्त दी। दिलचस्प यह है कि यहां थनसीपी के विजयी अध्यक्ष प्रत्याशी का नाम शरद पवार है। दूसरी ओर, भाजपा ने वडनगर में शिवसेना पर जीत दर्ज की।

नौकरी डॉट कॉम और ओएलएक्स के जरिए ठगी, फर्जी कॉल सेंटर का भंडाफोड़, 2 महिला समेत 7 गिरफ्तार



बागपत, एजेंसी। बागपत की साइबर सेल ने नौकरी दिलाने के नाम पर ऑनलाइन ठगी करने वाले अंतरराष्ट्रीय गिरोह का खुलासा करते हुए दो महिलाओं समेत सात अभियुक्तों को गिरफ्तार किया है। यह गैंग चार स्थानों पर कॉल सेंटर चलाकर फर्जी इंटरव्यू आयोजित कर लोगों को नौकरी का झंझा देते थे और फिर उनसे ऑनलाइन ठगी करते थे। पुलिस ने गिरफ्तार अभियुक्तों के पास से ठगी में इस्तेमाल होने वाले भारी मात्रा में इलेक्ट्रॉनिक उपकरण और अहम दस्तावेज बरामद किए हैं। भारत सरकार के प्रतिबंधित

पोर्टल पर जिले के दो मोबाइल नंबरों से साइबर ठगी होने की शिकायत साइबर सेल को मिली तो जांच में साइबर ठगी के बड़े नेटवर्क का खुलासा हुआ। रविवार सुबह साइबर सेल ने ईस्टर्न पेरिफेरल एक्सप्रेस वे पर मवीकला के पास से गैंग के सरगना दिल्ली निवासी अनुज के साथ नोएडा की रहने वाली शिवानी, आशा, मेहित, पुनीत और बागपत निवासी वरदान और अक्षय को गिरफ्तार किया। पुछताछ में सातों आरोपियों ने बड़ौत, नोएडा, दिल्ली और मुजफ्फरनगर में कॉल सेंटर चलाकर बरोजगार युवाओं से ठगी करना स्वीकार

किया। गिरोह के सदस्यों ने बताया कि वे ऑनलाइन साइट नौकरी डॉट कॉम और ओएलएक्स पर फर्जी विज्ञापन अपलोड कर देते थे। इसके बाद नौकरी के इच्छुक युवाओं की जानकारी मिलने के बाद उन्हें फोन कर संपर्क करते और फिर ऑनलाइन इंटरव्यू लेने से लेकर नियुक्ति पत्र भेजने की प्रक्रिया की जाती थी। इस प्रक्रिया में युवाओं से 20 से 25 हजार रुपये मंगावा लिए जाते थे। बाद में युवाओं का फोन ब्लैकलिस्ट कर देते थे। एसपी सूरज कुमार राय का कहना है कि ठगी के पास से 6450 युवाओं को भेजे गए नौकरी लगने के नियुक्ति पत्र बरामद किए गए हैं। इनमें से 20 युवाओं से ठगी होने की पुष्टि हुई है। **स्क्रौट लिखी डायरी मिल-** एसपी ने बताया कि पकड़े गए आरोपियों के पास से एक डायरी बरामद हुई है। जिसमें लोगों से किस तरह बात करनी है। उन्हें किस तरह से अपने झंझसे में लेना है, सभी बातें लिखी हुई है। **कोरोनाकाल में खोले गए थे कॉल सेंटर-** एसपी सूरज कुमार राय ने बताया कि पुछताछ में पता चला कि गिरोह का सरगना अनुज है, जो साल 2018 में बागपत और दिल्ली से जेल जा चुका है। कोरोना काल में अनुज ने कॉल सेंटर खोलकर अन्य युवकों को अपने साथ जोड़ा।

नूंह में 3 लोगों ने किशोरी से खेत में किया गैंगरेप गंदे वीडियो इंटरनेट पर डालने की दी धमकी

नूंह, एजेंसी। गुरुग्राम से सटे हरियाणा के नूंह में एक 17 साल की लड़की के साथ उसके ही गांव के तीन लोगों ने कथित तौर पर रात भर गैंगरेप किया। आरोपी लड़की को बहला-फुसलाकर खेत में ले गए थे। आरोपियों ने उसे धमकी दी कि अगर उसने किसी को बताया तो वे घटना के वीडियो ऑनलाइन फैला देंगे। पीड़िता सभी आरोपियों को पहले से जानती थी। इस शर्मनाक घटना के संबंध में सदर तौर पुलिस थाना पुलिस ने शिकायत के आधार पर शनिवार को तीन नामजद लोगों के खिलाफ एफआईआर दर्ज कर मामले की जांच शुरू कर दी है। एफआईआर के मुताबिक, तीनों आरोपियों की पहचान वसीम, अफरोज और एक और वसीम के रूप में हुई है। उन्होंने कथित तौर पर लड़की पर कई महीनों तक उनके साथ संपर्क बनाए रखने के लिए दबाव डाला था। पीड़ित लड़की पिता ने पुलिस को

बताया कि आरोपियों ने उसे एक मोबाइल फोन दिया था और उससे उनके साथ संपर्क में रहने का दबाव डाला था। उन्होंने लड़की को धमकी दी थी कि अगर उसने संपर्क तोड़ने की कोशिश की तो महीनों पहले रिकॉर्ड किए गए सारे अश्लील वीडियो इंटरनेट पर डाल देंगे। तीनों आरोपियों में से एक ने शुक्रवार रात को लड़की को उसके परिवार बदनाम करने की धमकी देकर मिलने बुलाया। वो उसे गांव के बाहर खेतों के बीच एक टयूबवेल पर ले गए, जहां उन्होंने बारी-बारी से उसके साथ गैंगरेप किया। लड़की जब कई घंटों तक घर नहीं लौटी तो उसके परिवारवालों ने पूरी रात उसे काफी ढूंढा, लेकिन वो कहीं नहीं मिली। एक अधिकारी ने बताया, अगली सुबह करीब 11 बजे लड़की घर लौटी और उसने अपने साथ हुई घटना के बारे में बताया।

कांग्रेस हाई कमान की वजह से पैदा हुआ कर्नाटक सीएम पद विवाद?

कर्नाटक, एजेंसी। कर्नाटक में मुख्यमंत्री पद को लेकर चल रही टसल ने पूरे देश का ध्यान अपनी ओर खींच रखा है। मुख्यमंत्री सिद्धारमैया और उप मुख्यमंत्री डीके शिवकुमार के बीच खुलेआम तो नहीं लेकिन एक खींचतान तो चलती आ रही है। नेता भले ही खुलेआम कुछ न बोलें, लेकिन समर्थक जरूर बात करते हैं। इस समस्या को लेकर कई लोगों का मानना है कि यह कांग्रेस हाई कमान की अस्पष्ट सोच के कारण हुआ है। इसका जवाब देते हुए खरगे ने रविवार को साफ किया कि कर्नाटक का सत्ता संघर्ष केवल स्थानीय स्तर पर है, इसका कांग्रेस हाई कमान से कोई लेना देना नहीं। पत्रकारों से बात करते हुए खरगे ने



इस बात से पूरी तरह से इनकार किया कि कांग्रेस हाई कमान की वजह से अनिश्चितता पैदा हुई है। उन्होंने तर्क दिया कि स्थानीय नेताओं को अपने आंतरिक मतभेदों की जिम्मेदारी खुद लेनी चाहिए। उन्होंने कहा, ‘हाईकमान ने कोई भ्रम की स्थिति पैदा नहीं

की। यह सब स्थानीय स्तर की बात है। इसका दोष हाई कमान पर मढ़ना सही नहीं है। पार्टी के कर्नाटक चुनाव जीतने को लेकर शिवकुमार और सिद्धारमैया दोनों पक्षों के बीच में चल रहे विवाद में जीत का श्रेय लेने की भी खूब होड़ लगी हुई है। कांग्रेस अध्यक्ष ने भी इस मुद्दे पर अपनी राय रखी। उन्होंने संगठन और कार्यकर्ताओं की भूमिका पर जोर देते हुए कहा कि पार्टी की जीत सामूहिक प्रयास का नतीजा है, न कि किसी एक व्यक्ति कि महत्वाकांक्षा का। खरगे का यह बयान ऐसे समय में आया है, जब राज्य में मुख्यमंत्री विवाद चरम पर नजर आ रहा है। दोनों पक्ष के लोग एक दूसरे पर आरोप लगा रहे हैं और सार्वजनिक रूपसे

यूपी में कोहरा फिर बना कहर, बिजनौर में डंपर से टकराई क्रेटा कार, सभी चार लोगों की मौत

बिजनौर, एजेंसी। उत्तर प्रदेश में कड़ाके की ठंड के साथ गिर रहे घने कोहरे (स्मॉग) ने एक बार फिर केहर दायी है।बिजनौर के नांगलसोती थाना क्षेत्र में विजिबिलिटी कम होने के कारण दर्दनाक सड़क हादसा हो गया। तेज रफ्तार क्रेटा कार सड़क किनारे खड़े डंपर में पीछे से जा घुसी। टक्कर इतनी जबरदस्त थी कि कार के परखच्चे उड़ गए और उसमें सवार सभी चार लोगों की मौके पर ही दर्दनाक मौत हो गई। मृतकों में प्रसिद्ध हजरत कारी इकबाल भी शामिल हैं। जानकारी के अनुसार, रविवार को मंडावली क्षेत्र में एक धार्मिक जलसे का आयोजन किया गया था। इस कार्यक्रम में नांगलसोती थाने के गांव सराय आलम निवासी हजरत कारी इकबाल मुख्य रूप से शामिल होने गए थे। रात करीब 12 बजे जलसा संपन्न होने के बाद मंडावली थाना क्षेत्र के गांव राहतपुर निवासी सलाउद्दीन, अशाफाक और अहतसाम, हजरत कारी इकबाल को उनकी क्रेटा गाड़ी से सराय आलम छोड़ने जा रहे थे। जैसे ही उनकी गाड़ी नांगलसोती थाना क्षेत्र के गांव अभिपुरा के समीप पहुंची, घने कोहरे के कारण चालक को सामने खड़ा खाली डंपर दिखाई नहीं दिया।

नोएडा में आयोजित 15वें उत्तराखंड महाकौथिक में पहुंचे मुख्यमंत्री पुष्कर सिंह धामी

नोएडा , एजेंसी। मुख्यमंत्री पुष्कर सिंह धामी ने गौतमबुद्धनगर, उत्तर प्रदेश में पर्वतीय सांस्कृतिक संस्था द्वारा आयोजित 15वें उत्तराखंड महाकौथिक, नोएडा में प्रतिभाग किया। इस अवसर पर बड़ी संख्या में प्रवासी उत्तराखंडी नागरिक, कलाकार, युवा एवं महिलाएं उपस्थित रहीं। मुख्यमंत्री ने कार्यक्रम स्थल पर पहुंचकर कलाकारों का उत्साहवर्धन किया और आयोजन की सराहना की। मुख्यमंत्री धामी ने कहा कि राष्ट्रीय राजधानी क्षेत्र में रहते हुए भी उत्तराखंडी समाज द्वारा अपनी समृद्ध सांस्कृतिक विरासत, लोक परंपराओं और पहचान को जीवंत बनाए रखना अत्यंत प्रशंसनीय है। उन्होंने कहा कि प्रवासी उत्तराखंडी राज्य की संस्कृति के सच्चे ब्रांड एम्बेसडर हैं, जो राज्य से दूर रहकर भी अपनी जड़ों से जुड़े हुए हैं मुख्यमंत्री ने कहा कि विगत 15 वर्षों से निरंतर आयोजित हो रहा उत्तराखंड महाकौथिक लोक कला, लोक संगीत, पारंपरिक विरासत और पहाड़ी उत्पादों को व्यापक पहचान दिलाने का एक सशक्त मंच बन चुका है। ऐसे आयोजन न केवल



उत्तराखंड की सांस्कृतिक धरोहर के संरक्षण और संवर्धन में महत्वपूर्ण भूमिका निभाते हैं, बल्कि विभिन्न क्षेत्रों से आए उत्तराखंडी भाई-बहनों को एक सूत्र में पिरोने का भी कार्य करते हैं। मुख्यमंत्री ने कहा कि महाकौथिक में पारंपरिक वेशभूषा, हस्तशिल्प, कारीगरी, जैविक उत्पादों और पहाड़ी व्यंजनों के साथ-साथ जागर, बेड़ा, मांगल, खुदेड़, छोपाटी जैसे लोकगीतों तथा छेलिया, पांडव और झोड़ा-छपेली जैसे लोकनृत्यों के माध्यम से उत्तराखंड की जीवंत लोकसंस्कृति के विविध रूप सजीव रूप में देखने को मिलते हैं। उन्होंने कहा कि इस आयोजन की बढ़ती लोकप्रियता को देखते हुए इसकी अवधि को पांच दिनों से बढ़ाकर सात दिन किया जाना इसकी सफलता को दर्शाता है। मुख्यमंत्री श्री पुष्कर सिंह धामी ने पर्वतीय सांस्कृतिक संस्था की पूरी टीम का आभार व्यक्त करते हुए कहा कि संस्था द्वारा राष्ट्रीय राजधानी क्षेत्र में उत्तराखंड की संस्कृति और परंपराओं को सहेजने का कार्य सराहनीय है। उन्होंने कहा कि प्रधानमंत्री श्री नरेंद्र मोदी के नेतृत्व में एक ओर देश की सांस्कृतिक विरासत को

पुनर्जीवित किया जा रहा है, वहीं दूसरी ओर ‘वोक्ल फॉर लोकल’ और ‘मेक इन इंडिया’ जैसी पहलों के माध्यम से स्थानीय अर्थव्यवस्था को भी सशक्त किया जा रहा है। मुख्यमंत्री ने कहा कि राज्य सरकार देवभूमि उत्तराखंड को विश्व की आध्यात्मिक राजधानी के रूप में स्थापित करने की दिशा में निरंतर कार्य कर रही है। केदारखंड और मानसखंड मंदिर क्षेत्रों के सौंदर्यीकरण, हरिपुर कालसी में यमुनातीर्थ के पुनरुद्धार, हरिद्वार-ऋषिकेश और शारदा कॉरिडोर, दिल्ली-देहरादून एलिबेटेड रोड, ऑल वेदर रोड, भारतमाला, पर्वतमाला और ऋषिकेश-कर्णप्रयाग रेल परियोजना जैसी योजनाओं से राज्य के बुनियादी ढांचे को नई मजबूती मिल रही है। उन्होंने कहा कि राज्य में स्थानीय अर्थव्यवस्था और पर्यटन को बढ़ावा देने के लिए ‘एक जनपद, दो उत्पाद’, ‘हाउस ऑफ हिमालयाय’, ‘स्टेट मिलेट मिशन’, फार्म मशीनरी बैंक, एण्पल मिशन, नई पर्यटन नीति, नई फिल्म नीति, होम-स्टे, वेड इन उत्तराखंड और सौर स्वरोजगार योजना जैसी कई प्रभावी पहल की जा रही है।



न्यूजीलैंड ने वेस्टइंडीज को तीसरे टेस्ट में 323 रनों से हराया

● तीन मैचों की सीरीज 2-0 से जीती

नई दिल्ली, एजेंसी। न्यूजीलैंड ने तीन मैचों की टेस्ट सीरीज के अंतिम मुकाबले में मेहमान वेस्टइंडीज को बड़े अंतर से हराया। यह मैच टेस्ट सीरीज का न केवल आखिरी बल्कि निर्णायक मुकाबला भी था। माउंट माउंगानुई के वे ओवल मैदान में खेले गए मुकाबले में कीवी टीम ने हर विभाग में शानदार खेल दिखाया और 323 रनों से जीत दर्ज की। मैच में टॉस जीतकर न्यूजीलैंड ने पहले बल्लेबाजी करने का फैसला किया। टीम ने पहली पारी में 8 विकेट पर 575 रन बनाकर पारी घोषित कर दी। कप्तान टॉम लेथम ने 137 रन की

टॉम लेथम ने 101 रन और डेवोन कॉन्वे ने 100 रन की शतकीय पारी और बढ़ गया। 462 रनों के लक्ष्य का पीछा करने उतरी वेस्टइंडीज की टीम दूसरी पारी में सिर्फ 138 रन पर ही ढेर हो गई। इस दौरान जैकब डफ़ी ने पांच विकेट लेकर अहम भूमिका निभाई। उन्होंने 42 रन देकर पांच विकेट हासिल किए। एजाज पटेल ने भी अच्छा साथ देते हुए 32 ओवर में 21 मेडन ओवर फेंके और केवल 23 रन देकर तीन विकेट हासिल किए। मैच की खास बातें यह रही कि डेवोन कॉन्वे ने एक ही टेस्ट मैच में दोहरा शतक और शतक दोनों लगाए। टॉम लेथम ने भी दोनों पारियों में शतक

जड़कर कप्तानी पारी खेली। डेवोन कॉन्वे को प्लेयर ऑफ द मैच घोषित किया गया। वहीं, वेस्टइंडीज की ओर से क्वेम हॉज का शतक ही एकमात्र बड़ी उपलब्धि रहा। न्यूजीलैंड के गेंदबाजों ने दोनों पारियों में समय पर विकेट लेकर टीम को आसान जीत दिलाई। इसके साथ ही न्यूजीलैंड ने तीन मैचों की टेस्ट सीरीज को 2-0 से अपने नाम कर लिया है। सीरीज का पहला मैच झा रहा था, जिसके बाद मेजबान टीम ने लगातार दो टेस्ट अपने नाम किए और सीरीज को जीत लिया। पूरी सीरीज में शानदार प्रदर्शन के लिए जैकब डफी को प्लेयर ऑफ द सीरीज घोषित किया गया।

स्मृति मंधाना ने रचा इतिहास

इस मुकाम तक पहुंचने वाली पहली भारतीय महिला क्रिकेटर बनी

विशाखापट्टनम, एजेंसी। विशाखापट्टनम के क्रिकेट स्टेडियम में खेले गए भारत बनाम श्रीलंका महिला टी20 सीरीज के पहले मुकाबले में टीम इंडिया ने जहां शानदार जीत दर्ज की, वहीं यह मैच स्मृति मंधाना के नाम एक ऐतिहासिक उपलब्धि के लिए भी यादगार बन गया। बाएं हाथ की इस स्टार ओपनर ने टी20 0 इंटरनेशनल क्रिकेट में 4000 रन पूरे कर इतिहास रच दिया, जिससे वह यह मुकाम हासिल करने वाली पहली भारतीय महिला क्रिकेटर बन गईं।

भारत की मजबूत शुरुआत

श्रीलंका ने टॉस हारकर पहले बल्लेबाजी करते हुए भारतीय गेंदबाजों के सामने संघर्ष किया और 20 ओवर में सिर्फ 121/6 रन ही बना सकी। जवाब में भारत को जीत के लिए 122 रनों का आसान लक्ष्य मिला। इसी रनचेज के दौरान स्मृति मंधाना ने वह कारनामा किया, जिसका लंबे समय से इंतजार था।

मंधाना का ऐतिहासिक रिकॉर्ड

मैच से पहले स्मृति मंधाना टी20 में 4000 रन पूरे करने से महज 18 रन दूर थीं। उन्होंने पांचवें ओवर में अपने निर-परिचित कवर ड्राइव के जरिए चौका जड़ते हुए यह ऐतिहासिक रन पूरा किया। 29 वर्षीय स्मृति अब महिला टी20 क्रिकेट में सबसे ज्यादा रन बनाने वाली खिलाड़ियों की सूची में दूसरे स्थान पर पहुंच गई हैं। इस सूची में उनसे आगे सिर्फ न्यूजीलैंड की सूजी बेट्स (4716 रन) हैं। माना जा रहा है कि मौजूदा फॉर्म और फिटनेस को देखते हुए स्मृति आने वाले समय में यह विश्व रिकॉर्ड भी अपने नाम कर सकती हैं।

महिला टी20 में सबसे ज्यादा रन (टॉप-5):

सूजी बेट्स - 4716
स्मृति मंधाना - 4000*
हरमनप्रीत कौर - 3654
चामरी अथापथु - 3473
सोफी डिवाइन - 3431
भारत की गेंदबाजी ने रखी जीत की नींव इससे पहले भारतीय गेंदबाजों ने अनुशासित प्रदर्शन करते हुए श्रीलंका को बांधकर रखा। दीप्ति शर्मा, क्रांति गौड़ और श्री चरणी ने एक-एक विकेट झटक,



जबकि डेब्यू कर रहीं वैष्णवी शर्मा ने चार ओवर में सिर्फ 16 रन देकर प्रभावित किया। श्रीलंकाई बल्लेबाज धीमी पिच पर लय हासिल नहीं कर सकीं और बड़ा स्कोर खड़ा करने में नाकाम रहीं।

जीत के साथ यादगार शाम

स्मृति मंधाना की ऐतिहासिक उपलब्धि और भारत की आसान जीत ने इस मुकाबले को खास बना दिया। टीम इंडिया ने सीरीज में 1-0 की बढ़त हासिल कर ली है, जबकि स्मृति ने एक बार फिर साबित कर दिया कि वह भारतीय महिला क्रिकेट की सबसे बड़ी मैच-विनर और रिकॉर्ड ब्रेकर खिलाड़ियों में शामिल हैं। अब नजदूर आगले मुकाबले पर होगी, जहां भारत इस लय को बरकरार रखना चाहेगा और स्मृति अपने नए रिकॉर्ड में और रन जोड़ने उतरेगी।

रोहित शर्मा ने किया खुलासा

वनडे वर्ल्ड कप फाइनल में हार के बाद टूट गए थे

नई दिल्ली, एजेंसी। पूर्व भारतीय कप्तान रोहित शर्मा ने एक चौंकाने वाले खुलासा करते हुए कहा कि 2023 वनडे वर्ल्ड क

प फाइनल में ऑस्ट्रेलिया से दिल तोड़ने वाली हार के बाद टूट गए थे और रिटायरमेंट का मन बना लिया था क्योंकि उन्हें 'लगा कि इस खेल ने मुझसे सब कुछ छीन लिया है।'

रोहित की कप्तानी में भारतीय टीम ने घर पर उस टूर्नामेंट में शानदार प्रदर्शन किया और लगातार 9 जीत के साथ फाइनल में पहुंची। हालांकि ऑस्ट्रेलिया ने सबसे महत्वपूर्ण मैच में उनकी उम्मीदों पर पानी फेर दिया जिसमें ट्रेविस हेड ने मैच जिताने वाला शतक बनाया। मास्टर्स यूनिन के एक कार्यक्रम में रोहित ने कहा, '2023 वर्ल्ड

कप फाइनल के बाद मैं पूरी तरह से टूट गया था और मुझे लगा कि मैं अब यह खेल नहीं खेलना चाहता क्योंकि इसने मुझसे सब कुछ छीन लिया था और मुझे लगा कि मेरे पास कुछ नहीं बचा है।

इसमें कुछ समय लगा और मैं खुद को याद दिलाता रहा कि यह कुछ ऐसा है जि स से मुझे सच में प्यार है, यह मेरे सामने था, और मैं इसे इतनी आसानी से नहीं छोड़ सकता था।

हांगजो, एजेंसी। साउथ कोरिया की एन से-यंग ने बीडब्ल्यूएफ वर्ल्ड टूर फाइनल में चीन की वांग झियी को 21-13, 18-21, 21-10 से मात दी। डिफेंडिंग चैंपियन को शिकस्त देकर एन से-यंग ने सीजन का अपना 11वां टाइटल जीत लिया है। इसी के साथ एन से-यंग ने एक सीजन में सर्वाधिक टाइटल जीतने के मामले में जापानी मॅस सिंगल्स लीजेंड केंटो मोमोटा की बराबरी कर ली है। 96 मिनट तक चले इस रोमांचक मैच को जीतने के बाद एन ने कहा, 'मैं सच में बहुत खुश और खुद पर गर्व महसूस कर रही हूँ।' वहीं, खिताबी मुकाबले को गंवाने के बाद वांग झियी ने स्वीकारा है कि इस मुकाबले में उनकी ऊर्जा कम हो गई थी, जिसकी वजह से

समय था क्योंकि मैंने उस वर्ल्ड कप में सब कुछ लगा दिया था, न सिर्फ दो या तीन महीने पहले, बल्कि जब से मैंने 2022 में कप्तानी संभाली थी।'

रोहित टी20 और टेस्ट से रिटायर हो चुके हैं और इस साल 2023 की हार के दर्द से उबरना बहुत मुश्किल था। उन्होंने कहा, 'मुझे लगता है कि जब आप किसी चीज में इतना ज्यादा इन्वेस्ट करते हैं और नतीजा नहीं मिलता, तो यह एक बहुत ही स्वाभाविक रिएक्शन होता है। मेरे साथ भी ठीक वैसा ही हुआ। लेकिन मुझे यह भी पता था कि जिंदगी वहीं खत्म नहीं होती। यह मेरे लिए एक बड़ा सबक था कि निराशा से कैसे निपटना है, रीसेट करना है और नई शुरुआत करनी है। मुझे पता था कि कुछ और आने वाला है, ₹ और वेस्ट इंडीज में 2024 का टी20 वर्ल्ड कप और मुझे अपना सारा फोकस उस पर शिफ्ट करना था। यह बात अब कहना बहुत आसान है, लेकिन उस समय यह बहुत मुश्किल था।'

साथ अपने करियर को खत्म करना चाहेंगे। रोहित ने कहा, 'मेरा आने वाला है, ₹ और वेस्ट इंडीज में 2024 का टी20 वर्ल्ड कप। इसलिए जब ऐसा नहीं हुआ, तो मैं पूरी तरह से टूट गया था। मेरे शरीर में कोई एनर्जी नहीं बची थी।

वर्ल्ड टूर फाइनल:

विश्व रिकॉर्ड बराबरी के साथ एन से-यंग ने जीता 11वां खिताब, पुरुषों में पोपोव की जीत

हांगजो, एजेंसी। साउथ कोरिया की एन से-यंग ने बीडब्ल्यूएफ वर्ल्ड टूर फाइनल में चीन की वांग झियी को 21-13, 18-21, 21-10 से मात दी। डिफेंडिंग चैंपियन को शिकस्त देकर एन से-यंग ने सीजन का अपना 11वां टाइटल जीत लिया है। इसी के साथ एन से-यंग ने एक सीजन में सर्वाधिक टाइटल जीतने के मामले में जापानी मॅस सिंगल्स लीजेंड केंटो मोमोटा की बराबरी कर ली है। 96 मिनट तक चले इस रोमांचक मैच को जीतने के बाद एन ने कहा, 'मैं सच में बहुत खुश और खुद पर गर्व महसूस कर रही हूँ।' वहीं, खिताबी मुकाबले को गंवाने के बाद वांग झियी ने स्वीकारा है कि इस मुकाबले में उनकी ऊर्जा कम हो गई थी, जिसकी वजह से



गलतियां हुईं। दूसरी ओर, मॅस सिंगल्स फाइनल में उलटफेर देखने को मिला। फ्रांस के क्रिस्टो पोपोव ने चीन के नए वर्ल्ड चैंपियन शि यूकी को 21-19, 21-9 से शिकस्त दी। साल 2018 में टूर्नामेंट शुरू होने के बाद से पहली बार किसी फ्रांसीसी खिलाड़ी

ने यह खिताब जीता है। 23 वर्षीय पोपोव ने सीजन के आखिर में खेले गए टूर्नामेंट में शानदार प्रदर्शन किया। पोपोव ने अपने ग्रुप में टॉप पर रहते हुए सेमीफाइनल में प्रवेश किया, जहां जापान के कोडोई नाराओका को मात दी।

मॅस डबल्स में साउथ कोरिया के डिफेंडिंग चैंपियन किम वोन-हो और सियो सेउंग-जे ने लियॉंग वेइकेंग और वांग चांग को 21-18, 21-14 से मात दी।

वहीं, महिला डबल्स फाइनल में साउथ कोरिया की बाएफ हा-ना और ली सो-ही ने जापान की युकी फुकुशिमा और मायू मात्सुमोतो को 21-17, 21-11 से शिकस्त देकर लगातार दूसरी बार खिताब जीता।

बैजबॉल की हवानिकली!

एशेज में करारी हार के बाद इंग्लिश टीम पर बरसे माइकल वॉन



नई दिल्ली, एजेंसी। इंग्लिश टीम को ऑस्ट्रेलिया के खिलाफ एडिलेड टेस्ट मैच में 82 रनों से हार झेलनी पड़ी थी। एडिलेड टेस्ट में हार के साथ ही इंग्लैंड की टीम ने एशेज सीरीज गंवा दिया। इंग्लैंड का ऑस्ट्रेलिया में एशेज जीतने का सुरूआत अब 15 साल तक पहुंच गया है और आलोचनाएं लगातार बढ़ती जा रही हैं। एशेज सीरीज में महज 11 दिनों के अंदर

हार झेलने पर इंग्लिश टीम के कप्तान बेन स्टोक्स और हेड कोच ब्रैंडन मैक्कुलम आलोचकों के निशाने पर हैं। बेन स्टोक्स और ब्रैंडन मैक्कुलम के अंडर इंग्लिश टीम अब तक ऑस्ट्रेलिया और भारत जैसी बड़ी टीमों के खिलाफ एक भी टेस्ट सीरीज नहीं जीत पाई है। जिस 'बैजबॉल' रणनीति ने कमजोर टीमों के खिलाफ इंग्लैंड को सफलता दिलाई, वही दुनिया की शीर्ष दो टीमों के सामने पूरी तरह नाकाम साबित हुई। एशेज से पहले 'नैयारी की कमी' को लेकर पहले ही आलोचना झेल रही इंग्लैंड टीम पर अब दबाव और बढ़ गया है। इंग्लिश दिग्गज जेफ्री वॉयकॉट तो मैक्कुलम को हेड कोच पद से हटाने तक की मांग कर चुके हैं।

सूजी बेट्स 3 महीनों के लिए क्रिकेट मैदान से बाहर, जानिए क्या है वजह?



नई दिल्ली, एजेंसी। न्यूजीलैंड की महिला बल्लेबाज सूजी बेट्स मार्च तक घरेलू समर सीजन से बाहर हो गई हैं। बेट्स को क्वाड्रिसेप्स में चोट लगी है। वह बीते महीने हैल्लबर्टन जॉनस्टोन शील्ड मैच के दौरान फील्डिंग करते समय चोटिल हुई थीं। स्केन के बाद सूजी बेट्स की चोट की गंभीरता का पता चला। उन्हें इससे उबरने के लिए तीन महीने के रिहैबिलिटेशन की जरूरत होगी, जिसका मतलब है कि बेट्स घरेलू समर सीजन के शेष मुकाबलों के लिए ओटागो और फरवरी में जिम्बाब्वे के खिलाफ व्हाइट फर्नर्स की घरेलू सीरीज के लिए उपलब्ध नहीं रहेंगी। हालांकि, बेट्स ने स्पष्ट कर दिया है कि वह मार्च में साउथ अफ्रीका के खिलाफ न्यूजीलैंड टी20 और वनडे सीरीज में उपलब्ध रहने के लिए प्रतिबद्ध हैं। दाएं हाथ की बल्लेबाज ने कहा, 'मैं इस समर सीजन में नहीं खेल पाने से बहुत दुखी हूँ। मैं स्पाईस के साथ एक और सीजन खेलने का बेसबी से इंतजार कर रही थी, खासकर सुपर स्मैश में खेलना चाहती थी। मैं मार्च में व्हाइट फर्नस के साथ मैदान पर वापस आना चाहूंगी, इसलिए अभी मेरा ध्यान इसी पर रहेगा। सुपर स्मैश की शुरुआत 26 दिसंबर से होगी। पहला मुकाबला सेडन पार्क में मेजबान नॉर्थन डिस्ट्रिक्ट्स और ऑकलैंड के बीच शुरू होगा। 38 वर्षीय बेट्स राष्ट्रीय महिला क्रिकेट टीम की पूर्व कप्तान हैं, जिन्होंने साल 2013 में 'आईसीसी वनडे क्रिकेटर ऑफ द ईयर' का पुरस्कार जीता था। वह टी20 अंतरराष्ट्रीय क्रिकेट में सर्वाधिक रन बनाने वाली न्यूजीलैंड की महिला बल्लेबाज हैं। सर्वाधिक बैटिंग औसत के मामले में भी वह अव्वल हैं।

दो दिग्गज रेसलर जॉन सीना और गोल्डबर्ग को डब्ल्यूडब्ल्यूई से रिटायर कर चुके

क्या अब ब्रॉक लेस्नर की बारी?



नई दिल्ली, एजेंसी। गुंथर आज डब्ल्यूडब्ल्यूई के उन चुनिंदा रेसलरों में हैं, जिन्हें लीजेंड्स के फेसवेल मोमेंट्स, ऐतिहासिक टाइटल रन और भविष्य की मेन-इवेंट तस्वीर, तीनों से जोड़ा जा रहा है। गोल्डबर्ग का अध्याय बंद हो चुका है, जॉन सीना अपना आखिरी मैच खेल चुके हैं और ब्रॉक लेस्नर का भविष्य अनिश्चित है। इन सबके बीच गुंथर डब्ल्यूडब्ल्यूई के नए युग की ठोस, तथ्यात्मक पहचान बन चुके हैं। गुंथर ऑस्ट्रिया में जन्मे प्रोफेशनल रेसलर हैं, जो वर्ल्ड रेसलिंग एंटरटेनमेंट यानी डब्ल्यूडब्ल्यूई में अपने सख्त, अनुशासित और पावर रेसलिंग स्टाइल के लिए जाने जाते हैं। उनका असली नाम वॉल्टर हान है। डब्ल्यूडब्ल्यूई में आने से पहले उन्होंने यूरोपियन इंडिपेंडेंट सर्किट और एनएफसी यूके में लंबा समय बिताया, जहां उन्होंने खुद को तकनीकी और शारीरिक रूप से मजबूत रेसलर के रूप में स्थापित किया। गुंथर को मौजूदा पीढ़ी के उस रेसलर के रूप में देखा जा रहा है, जिनके खिलाफ मुकाबले डब्ल्यूडब्ल्यूई के दिग्गजों के अंतिम अध्याय का अहम हिस्सा बनें। उनकी सख्त इन-रिंग शैली और मजबूत बुकिंग ने उन्हें लीजेंड्स के फाइनल रन से जोड़ दिया। डब्ल्यूडब्ल्यूई मेन रोस्टर में आने के बाद गुंथर को 'द रिंग जनरल' के नाम से पेश किया गया।

ट्रैक्टर पलटने के बाद दोनों ट्रैक्टर के नीचे दबे पड़े रहे, कुछ देर बाद राहगीरों ने देखा और शोर मचाया

हादसा : तेज रफ्तार ट्रैक्टर पलटने से ड्राइवर सहित दो लोगों की हुई मौत

• दोनों मृतकों के छोटे-छोटे बच्चे हैं, परिवार पर अचानक संकट आ गया।

एसवीवी संवाददाता | औरंगाबाद

रिसियप थाना क्षेत्र के गमहारी गांव में रविवार देर रात एक तेज रफ्तार ट्रैक्टर सड़क किनारे बने गड्ढे में पलट गया, जिससे ट्रैक्टर चालक सहित दो लोगों की मौके पर ही मौत हो गई। हादसा घने कोहरे के बीच बड़ा स्थान के पास हुआ। मृतकों की पहचान मुख्तारपुर टोले सरैया गांव निवासी अनिल कुमार चंद्रवंशी और मिश्र करमा टोले बाबूलाल बिगहा निवासी शिवा कुमार के रूप में हुई है। दोनों रोजी-रोटी के लिए मजदूरी करते थे।

परिजनों के अनुसार अनिल लंबे समय से सुंदरगंज बाजार में इसरार अंसारी के घर रहकर मजदूरी करता था। इसरार अंसारी की गिट्टी, सोमेट और छड़ की दुकान है। रविवार की शाम अनिल और शिवा ट्रैक्टर पर निर्माण सामग्री लेकर नजदीकी गांव गए थे। ग्राहक के यहां सामग्री उतारने के बाद दोनों रात में ही ट्रैक्टर से



सुंदरगंज बाजार लौट रहे थे। गमहारी गांव के ब्रह्मस्थान के निकट पहुंचते ही ट्रैक्टर तेज गति में अनियंत्रित हो गया और सड़क किनारे खुदे गड्ढे में पलट गया। ग्रामीणों का आरोप है कि सड़क निर्माण के लिए गड्ढे तो खोदे गए, पर उनकी भराई नहीं की गई थी। वहीं कोहरे की वजह से दृश्यता बेहद कम थी, जिससे अनिल को सड़क का किनारा दिखाई नहीं दिया और हादसा हो गया।

ट्रैक्टर पलटने के बाद दोनों उसी के नीचे दबे पड़े रहे। कुछ देर बाद राहगीरों ने पलटते वाहन को देखा और

शोर मचाया। ग्रामीण मौके पर पहुंचे और ट्रैक्टर के नीचे दबे दोनों युवकों को बाहर निकाला। इसके बाद पुलिस को सूचना दी गई। रिसियप थानाध्यक्ष संजित कुमार टीम के साथ पहुंचे और शवों की शिनाख्त कर परिजनों को सूचना दी। हालांकि, पोस्टमार्टम के लिए ले जाने के दौरान ग्रामीणों ने विरोध किया। उन्होंने मृतकों के परिजनों को मुआवजा दिलाने और वरिष्ठ अधिकारियों को बुलाने की मांग की।

शिवा के पिता श्याम नारायण राम ने बताया कि रविवार शाम बेटा देर

तक घर नहीं पहुंचा, तो उसने कई बार फोन किया, लेकिन कॉल रिसीव नहीं हुआ। देर रात तक वह उसे खोजते हुए सुंदरगंज बाजार तक गया, पर कोई सुराग नहीं मिला। सुबह हादसे की सूचना मिली, जिसके बाद परिवार पर दुखों का पहाड़ टूट पड़ा।

दोनों मृतकों के छोटे-छोटे बच्चे हैं, जिनके सिर से पिता का साया हमेशा के लिए उठ गया है। गांव में शोक और आक्रोश का माहौल है, जबकि पुलिस स्थानीय लोगों को समझाने में जुटी है और आगे की कार्रवाई की तैयारी कर रही है।

बंदूक के साथ एक युवक हुआ गिरफ्तार

रफीगंज (औरंगाबाद) (नि.सं.)। जिले के रफीगंज प्रखंड अंतर्गत कासमा थाना क्षेत्र के खैरा मंझौली गांव में पुलिस ने गुप्त सूचना के आधार पर रविवार को एक व्यक्ति को अवैध हथियार के साथ गिरफ्तार किया। पुलिस ने अभियुक्त की पहचान चंद्रदीप यादव, पिता स्वर्गीय जगू यादव, के रूप में की है। उसे उसके आवास से एकनाली बंदूक के साथ पकड़ लिया गया। कासमा थाना प्रभारी अक्षयवर सिंह ने बताया कि थाना को सूचना मिली थी कि गांव में एक व्यक्ति अवैध हथियार रखे हुए है। सूचना को गंभीरता से लेते हुए सत्यापन प्रक्रिया पूरी की गई और तत्परता के साथ एक विशेष पुलिस टीम का गठन किया गया। टीम ने तत्काल छापेमारी की कार्रवाई की और इसी दौरान अभियुक्त के घर से अवैध एकनाली बंदूक बरामद की गई। थाना प्रभारी ने कहा कि बरामद हथियार को कब्जे में लेते हुए अभियुक्त के विरुद्ध कासमा थाना कांड संख्या के अंतर्गत आर्स एक्ट की सुसंगत धाराओं में प्राथमिकी दर्ज कर दी गई है। उन्होंने आगे बताया कि आरोपी से पूछताछ जारी है और उसके नेटवर्क का हथियार की खरीद-फरोख्त से संबंधित संभावित संपर्कों की भी जांच की जा रही है। पुलिस अवैध हथियार के खोतों तक पहुंचने के लिए स्थानीय खुफिया इनपुट भी एकत्र कर रही है।

कड़ाके की ठंड और घने कोहरे से औरंगाबाद ठिठुर रहा, फसल-पशु-यातायात प्रभावित

एसवीवी संवाददाता | औरंगाबाद

औरंगाबाद जिले में शीतलहर के साथ कड़ाके की ठंड और घने कोहरे ने जन-जीवन को पूरी तरह अस्त-व्यस्त कर दिया है। पिछले तीन दिनों से जिले के विभिन्न इलाकों में पूरा वातावरण घने कुहासे की चादर में लिपटा हुआ है। हालात ऐसे हैं कि लोगों को दिनभर भगवान सूर्य के दर्शन नहीं हो पा रहे हैं। आसमान सफेद बादलों से पूरी तरह ढंका हुआ है और कनकनी इतनी बढ़ गई है कि लोग घरों में दुबकने को मजबूर हैं।

शीतलहर और घने कोहरे के कारण तापमान में लगातार गिरावट दर्ज की जा रही है। सुबह और शाम के समय ठंडी हवाएं शरीर को झकझोर रही हैं। ठंड से बचाव के लिए लोग जगह-जगह अलाव का सहारा ले रहे हैं, हालांकि प्रशासनिक स्तर पर सार्वजनिक स्थानों पर अलाव की व्यवस्था की गई है। अचानक बढ़ी ठंड से बच्चे और बुजुर्ग सबसे अधिक प्रभावित हैं। घर से बाहर निकलते ही ठंडी हवा उनके लिए घातक साबित हो रही है।

घने कोहरे का असर यातायात पर भी साफ तौर पर देखने को मिल रहा है। सड़कों पर चलने वाले वाहनों की रफ्तार काफी धीमी हो गई है, जिससे आवागमन में परेशानी बढ़ गई है। वहीं

23-24 दिसम्बर को आठवीं तक के स्कूल बंद, ऊंची कक्षाओं का समय बदला

एसवीवी संवाददाता | औरंगाबाद

औरंगाबाद जिले में लगातार बढ़ रही ठंड और शीतलहर की परिस्थितियों को देखते हुए जिला प्रशासन ने एहतियाती कदम उठाया है। जिला दण्डाधिकारी औरंगाबाद, श्रीमती अभिलाषा शर्मा (भा.प्र.से.) ने भारतीय नागरिक सुरक्षा संहिता-2023 की धारा 163 के तहत निर्देश जारी करते हुए कहा है कि जिले के सभी निजी और सरकारी विद्यालय, निजी कोचिंग संस्थान, पी-स्कूल तथा आंगनबाड़ी केन्द्रों में आठवीं तक की सभी शैक्षणिक गतिविधियाँ 23 दिसम्बर 2025 से 24 दिसम्बर 2025 तक पूर्णतः स्थगित रहेंगी। जारी आदेश के अनुसार, मौवी से

बारहवीं तक की कक्षाओं के लिए पाबंदी रहेगी और उनकी शैक्षणिक गतिविधियाँ केवल पूर्वाह्न 11.00 बजे तक संचालित की जा सकेंगी, जबकि अपराह्न 03.30 बजे के बाद संचालन पूर्णतः प्रतिबंधित रहेगा। हालांकि, परीक्षा की तैयारी से संबंधित विशेष कक्षाओं को इस आदेश से छूट दी गई है। जिला प्रशासन ने विद्यालय प्रबंधन को स्पष्ट निर्देश दिया है कि आदेश का अनुपालन बिना किसी शिथिलता के सुनिश्चित किया जाए। प्रशासन का कहना है कि ठंड और मौसम की स्थिति पर निरंतर निगरानी रखी जा रही है तथा परिस्थितियों के अनुरूप आगे भी आवश्यक निर्णय लिए जाएंगे, ताकि बच्चों, युद्धों और संवेदनशील आबादी का स्वास्थ्य सुरक्षित रह सके।

ठंड के प्रभाव से बुखार, सर्दी-खांसी, सिरदर्द और उल्टी जैसी बीमारियों के मरीजों की संख्या में भी इजाफा देखा जा रहा है। प्रतिदिन सदर अस्पताल में काफी संख्या में ठंड से प्रभावित मरीज इलाज के लिए पहुंच रहे हैं।

इस ठंड का सबसे ज्यादा असर किसान और पशुपालक वर्ग पर पड़ रहा है। अचानक मौसम के बदले

मिजाज से किसान मुश्किल के दौर से गुजर रहे हैं। कड़ाक की ठंड में भी खेतिहर मजदूरों और किसानों को सुबह से शाम तक खेत-खलिहानों में काम करना पड़ रहा है। जिले के कई इलाकों में अभी तक गेहूं और अन्य रबी फसलों की बुवाई पूरी नहीं हो सकी है, जिससे किसानों की चिंता और बढ़ गई है।

सुशासन सप्ताह में “प्रशासन गांव की ओर”

दाउदनगर शिविर में 1,603 आवेदन, 830 का मौके पर निष्पादन, डीएम ने दी समयबद्ध कार्रवाई के निर्देश



मिज संवाददाता | दाउदनगर (औरंगाबाद)

सुशासन सप्ताह 2025 के अंतर्गत “प्रशासन गाँव की ओर अभियान” के तहत 22 दिसंबर को दाउदनगर प्रखंड परिसर में जिला पदाधिकारी अभिलाषा शर्मा की अध्यक्षता में शिविर का आयोजन किया गया। कार्यक्रम का शुभारंभ बिहार गीत से हुआ, जिसके बाद डीएम, उप विकास आयुक्त, जिला परिषद अध्यक्ष, दाउदनगर नगर परिषद अध्यक्ष सहित वरीय अधिकारियों ने संयुक्त रूप से दीप प्रज्वलित कर विधिवत उद्घाटन किया। जिला पदाधिकारी ने उपस्थित जनसमूह का स्वागत करते हुए कहा कि पदस्थापन के बाद दाउदनगर में यह उनका प्रथम आगमन है। उन्होंने

बताया कि प्रशासन जनता के द्वार तक पहुंचे—इसी उद्देश्य से जिला मुख्यालय से दूर क्षेत्र में शिविर आयोजित किया गया। उन्होंने कहा कि भूमि विवादों से संबंधित आवेदनों की संख्या अधिक होती है, इसलिए भविष्य में ऐसे शिविर पंचायत स्तर पर आयोजित किए जाएंगे और राजस्व निपटान को प्राथमिकता दी जाएगी।

डीएम ने स्पष्ट किया कि इस शिविर का लक्ष्य विभिन्न सरकारी सेवाओं जैसे पेंशन, मनरेगा, स्वास्थ्य, कौशल विकास, बैंकिंग, राशन कार्ड और कल्याणकारी योजनाओं को सरल, सुगम और पारदर्शी रूप से उपलब्ध कराना है। उन्होंने नागरिकों से विभागीय स्टॉलों पर आवेदन करने की अपील

की तथा संबंधित अधिकारियों को त्वरित निष्पादन का निर्देश दिया।

अभियान के दौरान डीएम ने सभी 28 विभागीय स्टॉलों का निरीक्षण किया, आवेदकों से संवाद किया और उनकी समस्याओं का संज्ञान लेकर समाधान हेतु आदेश दिए। लाभार्थियों को आयुष्मान कार्ड, लेबर कार्ड, मनरेगा जॉब कार्ड, राशन कार्ड वितरित किए गए। चार दिव्यांगजनों को ट्राइसाइकिल प्रदान कर रवाना किया गया। स्वास्थ्य विभाग द्वारा दवा वितरण, नेत्र परीक्षण, चश्मा वितरण, रक्त जांच एवं आयुष्मान-यूडीआईडी संबंधी सेवाएँ दी गईं। अभियान में कुल 1603 आवेदन प्राप्त हुए, जिनमें से 830 का निष्पादन मौके पर किया गया, जबकि 773 आवेदन लंबित हैं। डीएम ने निर्देश दिया कि लंबित मामलों

का समयबद्ध और पारदर्शी निपटान सुनिश्चित किया जाए। विभागवार स्थिति में पशुपालन (60 में 55), श्रम संसाधन (457 में 150), मनरेगा (165 में 105), आवास योजना (172 में 66), पेंशन (66 में 56), कृषि और स्वास्थ्य विभाग द्वारा सभी आवेदनों का पूर्ण निष्पादन शामिल रहा। कार्यक्रम में उप विकास आयुक्त अनन्या सिंह, पंचायती राज पदाधिकारी इम्तेखार अहमद, दाउदनगर एसडीओ, डीसीएलआर, डीपीआरओ रत्ना प्रियदर्शनी, जिला योजना पदाधिकारी अविनाश प्रकाश, सिविल सर्जन लालसा सिंह, निदेशक डीआरडीए अनुपम कुमार, जिला परिषद अध्यक्ष, दाउदनगर नगर परिषद अध्यक्ष सहित जिलास्तरीय अधिकारी उपस्थित थे।

सिन्हा कॉलेज में स्वास्थ्य क्षेत्र में एआई की नैतिक चुनौतियों पर राष्ट्रीय सम्मेलन का आयोजन शैक्षणिक जगत और उद्योग के बीच गठजोड़ की जरूरत : एसके मिश्रा



एसवीवी संवाददाता | औरंगाबाद

सच्चिदानंद सिन्हा कॉलेज, फैकल्टी ऑफ फार्मेसी, औरंगाबाद में सोमवार को राष्ट्रीय सम्मेलन का शुभारंभ हुआ। विषय था—एआई एवं मशीन लर्निंग की भूमिका दवा निर्माण, दवा खोज एवं स्वास्थ्य क्षेत्र में नैतिक चुनौतियाँ। यह दो दिवसीय राष्ट्रीय आयोजन 22 और 23 दिसम्बर तक चलेगा।

सम्मेलन का आयोजन कॉलेज के आईक्यूएसी सेल की पहल पर और एम.एल.एस. कॉलेज ऑफ फार्मेसी के सहयोग से किया गया है। सम्मेलन में फार्मेसी संस्थानों, शोधकर्ताओं, छात्र-छात्राओं एवं स्वास्थ्य विशेषज्ञों ने भाग लिया। उद्घाटन सत्र में एआई आधारित ड्रग डिजाइन की वैश्विक प्रगति, नई दवा अणुओं की सिमुलेशन टेक्नोलॉजी, क्लीनिकल ट्रायल्स में डेटा इंटीग्रेशन, तथा रोगी सुरक्षा से जुड़ी नैतिक सीमाओं पर विस्तृत चर्चा की

तकनीक नैतिकता के बिना अधूरी: गोविंद नारायण सिंह

सम्मेलन के चीफ पैट्रन तथा जीएनएसयू के प्रो-चांसलर गोविंद नारायण सिंह ने अपने संबोधन में कहा कि एआई स्वास्थ्य सेवाओं में दक्षता तो लाएगी, लेकिन इससे जुड़े जोखिमों को नजरअंदाज नहीं किया जा सकता। उन्होंने कहा कि एआई आधारित दवा निर्माण में रोगी डेटा सुरक्षा, क्लीनिकल रिजल्ट्स की पारदर्शिता, उत्पादक कंपनियों की जवाबदेही और चिकित्सकीय जोखिमों पर वैश्विक मानक लागू होने चाहिए। तकनीक तभी सार्थक है, जब वह मरीज के जीवन और गरिमा की रक्षा करे।

गई। सम्मेलन को संबोधित करते हुए सच्चिदानंद सिन्हा कॉलेज के प्राचार्य प्रो. (डॉ.) एस.के. मिश्रा ने कहा कि भविष्य की दवा खोज कम्प्यूटेशनल मॉडल, आर्टिफिशियल इंटेलिजेंस और विशाल डेटा सेट पर आधारित होगी। उन्होंने कहा कि फार्मेसी शिक्षा को अब पारंपरिक प्रयोगशाला-केन्द्रित ढांचे से निकालकर डेटा विज्ञान, बायोइन्फॉर्मेटिक्स, मशीन लर्निंग और क्लीनिकल एथिक्स के संयुक्त पाठ्यक्रम की ओर ले जाना समय की

मांग है। हमारा लक्ष्य छात्रों को उद्योग-संचालित अनुसंधान के अनुरूप तैयार करना है। फार्मेसी विभाग के छात्रों ने पोस्टर प्रस्तुति, पेपर सबमिशन और टेक्निकल क्विज में भाग लेकर अपनी प्रतिभा का प्रदर्शन किया।

आज होगा तकनीकी सत्र और वैलिटिव्डी कार्यक्रम

आज दूसरे सत्र के तहत इंडस्ट्री-अकादमिक संवाद, नवाचार परियोजना प्रस्तुतियाँ और वैलिटिव्डी

क्षेत्रीय फार्मेसी शिक्षा को नई दिशा : विकास कुमार सिंह

सम्मेलन के सह संरक्षक और बिहार स्टेट फार्मेसी काउंसिल के सदस्य विकास कुमार सिंह ने कहा कि यह आयोजन केवल शैक्षणिक अनुष्ठान नहीं, बल्कि बिहार और मगध क्षेत्र में फार्मेसी शिक्षा की नई दिशा स्थापित करने की पहल है। उन्होंने कहा कि ग्रामीण और अर्ध-शहरी जनसंख्या में दवा की उपलब्धता, कफायती इलाज और सटीक थेरेपी सुनिश्चित करना एआई की क्षमता पर निर्भर करेगा। छात्र यदि शोध आधारित दृष्टिकोण अपनाएँ, तो बिहार फार्मास्यूटिकल हब बन सकता है। उन्होंने यह भी कहा कि एम.एल.एस. कॉलेज और सच्चिदानंद सिन्हा कॉलेज मिलकर फार्मेसी में प्रैक्टिकल रिवल्ट, डिजिटल प्रयोगशाला और इंटरस्ट्री इंटरफेस को मजबूत करने पर काम करेंगे।

समारोह का आयोजन होगा, जिसमें श्रेष्ठ शोधपत्रों को सम्मानित किया जाएगा। सम्मेलन के संचालन में कॉलेज फैकल्टी, फार्मेसी समन्वयक, शोध स्कॉलर और स्वयंसेवक सक्रिय रहे। आयोजन समिति ने अतिथियों का स्वागत कर आभार जताया।